

30282


गुरुरात्रि प्राङ्गण मन्त्रेण

पुस्तक २

कृती

रघुछोडल हयाणल देसाई, अम. अ., जी. टी.

जयंतीलाल उत्तमराम भट्टेता, जी. अ., जी. टी.



करसनदास नारणदास ओन्ड सन्स,

नाणुवट, सूरत.

किंमत ३. ०-६-०

श्री ३म्	247
पुस्तक संख्या.....	9 (II)
पञ्चिका संख्या.....	302-69 A

पुस्तक पर सर्व प्रकार की निशानियां लगाना वर्जित है। कोई सज्जन पन्द्रह दिन से अधिक देर तक पुस्तक अपने पास नहीं रख सकते। अधिक देर तक रखने के लिये पुनः आज्ञा प्राप्त करनी चाहिये।

● आते ज्ञानात्म बुद्धि: ●	
पुस्तक सं. 247	9 (II)
आगत	302-69
मुद्रकुल ग्रन्थालय काँशी.	

पाठ्यपुस्तक तस्मिन् मंगूर


गुरुरात्रि प्राकरण मने सप्पन

पुस्तक रत्न
Shah Bhailalabhai Dabhyabhai
Book-Seller & Stationer,
NAVSARI.
कर्ता

रखुछोडल दयाणल देसाई,
स्यक प्रमाणीकरण १ सिप ४४, १५५
जयंतीलाल उत्तमराम महेता,
जी. ओ, जी. टी.

प्रकटकर्ता
करसनदास नारणदास अन्ड सन्स,
नाणुवट, सुरत.

किंमत ३. ०५



મુદ્રક

જ શ વં ત સિંહ ગુલાબ સિંહ ઠાકોર
સૂરત સિટિ પ્રિન્ટિંગ પ્રેસ,
ચૌથાપુલ પાસે સૂરત

પ્રથમ આવૃત્તિ : ૧૯૩૯

૩ રી છા પી : ૧૯૪૧

૩ રી છા પી : ૧૯૪૪

૩ રી છા પી : ૧૯૪૫

૩ રી છા પી : ૧૯૪૬

સર્વ હક્ક સ્વાધીન રાખ્યા છે.

પ્રકાશક

મેસર્સ કરસનદાસ નારણદાસ એન્ડ સન્સ

તરફથી રા. નવનીતલાલ બાલુભાઈ બુકસેલર

નાણાવટ

સૂરત [૫]

નિવેદન

આજકાલ સહૃદયોમાંથી વ્યાકરણ જેવો શાસ્ત્રીય વિષય સમજી શકે એ હેતુ ધ્યાનમાં રાખીને વ્યાકરણ અને ભેખન નામની આ પુસ્તકમાળા અમે યોજી છે. વ્યાકરણના સિદ્ધાંતોનું સ્પષ્ટ જ્ઞાન આપવાનું અનેક રીતે મુશ્કેલ હોય છે, તેથી વ્યાકરણનો વિષય વિદ્યાર્થી અને શિક્ષક બંનેને નીરસ અને સુકો લાગે છે. પ્રાથમિક તેમજ માધ્યમિક શાળામાં વ્યાકરણ રસપૂર્વક વિદ્યાર્થીઓ શીખે તેને માટે સિદ્ધાંતશાસ્ત્ર અને આજમાનસના સિદ્ધાંતને અનુસરી વ્યાકરણની એક પુસ્તકમાળા યોજવાની જરૂર અમને લાગ્યા કરતી હતી. આ પુસ્તકની રચના જે દૃષ્ટે કરવામાં આવી છે તે ઉપરથી સમગ્રજો કે શિક્ષણશાસ્ત્રના નીચે જણાવેલા સિદ્ધાંતોને પાયારૂપ ગણવામાં આવ્યા છે.

(૧) કોઈપણ સિદ્ધાંત કે વ્યાખ્યા પ્રથમથીજ આપવાનો નિયમ રાખ્યો નથી, પરંતુ વિશેષ ઉદાહરણો આપીને તેની મદદ વડે જે તે સિદ્ધાંત તારવી કાઢવામાં આવ્યો છે. શિક્ષણશાસ્ત્રનો ઉદાહરણ ઉપરથી સામાન્ય નિયમ ઉપર જવાનો જણાવેલો સિદ્ધાંત અમે સ્વીકાર્યો છે. આમ કરવાથી આજકાલ જ્ઞાત એટલે જણાવેલી હકીકત ઉપરથી અજ્ઞાત વ્યાપ્તિ કે સામાન્ય સિદ્ધાંત ઉપર સહૃદયોમાંથી જઈ શકે છે.

(૨) જ્યાં જ્યાં પ્રતિપાદિત કરેલી વસ્તુની રજૂઆત ચિત્ર વડે સ્પષ્ટ અને જીવંત થઈ શકે ત્યાં ત્યાં ચિત્રોની મદદ લીધી છે, અને તેની મદદથી ભાવાર્થને મૂર્તિમંત કરવાનો પ્રયત્ન કર્યો છે.

(૩) ઉપર જણાવેલી રીતે નવીન સિદ્ધાંત કે ભાવાર્થનું જ્ઞાન મેળવ્યા પછી આજકાલ પાસે તે સિદ્ધાંતનો ઉપયોગ કરાવવામાં આવે તોજ તેનું જ્ઞાન દૃઢ થાય છે, અને તેઓ નવી પરિસ્થિતિમાં એનો ઉપયોગ સહૃદયોમાંથી કરી શકે છે. આ હેતુને ધ્યાનમાં રાખીને સિદ્ધાંતની પ્રાપ્તિ કરાવ્યા પછી તેના ઉપયોગને અર્થે કે અભિજ્ઞાનને અર્થે મનોમત્તે આપવામાં આવ્યાં છે.

(૪) બાળકો પાસે શરૂઆતમાં શાસ્ત્રીય ઢબની તર્કશુદ્ધ વ્યાખ્યાઓ મોઢે કરાવવાનો આગ્રહ અયોગ્ય છે એમ કેળવણીકારો માને છે. એના કરતાં બાળકો યુદ્ધિપૂર્વક કોઈપણ શાસ્ત્રીય કે તર્કપ્રધાન વિષયનાં મૂળ-તત્ત્વોનો ભાવાર્થ બરાબર સમજે તો આગળ ઉપર ઊંચી કક્ષાએ જતાં એ શાસ્ત્રીય વ્યાખ્યા પોતાની મેળેજ તારક્ષી કાઢે, અગર તો આપેલી વ્યાખ્યાઓને સમજણપૂર્વક પોતાની બનાવી શકે. આવી રીતે આ પુસ્તકમાળામાં અમે વસ્તુના ભાવાર્થ ઉપર પહોંચવાના નિયમને ખાસ મહત્ત્વનો ગણ્યો છે.

વ્યાકરણનો અભ્યાસ કરતી વખતે બાળકની યુદ્ધિ પૃથક્કરણશીલ હોય છે, અને વસ્તુનું પૃથક્કરણ કરીને તેનું દર્શન અને ગ્રહણ કરે છે. પરંતુ એ યુદ્ધિને સર્જનશીલ બનાવવી હોય, તો તેની પાસે પોતાનું મૌલિક લખાણ લખાવવાનો પ્રયત્ન કરાવવો જોઈએ. એને અંગે લેખનના કક્ષા અનુસાર વિવિધ પ્રકાર થઈ શકે, અને એના અભ્યાસથી બાળકોની સ્વતંત્ર સર્જન કરવાની શક્તિ અને શૈક્ષી સંયમપૂર્વક કેળવી શકાય. એ હેતુથી વ્યાકરણ ઉપરાંત આ પુસ્તકમાળામાં કક્ષા પ્રમાણે લેખન વિભાગ પણ રાખ્યો છે. એ આ માળાનું એક વિશિષ્ટ અંગ છે.

આ પુસ્તકમાળાનાં પુસ્તક ૧-૨-૩ નો પ્રાથમિક શાળાનાં ચોથા, પાંચમા, છઠ્ઠા અને સાતમા ધોરણમાં અને અંગ્રેજી પહેલા, બીજા અને ત્રીજા ધોરણમાં ઉપયોગ કરી શકાશે.

વર્ગમાં ઉપયોગ કરતાં, આ પુસ્તકની રચનામાં સુધારા વધારા કરવા જેવું જણાય, તો તે બદલની સૂચનાઓ શિક્ષકઅંદુઓ અમને મોકલી આપે એવી અમારી એમને આગ્રહભરી વિનંતી છે.

અમારે અહીં સહર્ષ નોંધ લેવી ઘટે છે કે પૂ. કાકાસાહેબે આ પુસ્તકમાળાની રચનામાં મહત્ત્વની સૂચનાઓ કરીને અને પહેલા પુસ્તક માટે આમુખ લખી આપીને જે ગ્રેરણા અને ઉત્તેજન આપ્યાં છે તે બદલ અમે તેમના અત્યંત આભારી છીએ.

નવસારી
તા. ૨૯-૨-૪૦ }

રણછોડજી દસાઈ
જયંતીલાલ મહેતા

પહેલા પુસ્તકનો આમુખ

‘આકરણ અને લેખન’નું પહેલું પુસ્તક જોઈ ગયો. શિક્ષણકળાના સર્વમાન્ય સિદ્ધાન્તોને અનુસરીને આ ચોપડી લખેલી છે. ખાસ કરીને ઉદાહરણો ઉપરથી સામાન્ય નિયમ તારવવાની પદ્ધતિ અહીં સ્વીકારેલી હોવાથી આળકો માટે આકરણ જેવો વિષય સહેલો થયો છે. ચિત્રો તો પાઠ્ય પુસ્તકોમાં, માસિકોમાં, અને બહુબહુ તો કોપ-ગ્રંથોમાં જ વપરાય એ જાતની માન્યતા તોડી કર્તાઓએ આકરણગ્રંથમાં પણ તેમનો ઉપયોગ કર્યો છે. તેમાંએ કામ પૂરતી આકૃતિ દોરવાની પદ્ધતિ અભિનન્દનીય છે.

શિક્ષણકળાને વ્યક્ત કરતી આવી ચોપડીઓ વિદ્યાર્થીઓને માટે અમુક અંશે શિક્ષકોની ગરજ સારે છે. પણ આવી ચોપડીઓનો વિશેષ ઉપયોગ શિક્ષકો માટે છે. જે સામાન્ય શિક્ષકો આવી ચોપડીઓ ધ્યાનપૂર્વક વાંચે, એની અંદર રહેલી શિક્ષણકળાની ખૂબીઓ પારખી લે, તો વિષય સહેલો કરવો એટલે શું, એનો તેમને ખ્યાલ આવશે.

કર્તાઓએ પહેલા પુસ્તકમાં જરૂર કરતાં વધારે આકરણ ઠાલવ્યું નથી એટલા માટે તેઓ અભિનન્દનને પાત્ર છે. બંધી રીતે આ ચોપડી વિદ્યાર્થીઓને તેમજ શિક્ષકોને ઉપયોગી થઈ છે.

મહિલાશ્રમ,
વર્ધા
૨-૯-૩૯

}

કાકા કાલેલકર

વિષય - સૂચી



પ્રકરણ	પાનું
૧ વાક્યના પ્રકાર	૧
૨ નામના પ્રકાર	૫
૩ ક્રિયાપદના કાળ	૧૫
૪ નામ—ઞતિ	૨૦
૫ નામ—ઞતિ	૨૬
૬ નામ—વિભક્તિ	૩૩
૭ વિભક્તિના અર્થ	૩૬
૮ સર્વનામના પ્રકાર	૫૦
૯ વિશેષણ—પ્રકાર	૫૮
૧૦ ક્રિયાપદ અને તેના પ્રકાર	૬૩
૧૧ ક્રિયાપદના અર્થ	૬૬
૧૨ પ્રયોગ	૭૩
૧૩ કૃદન્ત	૮૦
૧૪ અવ્યય અને તેનું કાર્ય	૮૪
૧૫ ક્રિયાવિશેષણના પ્રકાર	૮૭
૧૬ પદચ્છેદ	૮૯
૧૭ વાક્ય પૃથક્કરણ	૯૨
૧૮ વિરામચિહ્નો	૯૮
૧૯ શબ્દઅભ્યાસ	૧૦૩
૨૦ સમાસ	૧૦૫
૨૧ પત્રલેખન	૧૦૮
૨૨ નિબંધલેખન	૧૧૨

પ્રકરણ : ૧

વાક્યના પ્રકાર

ક

૧ પેલું કોણ છે ?
૨ તે ગામ ગયો ?

ख

૩ એ હેમંત દોડે છે.
૪ તે ગામ ગયો નથી.

કનાં વાક્યો વાંચો. દોડવાની ક્રિયા કોણ કરે છે એ જાણવા પહેલાં વાક્યમાં પ્રશ્ન પૂછ્યો છે. બીજા વાક્યમાં તે ગામ ગયો છે કે નહિ તે જાણવા પ્રશ્ન કર્યો છે. આવી રીતે પહેલાં અને બીજા વાક્યમાં પ્રશ્નો પૂછવામાં આવ્યા છે.

જે વાક્યમાં પ્રશ્ન પૂછવામાં આવે છે તે વાક્યને પ્રશ્ન વાક્ય કહે છે.

જનાં વાક્યોમાં કોઈપણ હકીકત જાણવા માટે પ્રશ્ન પૂછ્યો નથી. પરંતુ એ બંને વાક્યોમાં ચોક્કસ હકીકત કહેવામાં આવી છે. ત્રીજા વાક્યમાં હેમંત દોડવાની ક્રિયા કરે છે એમ કહેવામાં આવ્યું છે, અને ચોથા વાક્યમાં તેણે ગામ જવાની ક્રિયા કરી નથી એમ કહેવામાં આવ્યું છે. આ વાક્યોમાં કંઈક હકીકત કહેવાઈ છે, એટલે કે કંઈક જામતનું વિધાન કરવામાં આવ્યું છે. (વિધાન કરવું એટલે કંઈ હકીકત કહેવી).

જે વાક્યમાં કોઈ હકીકત કહેવાય એટલે કે કંઈ વિધાન કરવામાં આવે, તે વાક્યને વિધાન વાક્ય કહે છે.

૧ અહીંથી જ.

૨ દિનકર ઘંટ વગાડ.

૩ પેલી મારી બંધ કરો.

પહેલા વાક્યમાં જવાનો હુકમ કરવામાં આવ્યો છે. બીજા વાક્યમાં દિનકરને ઘંટ વગાડવાનો હુકમ કે આજ્ઞા કરવામાં આવી છે.

ઉપરનાં વાક્યોમાં હુકમ કે આજ્ઞા કરવામાં આવી છે. જે વાક્યમાં આજ્ઞા કે હુકમ કરવામાં આવે છે, તેને આજ્ઞા વાક્ય કહે છે.

૧ અહા, કેવો મોટો સાપ !

૨ ખરો બહાદુર છોકરો !

૩ કેવો નીચ માણસ !

પહેલા વાક્યમાં આશ્ચર્યની લાગણી બતાવાઈ છે. બીજા વાક્યમાં પ્રશંસાની લાગણી બતાવાઈ છે, અને ત્રીજા વાક્યમાં ધિક્કારની લાગણી બતાવાઈ છે.

આમ ઉપરનાં વાક્યોમાં જુદી જુદી લાગણીઓને એકદમ ઉદ્ગાર રૂપે બતાવવામાં આવી છે. જે વાક્યમાં લાગણી બતાવવા ઉદ્ગાર કાઢવામાં આવ્યો હોય તે વાક્યને ઉદ્ગાર વાક્ય કહે છે.

મનોયત્ન : ૧

નીચેનાં વાક્યોમાંથી વિધાન, આજ્ઞા, પ્રશ્ન કે ઉદ્ગાર વાક્યો જુદાં પાડો :

૧ રોજ હું વહેલો ઊઠું છું.

૨ મગન મુંઝઈ ગયો છે ?

૩ તમે રોજ ક્યાં ફરવા જાઓ છો ?

૪ ઉતાવળે કદી પથુ જમશો નહિ.

- ૫ રામા, જલદીથી પેટી અહીં લાવ.
 ૬ કેવું ભવ્ય આકાશ !
 ૭ ઊંચે તારાઓ ચમકતા હતા.
 ૮ અહો, છોકરો કેટલો હોશિયાર છે !
 ૯ તમે અહીં કેમ બિમા છો !
 ૧૦ પેલી ફૂલદાનીમાં મોગરાનાં ફૂલ મૂકો.
 ૧૧ કદી અન્યાય સહન કરશો નહિ.
 ૧૨ અહા, તે કેટલો દુઃખી થયો !
 ૧૩ ઈશ્વર અધું જુએ છે.
 ૧૪ તમારી શાળામાં કેટલા છોકરા છે ?
 ૧૫ તિગ્ગેરીમાં ઝવેરાત ભર્યું હતું.

હકાર અને નકાર વાક્યો

- ૧ પંખી ઊડે છે.
 ૩ રામ ભલો છે.

- ૨ પંખી ઊડતું નથી.
 ૪ રામ ભલો નથી.

પહેલા વાક્યમાં ઊડવાની ક્રિયા થાય છે એમ કહ્યું છે.
 બીજા વાક્યમાં પંખી ઊડતું નથી એમ કહ્યું છે, એટલે કે
 ઊડવાની ક્રિયા થતી નથી એમ કહ્યું છે.

પહેલું વાક્ય હકાર સૂચવે છે અને બીજું વાક્ય ક્રિયાનો
 નિષેધ કે નકાર સૂચવે છે. તેવીજ રીતે ત્રીજું વાક્ય રામ
 ભલો હોવાનું એટલે કે હકાર સૂચવે છે; જ્યારે ચોથા વાક્યમાં
 રામ ભલો નથી એમ કહી ત્રીજા વાક્યની હકીકતનો નકાર
 કરવામાં આવ્યો છે.

જે વાક્યમાં કોઈ હકીકત હોવાનો અર્થ એટલે કે હકાર
 અર્થ સૂચવાયો હોય તેને હકાર વાક્ય કહે છે.

જે વાક્યમાં કોઈ હકીકતનો નિષેધ કે નકાર કરવામાં આવ્યો હોય, એટલે કે નકારઅર્થ સૂચવાયો હોય તેને નકાર વાક્ય કહે છે.

૧ તમે જશો ?

૨ તમે નહિ જશો ?

પહેલા વાક્યમાં હકાર રૂપમાં પ્રશ્ન કર્યો છે.

બીજા વાક્યમાં નકાર રૂપમાં પ્રશ્ન કર્યો છે.

૧ આ ફળ ખાઓ.

૨ આ ફળ ખાશો નહિ.

પહેલા વાક્યમાં હકાર રૂપે આજ્ઞા કરી છે.

બીજા વાક્યમાં નકાર રૂપે આજ્ઞા કરી છે.

મનોયત્ન : ૨

હકાર અને નકાર વાક્યો ઓળખો :

૧ ચપ્પુ વડે કેરી કાપો.

૨ આ નદી ખડુ લાંબી નથી.

૩ સવારે રોજ વહેલા ઊઠવું જોઈએ.

૪ રમાનાથ નીચે બેઠો છે.

૫ તમે આ કામ નહિ કરો ?

૬ તમને તેણે શું કહ્યું ?

૭ સારા લોકો સાથે દોસ્તી રાખવી.

૮ મેળામાં માણસો ખૂબ હતાં.

૯ હજી તેણે જાત્રા કરી નથી.

૧૦ તમને રમવું ગમે છે !

પ્રકરણ : ૨

નામના પ્રકાર

૧ ગાય દૂધ આપે છે.

૨ સોનું કીમતી થાતુ છે.

૩ ભલાઈ મોટા સદ્ગુણ છે.

ઉપલાં વાક્યોમાં મોટા અક્ષરે છાપેલાં પદોને ઉદ્દેશીને કંઈક હકીકત કહેવામાં આવી છે. એ દરેક પદ પોતપોતાના વાક્યમાં ઉદ્દેશ્ય તરીકે આવેલું છે.

પહેલા વાક્યનું ઉદ્દેશ્ય ગાય એ પ્રાણીનું નામ છે.

બીજા વાક્યનું ઉદ્દેશ્ય સોનું એ પદાર્થનું નામ છે.

ત્રીજા વાક્યનું ઉદ્દેશ્ય ભલાઈ એ ગુણનું નામ છે.

આ ઉપરથી જણાશે કે સામાન્ય રીતે ઉદ્દેશ્યને સ્થાને નામો આવે છે, અને એ નામો જુદા જુદા પ્રકારનાં હોય છે. એ નામ કેટલા પ્રકારનાં હોય છે તે નીચે જતાવ્યાં છે.

(૧) જાતિવાચક નામ

૧. ઘોડો ઝડપથી ચાલનારું પ્રાણી છે.

અહીં ઘોડા વિશે શું કહેવામાં આવ્યું છે?—તે ઝડપથી ચાલનારું પ્રાણી છે.

આ હકીકત માત્ર એક જ ઘોડા માટે કહેવામાં આવી છે કે બધા ઘોડા માટે કહેવામાં આવી છે?—ઘોડા વિશેની હકીકત બધા ઘોડા માટે કહી છે; એ કંઈ ખાસ મારા કે તમારા કોઈના ઘોડા માટે કહેવામાં આવી નથી. એટલે ઘોડો એ નામ ઘોડાના આખા વર્ગ માટે કે ઘોડાની આખી જાતિ માટે વાપરવામાં આવ્યું છે.

૨. ગાય માણસને બહુ ઉપયોગી પ્રાણી છે.

ગાય વિશે કહેલી કકીકત કોઈ ગાય માટે કહી છે?—
એ કકીકત કોઈપણ એક ગાયને માટે કહેવામાં આવી નથી.
પરંતુ ગાયની આખી જાતિને માટે કહેવામાં આવી છે.
એ વાક્ય ફરી વાંચો :

ગાય કોઈ ખાસ માણસને ઉપયોગી છે એમ કહ્યું
છે?—કોઈ માણસને ગાય ઉપયોગી છે એમ કહેવાનો
એ વાક્યનો હેતુ નથી, પણ ગાય આખી માણસ જાતને
ઉપયોગી છે એમ કહેવાનો હેતુ છે. અહીં માણસ એટલે કોઈ
એક માણસ નહિ, પરંતુ આખી માણસ જાતિ.

૩. ખુરશી બેસવાનું સાધન છે.

આ વાક્યમાં ખુરશી એટલે કોઈ એક ખુરશી નહિ
પણ બધી ખુરશી, એટલે ખુરશીનો આખો વર્ગ કે જાતિ.

ઉપર જોયું તેમ કેટલાંક નામો પ્રાણી કે પદાર્થના
આખા વર્ગ કે તેની જાતિને માટે વપરાય છે.

આવાં નામો જાતિવાચક નામો કહેવાય છે.
નીચેનું વાક્ય વાંચો :

૪. યાત્રાળુઓ નદીમાં નાહ્યા.

અહીં યાત્રાળુઓ નદી જાતિની કોઈ પણ એક નદીમાં
નાહ્યા એટલું સમજાય છે.

આ વાક્યમાં નદી એ પદ નદીના આખા વર્ગને માટે
વપરાયું નથી, પરંતુ નારી જાતિની ગમે તે એક નદીને લાગુ પડે છે.

આ ઉપરથી આપણે જોઈ શકીએ છીએ કે જાતિવાચક
નામ તે જાતિના આખા વર્ગ અથવા તેા તે વર્ગના ગમે તે
એકને માટે પણ વપરાય છે.

કોઈ પણ પ્રાણી કે પદાર્થના આખા વર્ગ કે જાતિને માટે, અથવા તે તે વર્ગના ગમે તે એક પ્રાણી કે પદાર્થ માટે જે નામ વપરાય તે જાતિવાચક નામ કહેવાય છે.

મનોયત્ન : ૩

નીચેનાં વાક્યોમાંથી જાતિવાચક નામ શોધો :

- ૧ સિંહ જંગલમાં રહેનારું પ્રાણી છે.
- ૨ પુસ્તક ક્યાં છે ?
- ૩ વાંદરો ઝાડ પર બેઠો છે.
- ૪ છોકરાઓ વાંસળી વગાડે છે.
- ૫ ઓરડામાં ફેટલી ખુરશીઓ છે ?
- ૬ રસ્તા પર બકરી ઉભી છે.
- ૭ આ દુકાનમાં ફૂલ વેચાય છે.
- ૮ આ ગામની પાસે નદી વહે છે.
- ૯ આ ગામની પાસે પર્વત આવેલો છે.
- ૧૦ મારી આ આગળી દુઃખે છે.

મનોયત્ન : ૪

નીચેનાં વાક્યોમાં જાતિવાચક નામ મૂકો :

- ૧ રામ ડાહ્યો છોકરો છે.
- ૨ ગંગા પવિત્રમાં પવિત્ર નદી છે.
- ૩ હિમાલય સૌ પર્વતોમાં ઉંચો પર્વત છે.
- ૪ આકાશમાં ચંદ્ર જોડે છે.
- ૫ દૂધ વાસણ માં રેડો.
- ૬ છાપરા પર દેશી દેવીબલિયા ગોઠવ્યાં છે.
- ૭ રમણ લાવ્યો.
- ૮ છોકરાઓના હાથમાં નુ બચ્ચુ છે.
- ૯ સૂંઢ વતી પાણી મોંમાં રેડે છે.
- ૧૦ સિંહ કરતાં કૂર પ્રાણી છે.

(૨) વિશેષનામ - સંજ્ઞાવાચક નામ

૧. યાત્રાળુઓ નદીમાં નાહ્યા.

ઉપર જોયું તેમ આ વાક્યનો અર્થ ‘યાત્રાળુઓ ગમે તે એક નદીમાં નાહ્યા’ એટલો જ થાય છે.

પણ યાત્રાળુઓ કઈ એકસ નદીમાં નાહ્યા એ આપણે જાણવું હોય, તો આપણે શું કરવું જોઈએ?—આપણે નદીનું નામ પૂછવું જોઈએ.

૨. યાત્રાળુઓ ગંગામાં નાહ્યા.

આ વાક્યથી આપણે યાત્રાળુઓ કઈ નદીમાં નાહ્યા તેનું સ્પષ્ટ જ્ઞાન થાય છે.

યાત્રાળુઓ અમુક જ નદીમાં નાહ્યા તે આપણે ક્યારે સમજી શક્યા?—જ્યારે એ નદીનું ખાસ નામ કહેવામાં આવ્યું ત્યારે.

આ રીતે ગંગા એ ખાસ નામની મદદથી એ નદી એના વર્ગની ખીલ નદીઓથી જુદી છે એમ આપણે જાણી શક્યા.

આ પ્રમાણે એક નદીને ખીલ નદીથી જુદી જાણખવા માટે આપણે તેમનાં નામો પાડ્યાં છે; જેમકે : ગંગા, જમના, તાપી, નર્મદા, સિંધુ વગેરે.

ખીલે દાખલો લઈએ :

તમારા વર્ગમાં પચીસ છોકરાઓ છે. હું કહું : છોકરો ઊભો થાય.

તમારામાંથી કોણે ઊભા થવું તેની તમને સમજ પડશે?—કોણે ઊભા થવું તેની સમજ પડશે નહિ, કારણકે છોકરો એ શબ્દ બહુવાચક નામ છે, એટલે તમને દરેકને એ લાગુ પડશે.

હવે હું કહું છું : હેમંત ઊભો થાય.

આમ કહું તો કાણે ઊભા થવું તેની તમને સમજ પડશે, કારણ કે હેમંત એ તમારામાંના ફક્ત એકજ છોકરાનું ખાસ નામ છે.

આ રીતે તમે બધા, 'છોકરા' એ શબ્દથી ઓળખાઓ છો, છતાં તમે એકબીજાથી જુદા ઓળખાઈ શકો તે માટે તમારુ દરેકનું જુદું જુદું ખાસ નામ હોય છે; જેમકે : અરવિંદ, હેમંત, સુધીર, જગદીશ, રૂસ્તમ, સોરાબ, કાસમ, મહમદ વગેરે.

આવીજ રીતે પર્વતોનાં પણ ખાસ નામો હોય છે; જેમકે : હિમાલય, વિંધ્યાચળ, સાતપુડા વગેરે.

કોઈ એક પ્રાણી કે પદાર્થને, પોતાની જાતિનાં બીજાં પ્રાણી કે પદાર્થથી જુદાં ઓળખવા, જે ખાસ નામ અપાય છે તે વિશેષનામ અથવા સંજ્ઞાવાચક નામ કહેવાય છે.

મનોયત્ન : ૫

નીચેનાં વાક્યોમાંથી વિશેષનામ શોધી કાઢો :

- ૧ મુંઝઈ બહુ મોટું શહેર છે.
- ૨ રમેશ, રમણ અને કાન્તા સૂરત ગયાં છે.
- ૩ તમે કદી મથુરા અથવા તો કાશી ગયા છો ?
- ૪ નિશાળમાં રવિવારે રજા હોય છે.
- ૫ સોમવારે હેમંત બારડોલી ગયો.
- ૬ નર્મદા નદી પર ભરૂચ શહેર આવેલું છે.
- ૭ પ્રતાપ રાણા બહુ બહાદુર રાજા હતા.
- ૮ પાણીપતમાં બાબર અને હિંદીમ લડ્યા.

મનોયત્ન : ૬

ખાલી જગ્યામાં યોગ્ય વિશેષનામ મૂકો :

- ૧ મારું નામ ——— છે.
- ૨ મારી બેન ——— નિશાળે ગઈ છે.
- ૩ સૌથી ઊંચો પર્વત ——— છે.
- ૪ અમારા ગામ પાસે ——— નદી આવેલી છે.
- ૫ ——— અહિંસા અને સત્યનો ઉપદેશ આપે છે.
- ૬ રામચંદ્રના પિતાનું નામ ——— હતું.
- ૭ ——— રામચંદ્ર સાથે વનમાં ગયાં હતાં.

(૩) સમૂહવાચક નામ

- ૧ સવારે લશ્કરે કૃત્ય કરી.
- ૨ અમે રસ્તા પર લોકોની ઠંઠ જોઈ
- ૩ સાંજે ઘણું પાછું ફરતું હતું. (ઘણું = ગાયોનું ટોળું)

ઉપલાં વાક્યોમાં મોટા અક્ષરે છાપેલા પદોના અર્થ વિશે વિચાર કરો :

લશ્કર એ નામથી આપણને લડવૈયાઓના જથ્થાનો કે સમૂહનો ખ્યાલ આવે છે. લશ્કર એ શબ્દ છૂટાછવાયા લડવૈયા કે સૈનિકને માટે આપણે વાપરી શકતા નથી. આખા લશ્કરને જ આપણે લશ્કર કહીએ છીએ; લશ્કરમાંથી છૂટા પડેલા લડવૈયાને આપણે લશ્કર કહેતા નથી.

લશ્કરમાંના દરેક માણસને આપણે યોદ્ધો, લડવૈયો, કે સૈનિક કહીએ છીએ, પરંતુ લડવૈયાના બનેલા અમુક સમૂહને આપણે લશ્કર એ નામથી ઓળખીએ છીએ.

એજ રીતે લોકોના ઘણા મોટા ટોળાને આપણે ઠઠ
 એ નામથી ઓળખીએ છીએ. એમાંના દરેક માણસને આપણે
 ઠઠ કહેતા નથી.

આમ જ ગાયોના અમુક સમૂહને કે ટોળાને આપણે
 ઘણુ કહીએ છીએ.

ટોળું કે જથ્થો બતાવવા માટે વપરાતા શબ્દો સમૂહવાચક
 નામ કહેવાય છે.

થોડાંક સમૂહવાચક નામ

નીચે થોડાં સમૂહવાચક નામો આપ્યાં છે; તેના
 અર્થ આપો :

મેદની	વણજર	લૂમ
પલટણ	જૂથ	થોકડો
કાફલો	ઝૂમખો	

મનોયત્ન : ૭

ઉપરનાં સમૂહવાચક નામોને વાક્યોમાં વાપરો.

(૪) દ્રવ્યવાચક નામ

ઘઉં—ઘઉંનો દાણો

ઘી—ઘીનું ટીપું

લાકડું—લાકડાનો ટુકડો

રૂ—રૂનું પૂમડું

સોનું—સોનાની રજ

આપણે જ્યારે ઘઉં શબ્દ બોલીએ છીએ, ત્યારે ઘઉં
 નામના અનાજ માટે એ શબ્દ વાપરીએ છીએ.

છૂટા છવાયા ઘઉંના કણને તો આપણે ઘઉંનો દાણો કહીએ છીએ, ઘઉં એ શબ્દનો અર્થ ઘઉં નામનું અનાજ.

એ પ્રમાણે :

ઘી એટલે ઘી નામનું દ્રવ્ય કે પદાર્થ.

લાકડું એટલે લાકડું એ નામનું દ્રવ્ય કે પદાર્થ.

રૂ એટલે રૂ નામનું દ્રવ્ય કે પદાર્થ.

સોનું એટલે સોનું એ નામનું દ્રવ્ય કે પદાર્થ.

ઉપલાં બધાં નામો દ્રવ્યનાં નામો છે. તેથી એવાં નામો દ્રવ્યવાચક નામ કહેવાય છે.

દ્રવ્યના નામને દ્રવ્યવાચક નામ કહે છે.

મનોયત્ન : ૮

નીચેનાં વાક્યોમાંથી દ્રવ્યવાચક નામ શોધી કાઢો :

૧ આ બંગડી સોનાની બનાવેલી છે.

૨ આ તપેલીમાં એક શેર દૂધ છે.

૩ આ શીશીમાં ચોખ્ખું મધ છે.

૪ બાજરીનો રોટલો મીઠો લાગે છે.

૫ મારો રમકડાં લાકડાનાં બનાવેલાં છે.

૬ આ દુકાનદાર તેલ અને ઘી વેચે છે.

૭ તળાઈમાં રૂ વધારે ભર્યો છે.

૮ પાંચ મણુ ઘઉં લેતા આવજો.

૯ કોલસા ક્યાં મળે છે ?

૧૦ આ લાકડું સારું નથી.

ભાવવાચક નામ

ફૂલ	મીઠાશ	સાચો છોકરો	ભૂખ
રતાશ	ભલો માણસ	સચ્ચાઈ	ચાલતો છોકરો
ખાંડ	ભલાઈ	ભૂખું બાળક	ચાલ

ઉપરના શબ્દો વાંચો :

એમાંથી તમે શું શું સ્વતંત્ર વસ્તુ રૂપે બતાવી શકો ?—

જવાબ :-	ફૂલ	મસો માણસ	ભૂખ્યું બાળક
	ખાંડ	સાચો માણસ	ચાલતો છોકરો

ઉપરનાં પ્રાણી કે પદાર્થ મેળવી અને બતાવી શકાય. હવે ફરીથી મથાળે આપેલા શબ્દો જુઓ; એમાંનાં :

રતાશ	ભલાઈ	ભૂખ
મીઠાશ	સચ્ચાઈ	ચાલ

એ બધાં સ્વતંત્ર વસ્તુ રૂપે દુનિયામાં મળી શકતાં નથી કે જોવામાં આવતાં નથી.

મીઠાશ એ ખાંડથી જુદી રહેલી વસ્તુ નથી, પરંતુ ખાંડમાં જ રહેલો તેનો ગુણ છે. ભલાઈ એ ભલા માણસનો ગુણ છે. સચ્ચાઈ એ સાચા છોકરાનો ગુણ છે. ભૂખ એ ભૂખ્યા બાળકને થતી એક પ્રકારની લાગણી છે. અને ચાલ એ કોઈ સ્વતંત્ર વસ્તુ નથી પણ ચાલવાની ક્રિયાનું નામ છે.

ઉપરનાં બધાં નામો જે સ્વતંત્ર વસ્તુ રૂપે આપણે મેળવી શકતા નથી તેનું જ્ઞાન આપણે શી રીતે થાય છે? દા. ત. સચ્ચાઈ એટલે સાચા માણસનો સાચા હોવાનો ગુણ. એ સચ્ચાઈ એ શબ્દનો અર્થ તમે કેવી રીતે જાણી શકો છો?—એનો અર્થ આપણે મનની મદદ વડે સમજીએ છીએ, પણ સચ્ચાઈને સ્વતંત્ર પદાર્થ રૂપે જોઈ શકતા નથી.

એજ પ્રમાણે ઉપલા બીજા શબ્દોનો અર્થ પણ આપણે મનથી કે કોઈ ઈન્દ્રિયની મદદથી મન વડે સમજીએ છીએ.

આ ઉપરથી સમજાશે કે ગુણ, લાગણી અને ક્રિયાનાં નામો આપણે મન વડે કે કોઈ ઈન્દ્રિયની મદદથી મન વડે સમજીએ છીએ : એ નામો ભાવરૂપે એટલે સૂક્ષ્મ ગુણ રૂપે સમજાય છે, તેથી એને ભાવવાચક નામ કહે છે.

ગુણ, લાગણી અને ક્રિયાનાં નામો ભાવવાચક નામ કહેવાય છે.

નામના પ્રકાર : ૧ જાતિવાચક નામ ૨ વિશેષનામ કે સંજ્ઞાવાચક નામ ૩ સમૂહવાચક નામ ૪ દ્રવ્યવાચક નામ ૫ ભાવવાચક નામ.


મનોયતન : ૯

નીચેનાં વાક્યોમાંથી ભાવવાચક નામ શોધી કાઢો :

- ૧ ખાંડમાં મીઠાશ હોય છે.
- ૨ તેણે બહુ બહાદુરી બતાવી અને જીત મેળવી.
- ૩ તમે બધાં પર પ્રેમ રાખો તો સુખી થશો.
- ૪ ભલાઈ બતાવવાથી ખુરાઈ નાશ પામે છે.
- ૫ કદીયે મનમાં અહંકાર આણુશો નહિ.
- ૬ તેનામાં ખૂબ આળસ છે.
- ૭ બજારમાં ખૂબ ગરબડ થવાથી સિપાઈ દોડી આવ્યા.
- ૮ મને ખૂબ થાક અને ભૂખ લાગ્યાં છે.
- ૯ ઘડપણમાં માણસ શાંત બની જાય છે.
- ૧૦ નમ્રતા એ કેળવવા યોગ્ય ગુણ છે.

પ્રકરણ : ૩

ક્રિયાપદના કાળ



અત્યાર પહેલાં ← અત્યારે → અત્યાર પછી
 પંદર વર્ષ ઉપર ગોવિંદ વીસ વર્ષનો ૩૦ વર્ષ જતાં તે
 ગોવિંદ બાળક હતો. યુવાન છે. ડોસો થશે.

- ૧ ગોવિંદ ક્યારે ૨૦ વર્ષનો યુવાન છે?—અત્યારે.
 ત્યારે, છે ક્રિયાપદ ક્યારનો સમય કે કાળ બતાવે છે?
 અત્યારનો સમય એટલે વર્તમાન સમય.
- ૨ ગોવિંદ અત્યારે બાળક છે?—ના. એ બાળક ક્યારે
 હતો?—અત્યાર પહેલાં પંદર વર્ષ ઉપર. ત્યારે
 હતો ક્રિયાપદ અત્યારનો સમય બતાવે છે કે અત્યાર
 પહેલાંનો?—હતો એ ક્રિયાપદ અત્યાર પહેલાંનો
 એટલે ભૂત કે પસાર થઈ ગયેલો સમય બતાવે છે.

- ૩ ગોવિંદ અત્યારે ડાસો છે?—ના, હજી ડાસો થવાનો છે. ક્યારે ડાસો થવાનો છે?—અત્યારે કે અત્યાર પછીના સમયમાં?—અત્યાર પછીના સમયમાં ૩૦ વર્ષ પછી. ત્યારે થશે એ ક્રિયાપદ કયો સમય બતાવે છે?—અત્યાર પછીનો એટલે ભવિષ્યનો સમય.

ત્રણ કાળ

અત્યારનો સમય = વર્તમાનકાળ

અત્યાર પહેલાંનો સમય = ભૂતકાળ

અત્યાર પછીનો સમય = ભવિષ્યકાળ

૧. જે ક્રિયાપદનું રૂપ ચાલુ કે અત્યારનો સમય બતાવે તે ક્રિયાપદ વર્તમાનકાળનું કહેવાય છે.
૨. જે ક્રિયાપદનું રૂપ અત્યાર પહેલાંનો એટલે પસાર થઈ ગયેલો સમય બતાવે તે ક્રિયાપદ ભૂતકાળનું કહેવાય છે.
૩. જે ક્રિયાપદનું રૂપ અત્યાર પછીનો એટલે આવવાનો સમય બતાવે તે ક્રિયાપદ ભવિષ્યકાળનું કહેવાય છે.

અભ્યાસ

નીચેનાં વાક્યોમાં વપરાયેલાં ક્રિયાપદોના કાળનો અભ્યાસ કરો.

૧. અસારે કેટલો બધો વરસાદ પડે છે?
૨. તમે ગઈ કાલે સ્ટેશન ઉપર ગયા હતા.
૩. કાલે આપણે ટુટબોલ રમીશું.
૪. આજે સવારે મેં નારંગી ખાધી.
૫. સાંજે આપણે ફરવા જઈશું.

પહેલા વાક્યમાં, વરસાદ પડવાની ક્રિયા ક્યારે થાય છે?—અત્યારે. એ ક્રિયાપદ ચાલુ કે વર્તમાન સમય બતાવે છે, તેથી એ ક્રિયાપદ વર્તમાન કાળનું છે.

બીજા વાક્યમાં, તેણે સ્ટેશન ઉપર જવાની ક્રિયા ક્યારે કરી હતી?—અત્યાર પહેલાં ગઈ કાલે. એ ક્રિયાપદ અત્યાર પહેલાંનો સમય બતાવે છે, તેથી તે ભૂતકાળનું છે.

ત્રીજા વાક્યમાં, રમીશું એ ક્રિયાપદ રમવાની ક્રિયા અત્યાર પછી થવાની છે એમ બતાવે છે, તેથી રમીશું એ ક્રિયાપદ ભવિષ્યકાળનું છે.

ચોથા વાક્યમાં, આંધી એ ક્રિયાપદ ભૂતકાળની ક્રિયા બતાવે છે, તેથી તે ભૂતકાળનું છે.

પાંચમા વાક્યમાં, જઈશું એ ક્રિયાપદ જવાની ક્રિયા અત્યાર પછી થવાની છે એમ બતાવે છે, તેથી એ ભવિષ્યકાળનું છે.

અભ્યાસ

વર્તમાનકાળ	ભૂતકાળ	ભવિષ્યકાળ
૧ રામ દોડે છે.	૧ રામ દોડ્યો હતો.	૧ રામ દોડશે.
૨ હું રોટલી ખાઉં છું.	૨ મેં રોટલી ખાધી.	૨ હું રોટલી ખાઈશ.
૩ તેઓ જત્રાજાય છે.	૩ તેઓ જત્રા ગયા હતા.	૩ તેઓ જત્રા જશે.

મનોરથ : ૧૦

નીચેનાં વાક્યોનાં ક્રિયાપદના કાળ ઓળખો :

૧ સીતા ખાય છે.

૨ ગયે વર્ષે અમે મુંઝઈ ગયા હતા.

૩ ગાંધીજી સલવાદી છે.

૪ આવતા નવરાત્રિના તહેવારમાં સાવિત્રી ગરબા ગાશે.

૫ તમે મંદિરે ગયા હતા ?

- ૬ આકાશમાં પંખી જીડી રહ્યું છે.
- ૭ સતીશ ચોપડી વાંચે છે.
- ૮ તમારી વાત ખરી છે.
- ૯ તમે કહેશો તેમ કરીશ.
- ૧૦ આંગણમાં બાળકો રમે છે.
- ૧૧ સવારમાં મારા દાદા ફરવા ગયા હતા.
- ૧૨ કાગળ પર ટિકિટ ચોટાડીશ કે ?
- ૧૩ અમે કાલે બાગમાં જઈશું ?
- ૧૪ મહેશ અજિતાને પાઠ સમજાવે છે.

મનોયત્ન : ૧૧

નીચેનાં વાક્યોમાં યોગ્ય કાળનાં ક્રિયાપદ પૂરો :

- ૧ કાલે અમે પર્વત જોવા માટે —.
- ૨ અભાઈ દેડે પવન —.
- ૩ આવતી કાલે ગાડી આજ વખતે —.
- ૪ મેદાનમાં ગાય ઘાસ —.
- ૫ મંચુએ ખડિયો —.
- ૬ આવતા સોમવારે તમને હું —.
- ૭ નોકર દીવો —.
- ૮ બાળકોએ ફટાકડા —.
- ૯ આવતી હોળીએ હું મુંઝઈ —.
- ૧૦ છોકરો કૂતરાને રોટલો —.
- ૧૧ વાત સાંભળીને દુર્ગા —.
- ૧૨ આવતી કાલે હું પત્ર —.
- ૧૩ મારી મા રોજ રામનું નામ —.
- ૧૪ ઇબ્રાહીમ અલ્લાહની બંદગી —.
- ૧૫ આ વરસે ખૂબ વરસાદ —.

કાળનાં રૂપ
ક્રિયાપદ—રમ (ધાતુ)
વર્તમાન કાળ

એકવચન	બહુવચન
૧લો પુરુષ હું રમું છું (રમું)	અમે રમીએ છીએ (રમીએ)
૨જો પુરુષ તું રમે છે (રમે)	તમે રમો છો (રમો)
૩જો પુરુષ તે રમે છે (રમે)	તેઓ રમે છે (રમે)

ભૂતકાળ

એકવચન	બહુવચન
૧લો પુરુષ હું રમ્યો (રમેલો)	અમે રમ્યા (રમેલા)
૨જો પુરુષ તું રમ્યો (રમેલો)	તમે રમ્યા (રમેલા)
૩જો પુરુષ તે રમ્યો (રમેલો)	તેઓ રમ્યા (રમેલા)

ભૂતકાળ (ખીછ રીતે)

એકવચન	બહુવચન
૧લો પુરુષ હું રમ્યો હતો (રમેલો હતો)	અમે રમ્યા હતા (રમેલા હતા)
૨જો પુરુષ તું રમ્યો હતો (રમેલો હતો)	તમે રમ્યા હતા (રમેલા હતા)
૩જો પુરુષ તે રમ્યો હતો (રમેલો હતો)	તેઓ રમ્યા હતા (રમેલા હતા)

ભવિષ્ય કાળ

એકવચન	બહુવચન
૧લો પુરુષ હું રમીશ	અમે રમીશું (રમશું)
૨જો પુરુષ તું રમશે	તમે રમશો
૩જો પુરુષ તે રમશે	તેઓ રમશે

નોંધ : ઉપર આપેલાં જુદાં જુદાં રૂપોના કાળ વિશે તમે ખીછ ચોપડીમાં શીખશો.



છોકરો, વાંદરું, રૂપિયાઓ, છોકરાઓ, ચોપડી, રૂપિયો, ચોપડીઓ, વાંદરાંઓ.

ઉપરના નામો વાંચો અને તેમાંથી એક વસ્તુ સૂચવનારાં નામો અને એકથી વધારે એટલે બહુ વસ્તુ સૂચવનારાં નામો જુદાં પાડો :

એક વસ્તુ સૂચવનારાં નામો	એકથી વધારે (બહુ) વસ્તુ સૂચવનારાં નામો
છોકરો	છોકરાઓ
વાંદરું	વાંદરાંઓ
ચોપડી	ચોપડીઓ
રૂપિયો	રૂપિયાઓ

ઉપરનાં બંને બાજુનાં નામોને સરખાવતાં જણાશે કે એક વસ્તુ સૂચવનારાં નામો અને બહુ વસ્તુ સૂચવનારાં નામોનાં રૂપમાં ફેર છે.

નામ જ્યારે એક વસ્તુ સૂચવવા વપરાય છે, ત્યારે તે પોતાનું અસલ રૂપ કાયમ રાખે છે; દા. ત. એક છોકરો એમ કહીએ ત્યારે છોકરો એ શબ્દના રૂપમાં ફેરફાર થતો નથી; પણ એનું એજ નામ ઘણા છોકરા સૂચવવા વપરાય છે, ત્યારે તેના રૂપમાં ફેરફાર થાય છે.

ગુરુકુલ કાંગ્રી

નામ-વચન

૨૧

૩૦૮૪૧

દા. ત. છોકરો એ મૂળ નામનું બહુ વસ્તુ સૂચવનાર રૂપ
છોકરાઓ એવું થાય છે.

એકવચન બહુવચન

એજ પ્રમાણે, વાંદરું - વાંદરાંઓ } એમ રૂપો
ચોપડી - ચોપડીઓ } થાય છે.
રૂપિયા - રૂપિયાઓ }

જ્યારે નામનું રૂપ એક વસ્તુ સૂચવે, ત્યારે તે નામનું
વચન એકવચન કહેવાય છે, કારણ કે તે નામ એક વસ્તુનું
વચન અથવા સૂચન કરે છે.

જ્યારે નામનું રૂપ બહુ વસ્તુ સૂચવે, ત્યારે તે નામનું
વચન બહુવચન કહેવાય છે, કારણ કે તે નામ બહુ વસ્તુનું
વચન અથવા સૂચન કરે છે :

નામનું બહુવચન કેમ બને છે ?

અકારાંત એટલે કે જે નામને છેડે અ છે તેનું બહુવચન
અનો ઓ કરવાથી થાય છે.

એકવચન	બહુવચન
પુસ્તક	પુસ્તકો
કલમ	કલમો
કમળ	કમળો
બાળક	બાળકો

ઓકારાંત એટલે જે નામને છેડે ઓ હોય તેનું બહુવચન ઓ નો આ કરવાથી, અથવા તે આ કર્યા પછી ઓ પ્રત્યય લગાડવાથી થાય છે :

એકવચન	બહુવચન	
છોકરો	છોકરા	છોકરાઓ
ઘોડો	ઘોડા	ઘોડાઓ
દરવાજો	દરવાજા	દરવાજાઓ

આકારાંત ઇકારાંત અને ઉકારાંત નામનું બહુવચન નામનો ઓ પ્રત્યય લગાડવાથી થાય છે :

એકવચન	બહુવચન
(આ) શાળા	શાળાઓ
બાળા	બાળાઓ
(ઇ) જાતિ	જાતિઓ
(ઈ) ચોપડી	ચોપડીઓ
નદી	નદીઓ

ઉકારાંત અને ઊકારાંત નામનું બહુવચન નામને ઓ પ્રત્યય લગાડવાથી થાય છે :

એકવચન	બહુવચન
(ઉ) તરુ	તરુઓ
ગુરુ	ગુરુઓ
(ઊ) ધેત્રુ	ધેત્રુઓ
વધૂ	વધૂઓ
જૂ	જૂઓ

ઉકારાંત નામનું બહુવચન ઉ' નું આં કરવાથી, અથવા આં કર્યા પછી એા પ્રત્યય લગાડવાથી થાય છે.

એકવચન		બહુવચન	
(ઉ)	છોકરું	છોકરાં	છોકરાંઓ
	બકરું	બકરાં	બકરાંઓ
	વાંદરું	વાંદરાં	વાંદરાંઓ

માનાર્થે બહુવચન

૧ બહો છોકરો ખીજને મદદ કરે છે.

૨ બહા રામ વનમાં ગયા.

પહેલા વાક્યમાં છોકરો એ એકવચનનું રૂપ છે, અને તેની સાથે વપરાયેલું બહો એ વિશેષણ પણ એકવચનનું રૂપ છે.

ખીજ વાક્યમાં રામ એ એક જ માણસનું નામ છે, પણ એની સાથે વપરાયેલું વિશેષણ બહુવચનના નામ સાથે વપરાય તેમ વપરાયું છે. એટલે રામ એ નામ અહીં એકવચનના રૂપમાં હોવા છતાં બહુવચનના અર્થમાં વપરાયું છે.

આવી રીતે માન બતાવવા માટે નામનું એકવચનનું રૂપ બહુવચનના અર્થમાં વપરાય છે, ત્યારે તેનું વચન માનાર્થે બહુવચન ગણાય છે.

બહુવચન તરીકે વપરાતું એકવચનનું રૂપ :

૧ મેં બ્રાહ્મણને ઘણી ગાય દાનમાં આપી.

૨ મારા ટેબલ પર કેટલાંક પુસ્તક પડ્યાં છે.

૩ તમારા બાગમાં ઘણાં ઝાડ ઊગ્યાં છે.

ઉપરના પહેલા વાક્યમાં ગાય એ એકવચનનું રૂપ છે, પરંતુ તે એક જ ગાય સૂચવવા નથી વપરાયું. ઘણી એ વિશેષણથી માલૂમ થાય છે કે વાક્યમાં તે એકથી વધારે ગાયો સૂચવવા માટે વપરાયું છે. એટલે એ નામનું રૂપ એકવચનના રૂપ જેવું હોવા છતાં, એ બહુવચનના અર્થમાં વપરાયું છે.

એજ રીતે પુસ્તક અને ઝાડ એ બંને નામો એકવચનના રૂપમાં હોવા છતાં, બહુવચનના અર્થમાં વપરાયાં છે, એમ તેની સાથે સંબંધ રાખનાર ક્રિયાપદો બહુવચનમાં છે તે ઉપરથી માલૂમ પડે છે.

આવી રીતે કોઈ નામ બહુવચનના અર્થમાં વપરાયું છે કે કેમ તે તેની સાથે સંબંધ રાખનારાં વિશેષણો, અથવા વાક્યમાંના ક્રિયાપદ પરથી જાણી શકાય છે.

મનોચત્ન : ૧૧

નીચેનાં નામોનાં બહુવચનનાં રૂપો આપો :

ગાય	ઝાડ	ટેબલ	હાથી	કપાટ
સિંહ	પુરશી	પુસ્તક	તારો	રાજા
પર્વત	કૂતરો	ચોપડો	છંટ	રાણી
કીડી	પતંગ	માણુસ	પથ્થર	પ્રધાન

મનોચત્ન : ૧૨

નીચેનાં નામોનાં એકવચનનાં રૂપો આપો :

ઘેટાંઓ	શિકારીઓ	મીઠાઈઓ	સંતરાંઓ
ચક્રીઓ	મોચીઓ	કેરીઓ	પાંદરાં
પંખીઓ	દુકાનદારો	કેળાંઓ	ટોપલા
વાઘો	ચોપડીઓ	બકરાંઓ	નળિયાં
હરણો	બત્તીઓ	બાળકો	બારીઓ

મનોચત્ન : ૧૩

નીચેનાં વાક્યોમાં યોગ્ય વચનનાં નામો મૂકો :

- ૧ મારી પાસે તારું — નથી. (પુસ્તક, પુસ્તકો)
- ૨ પેલાં — લીલાં છે. (ઝાડ, ઝાડો)
- ૩ મારા એક — પર પુસ્તક છે. (ટેબલ, ટેબલો)
- ૪ ધણા — આવ્યા છે. (છોકરો, છોકરાઓ)
- ૫ ત્રણ — વેચવાની છે. (ચોપડી, ચોપડીઓ)
- ૬ ઓરડામાં મોટા — બેઠે છે. (દીવો, દીવાઓ)
- ૭ આ સરકસમાં ધણી જાતનાં — છે. (જનવર, જનવરો)
- ૮ આકાશમાં કેટલાં — ભેડે છે? (પંખી, પંખીઓ)
- ૯ રાતે આકાશમાં કેટલા — ઝગમગે છે? (તારો, તારાઓ)
- ૧૦ સવારે પેલા — નિશાળે જાય છે. (છોકરો, છોકરાઓ)

મનોચત્ન : ૧૪

નીચેનાં વાક્યોમાં મોટા અક્ષરે જાપેલાં નામોનું વચન ફેરવી વાંચો.
ફરીથી લખો :

- ૧ ઝાડ પર પંખી ગાય છે.
- ૨ મારો ઘોડો દોડતો હતો,
- ૩ પેલું પુસ્તક અહીં મુકતા જાઉં.
- ૪ આ ભમરો મારો છે.
- ૫ આ ગુલાબો સારાં છે.
- ૬ ટેબલ પર ખડિયો પડ્યો છે.
- ૭ ઓરડામાં દીવો સળગાવ્યો છે.
- ૮ મેં એક પર્વત જોયો છે.
- ૯ નદીનું પાણી મીઠું છે.
- ૧૦ વહાણો બરદરિયે ડોલી રહ્યાં છે.

પ્રકરણ : ૫

નામ-જાતિ

નરજાતિ અને નારીજાતિ

છોકરો, સિંહ, વાઘ, સિંહણ, વાઘણ, બિલાડી, વાંદરો, બિલાડો, છોકરી, વાંદરી.

ઉપલા શબ્દોને નીચે બતાવ્યા પ્રમાણે બે ભાગમાં વહેંચ્યા છે : જે પ્રાણી નર વર્ગને સૂચવે છે તે નરવર્ગમાં અને જે નારીવર્ગને સૂચવે છે તે પ્રાણીને નારીવર્ગમાં મૂક્યાં છે.

નર વર્ગનાં પ્રાણી	નારી વર્ગનાં પ્રાણી
છોકરા	છોકરી
સિંહ	સિંહણ
વાઘ	વાઘણ
વાંદરો	વાંદરી
બિલાડો	બિલાડી

આ ઉપરથી જણાશે કે પ્રાણીઓમાં નર અને નારી એવા બે વર્ગ અથવા બે જાતિ હોય છે. આ જાતિભેદ બતાવવા માટે ભાષામાં પણ આપણે જુદાં જુદાં નામો વાપરવાં પડે છે.

(૧) જે નામો નરજાતિને એટલે નર વર્ગને સૂચવે તેને વ્યાકરણમાં નરજાતિનાં નામ કહે છે. ઉપરના કોષ્ટકમાં પહેલા બાનાનાં-છોકરો, સિંહ, વગેરે નામો નરજાતિનાં છે.

(૨) જે નામો નારીજાતિને એટલે નારીવર્ગને સૂચવે તેને વ્યાકરણમાં નારીજાતિનાં નામ કહે છે. બીજા જાનાનાં-છોકરી, સિંહણ વગેરે નામો નારીજાતિનાં છે.

નાન્યતર જાતિ

૧ પેલું છોકરું રહે છે.

૨ પેલું ઘોડું લંગડાય છે.

૩ આ બકરું કોનું છે ?

ઉપરનાં વાક્યોમાં મોટા અક્ષરે છાપેલાં નામો વાંચો, અને તેમની કઈ જાતિ છે તે વિચારો :

છોકરું એ શબ્દ વાંચીને છોકરો રહે છે કે છોકરી રહે છે તે આપણે કહી શકીએ ખરા ?—ના, આપણે ચોક્કસ કહી શકીએ નહિ.

ઘોડું શબ્દ વાંચી ઘોડો લંગડાય છે કે ઘોડી લંગડાય છે તે આપણે કહી શકતા નથી.

એજ રીતે બકરું એ નામ વાંચી એ બકરાને માટે વપરાયું છે કે બકરીને માટે તે આપણે કહી શકીએ નહિ.

આ ઉપરથી જણાશે કે કેટલાંક નામો નરજાતિ સૂચવતાં નથી, અને નારીજાતિ પણ સૂચવતાં નથી.

(૩) બેમાંની એકે જાતિ સૂચવે નહિ તેવાં નામોની જાતિ નાન્યતરજાતિ કહેવાય છે. [નાન્યતર = ન + અન્યતર. ન એટલે નહિ અને અન્યતર એટલે બેમાંની એક. બેમાંની એકે નહિ તે નાન્યતર.]

આથી ‘છોકરું’, ‘ઘોડું’ અને ‘બકરું’ એ નામો નાન્યતર જાતિનાં છે.

મનોયત્ન : ૧૫

નીચે આપેલાં નામોની ઊલટી જાતિનાં નામો આપો :—

કૂતરો	પિતા	દાદા
હાથી	બળદ	રાણી
વાધ	મોર	કાચબો
સિંહ	ખેન	ચકલી
પુરુષ	ચોપડી	પાટલી
ખિલાડી	કાકી	ઓટલી

જાતિ પારખવાની રીત

એકવચનના નામની જાતિ

૧ મારી વાડીમાં ઘોળું બકરું ચરે છે.

૨ રાતો કૂતરો દોડે છે.

૩ કાળી ગાય તમારી છે.

બકરું એ નામની જાતિ નાન્યતર છે.

બકરું કેવું છે?—ઘોળું. ત્યારે ઘોળું એ વિશેષણ નાન્યતરજાતિના નામનું વર્ણન કરવાને વપરાયું છે, અને એને છેડે ઉં આવેલું છે.

કૂતરો એ નામની જાતિ નર છે.

કૂતરો કેવો છે?—રાતો. ત્યારે રાતો એ વિશેષણ નરજાતિના નામનું વર્ણન કરવાને વપરાયું છે, અને એને છેડે એ આવેલો છે.

ગાય એ નામની જાતિ નારી છે.

ગાય કેવી છે?—કાળી. ત્યારે કાળી એ વિશેષણ નારીજાતિના નામનું વર્ણન કરવાને વપરાયું છે, અને તેને છેડે ઈ આવેલી છે

આ ઉપરથી સમજાશે કે :

(૧) જેને છેડે ઉં હોય એવું વિશેષણ જે નામની સાથે વપરાય તે નામ નાન્યતરજાતિનું હોય છે.

(૨) જેને છેડે ઓ હોય એવું વિશેષણ જે નામની સાથે વપરાય તે નામ નરજાતિનું હોય છે.

(૩) જેને છેડે ઈ હોય એવું વિશેષણ જે નામની સાથે વપરાય તે નામ નારીજાતિનું હોય છે.

બહુવચનના નામની જાતિ

૧ મારી વાડીમાં ઘોળાં બકરાં ચરે છે.

૨ રાતા કૂતરાઓ દોડે છે.

૩ કાળી ગાયો તમારી છે !

ઉપરનાં વાક્યોમાં મોટા અક્ષરે છાપેલાં વિશેષણો બહુઓ. તમને જણાશે કે :

(૧) નાન્યતર જાતિના બહુવચનના નામ આગળ જ્યારે વિશેષણ આવે છે, ત્યારે વિશેષણને છેડેના ઉં નો આં થાય છે; જેમકે : ઘોળું બકરું, ઘોળાં બકરાં.

(૨) નરજાતિના બહુવચનના નામ આગળ જ્યારે વિશેષણ આવે છે, ત્યારે વિશેષણને છેડેના ઓ નો આ થાય છે; જેમકે : રાતો કૂતરો, રાતા કૂતરાઓ.

(૩) નારી જાતિના બહુવચનના નામ આગળ વપરાતા વિશેષણને છેડે આવેલી ઈ કાયમ રહે છે. એમાં કંઈ ફેરફાર થતો નથી; જેમકે : કાળી ગાય, કાળી ગાયો.

તમારા વાચન દરમ્યાન આ રીતે જાતિનો અભ્યાસ તમે કરી શકો છો, અથવા તો શબ્દકોષમાં આપેલી નામની જાતિઓ જોઈ તે યાદ રાખી શકો છો.

નામની જાતિનો ક્રિયાપદના રૂપ સાથે સંબંધ

૧ છોકરો દોડ્યો.

૨ છોકરી દોડી.

૩ છોકરું દોડ્યું.

૧ છોકરો દોડે છે.

૨ છોકરી દોડે છે.

૩ છોકરું દોડે છે.

ઉપરના પહેલા ખાનામાંનાં વાક્યો વાંચો. અને તેનાં ક્રિયાપદો તપાસો.

એ દરેક ક્રિયાપદ દોડવાની ક્રિયા દર્શાવે છે, પણ દરેકનું રૂપ જુદું છે.

છોકરો એ નર જાતિનું નામ છે. દોડ્યો એ ક્રિયાપદ તેની સાથે સંબંધ ધરાવે છે, એટલે એ ક્રિયાપદે નર જાતિનું રૂપ લીધું છે.

એજ પ્રમાણે દોડી એ ક્રિયાપદનું રૂપ છોકરી એ નામ સાથે સંબંધ રાખે છે, તેથી તે નારીજાતિનું છે, અને દોડ્યું એ રૂપ છોકરું એ નામ સાથે સંબંધ રાખે છે, તેથી તે નાન્યતરજાતિનું છે.

હવે બીજા ખાનાનાં વાક્યો વાંચો :

એમાં દરેક ક્રિયાપદનું રૂપ એક સરખું છે. એમનું રૂપ જુદી જુદી જાતિનાં નામો પ્રમાણે ફેરવાયું નથી.

આ ઉપરથી જણાશે કે ક્રિયાપદ કેટલીક વાર નામની જાતિ પ્રમાણે પોતાનું રૂપ બદલે છે, અને કેટલીક વાર બદલતું નથી.

નોંધ :—ક્રિયાપદ જે નામની સાથે વપરાયું હોય તે નામની જાતિ જ તે ક્રિયાપદની જાતિ ગણાય છે.

મનોયતન : ૧૬

નીચે મોટા અક્ષરે છાપેલાં નામોની જાતિ તેના વિશેષણ કે ક્રિયાપદ ઉપરથી કહો:—

- ૧ અમે હુથી જ્ઞેયો છે.
- ૨ પણે ગાય ઊભી છે.
- ૩ આ પાંજરું પિત્તળનું અનાવેલું છે.
- ૪ અમે સંતરાં ખરીદ્યાં.
- ૫ પેલી છોકરી કેવી સારી માળા ગૂંથે છે !
- ૬ ટોપલીમાં ફૂલો પડ્યાં છે.
- ૭ તમે કાચબો જ્ઞેયો છે ?
- ૮ તપેલી ચૂલા પર મૂકી છે.

મનોયતન : ૧૭

નીચે મોટા અક્ષરે છાપેલાં નામોનાં જાતિ વચન પ્રમાણે કૌંસમાંથી તેમને યોગ્ય વિશેષણ લગાડો :

- ૧ આકાશમાં ——— તારો દેખાય છે. (ઝળકતું, ઝળકતો)
- ૨ ——— ફૂલ કેવું સુંદર દેખાય છે ! (રાતું, રાતાં)
- ૩ તારી ગાય ——— છે. (ધોળી, ધોળો)
- ૪ ——— છોકરાંઓ ગરબડ કરે છે. (ગાંડી, ગાડાં)
- ૫ ——— કાગડો રોજ આવે છે. (કાળો, કાળા)
- ૬ તમારો ——— બળદ છે ? (કેવો, કેવું)
- ૭ મારે ——— દૂધ જ્ઞેઈએ છે. (ઊનું, ઊનાં)
- ૮ મારે માટે ——— ચા અનાવજો. (થોડી, થોડો)
- ૯ આ સોપારી ——— છે. (સારું, સારી)
- ૧૦ ——— સૂડી લાવો. (નવી, નવો)

મનોયત્ન : ૧૮

નીચેનાં વાક્યોમાં આપેલાં નામોની સાથે ખોટાં રૂપનાં વિશેષણો મૂક્યાં છે; તેને સુધારો :

- ૧ સામેના મેદાનમાં દોડતી ઘોડો દેખાય છે.
- ૨ નદી કિનારે ઘણા ઘોળીઓ કપડાં ધૂએ છે.
- ૩ રાતા ફૂતરો ખાય છે.
- ૪ ઘોળી ગાય સૂકો ધાસ ખાય છે.
- ૫ ઝાડો લીલું હોય છે.
- ૬ ઉનાળામાં ઠંડી પવન વાય છે.
- ૭ દરિયામાં ઊંચું મોજાંઓ ઊછળે છે.
- ૮ આકાશમાં ચક્રચક્રતા તારો દેખાય છે.
- ૯ ઘોળું પ્યાલાઓ અહીં પડ્યાં છે.
- ૧૦ તેજલી ઘોડો સવારીમાં ખૂબ કામ લાગે છે.

મનોયત્ન : ૧૯

નીચે જુદાં જુદાં ખાનામાં નામો અને વિશેષણો આપ્યાં છે; દરેક નામની સાથે વપરાય એવું વિશેષણ શોધી વાક્ય બનાવો.

કબૂતર	લીલા	ભમરડો	નાની
પોપટો	ભણેલો	દોરી	મોટો
છોકરો	ભણેલી	છખી	લાલ
છોકરીઓ	ઘોળું	પેન	કાચી
ચોપડી	સારી	કુરી	ભાંગેલી



પ્રકરણ : ૬

નામ-વિભક્તિ

નીચે બપ્પે શબ્દોની જોડી આપેલી છે. એ શબ્દોને એવી રીતે લખો, કે જેથી એક નામ બીજાનું માલિક છે એમ જણાવી શકાય.

મોહન — ચોપડી

રામ — ઘોડો

અરવિંદ — ઘર

જવાબ :

(૧) મોહનની ચોપડી.

(૨) રામનો ઘોડો.

(૩) અરવિંદનું ઘર.

મોહન ચોપડીનો માલિક છે. મોહન એ નામને છોડે આપણે ની એવો એક અક્ષર ઉમેર્યો, ત્યારે મોહન એ માલિક છે, અને ચોપડી એ તેની માલિકીની વસ્તુ છે એમ સમજાય છે.

એવીજ રીતે રામ એ નામની પાછળ નો અક્ષર મૂકીએ, ત્યારે રામ ઘોડાનો માલિક છે એમ સમજાય છે.

અરવિંદ ઘરનો માલિક છે એમ આપણને અરવિંદ એ નામની પાછળ નું અક્ષર લગાડવાથી સમજાય છે.

હવે નીચેનાં વાક્યોમાં મોટા અક્ષરે છાપેલા શબ્દો વાંચો, અને એ દરેક નામની પાછળ ખૂટતો અક્ષર મૂકી વાક્યો અર્થવાળાં બનાવો.


૧ મેં કૂતરા લાકડીથી ફટકાવ્યો.
૨ સુથાર કરવતી લાકડું વહેરે છે.
૩ સીતા ભિખારી ખાવાનું આપે છે.

૪ સ્ટેશન ગાડી ઊપડી ગય છે.
૫ પેસો રમણ દડો છે.
૬ રમેશ તપેલી પાણી રેડે છે.


નીચે પ્રમાણે લખવાથી એ વાક્યો અર્થવાળાં બને છે.

૧ મેં કૂતરાને લાકડીથી
ફટકાવ્યો.


૨ સુથાર કરવતીએ (વડે)
લાકડું વહેરે છે.




૩ સીતા ભિખારીને ખાવાનું આપે છે.



૪ સ્ટેશનથી ગાડી બપડી છે.



૫ પેપ્રો રમણુનો દડો છે.



૬ રમેશ તપેલીમાં પાણી રેડે છે.



ઉપરનાં વાક્યોમાં મોટા અક્ષરે છાપેલા અક્ષરો પ્રત્યયો કહેવાય છે, અને તે પદો વચ્ચે નીચે જણાવ્યા પ્રમાણે સંબંધ બતાવવા વપરાય છે.

મેં ફૂતરા લાકડીથી ફટકાવ્યો એમ વાક્ય બોલવાથી કંઈ અર્થ સમજતો નથી; પરંતુ ફૂતરાને એમ બોલવાથી કોને ફટકાવ્યો તે સમજાય છે. ફૂતરાને એ નામ ફટકાવ્યો ક્રિયાપદનું કર્મ છે. એ કર્મનો ક્રિયાપદ સાથે સંબંધ બતાવવા કર્મને ને પ્રત્યય લગાડ્યો છે; જેમકે ફૂતરાને ફટકાવ્યો.

બીજા વાક્યમાં વહેરવાની ક્રિયાનું સાધન કરવતી છે. એ સાધન અને ક્રિયા વચ્ચેનો સંબંધ એ પ્રત્યયથી દર્શાવાયો છે; જેમકે, કરવતીએ વહેરે છે.

ત્રીજા વાક્યમાં જે વ્યક્તિને માટે ખાવાનું અપાય છે તે લિખારી અને આપ્યા એ ક્રિયાપદ વચ્ચેનો સંબંધ ને પ્રત્યયથી દર્શાવાયો છે; જેમકે લિખારીને આપે છે.

ચોથા વાક્યમાં ઉપડી જાય છે ક્રિયાપદ અને ઉપડવાની જગ્યાથી (સ્ટેશનથી) છૂટા પડવાનો સંબંધ થી પ્રત્યયથી દર્શાવાયો છે; જેમકે, સ્ટેશનથી ઉપડી જાય છે,

પાંચમા વાક્યમાં, વસ્તુ અને તેના માલિક વચ્ચેનો સંબંધ નો પ્રત્યયથી બતાવાયો છે; જેમકે, રમણનો દડો.

છઠ્ઠા વાક્યમાં, રેડવાની ક્રિયા અને તે જેમાં થાય છે તે વાસણ વચ્ચેનો સંબંધ માં પ્રત્યયથી દર્શાવાયો છે; જેમકે, તપેલીમાં રેડે છે.

આમ વાક્યમાં, જે નામ વચ્ચે અથવા નામ તથા ક્રિયાપદ વચ્ચેનો સંબંધ બતાવવા માટે નામને પ્રત્યય લાગે છે.

નામ અને નામ વચ્ચે, તથા નામ અને ક્રિયાપદ વચ્ચેનો સંબંધ બતાવવા જે પ્રત્યયો વપરાય છે તેને વિભક્તિ કહે છે.

નામની વિભક્તિ

વિભક્તિ સાત છે. નીચે સાતે વિભક્તિના પ્રત્યયો અને હરિ એ નામનાં રૂપો આપ્યાં છે.

વિભક્તિ	રૂપ	પ્રત્યય
૧લી	હરિ	(પ્રલય હોતો નથી.)
૨જી	હરિને	ને, (કોઈવાર હોતો નથી.)
૩જી	હરિએ (વડે)	એ, વડે
૪થી	હરિને	ને
૫મી	હરિથી	થી
૬ઠ્ઠી	હરિનો, હરિની, હરિનું	નો, ની, નું
	(હરિના, હરિનાં)	(ના, નાં)
૭મી	હરિમાં	માં, એ (જેમકે, ટોચે=ટોચમાં)

મનોયત્ન : ૨૦

નીચેનાં વાક્યોમાં મોટા અક્ષરે છાપેલાં નામોને યોગ્ય વિભક્તિના પ્રસયો લગાડો.

- ૧ મેં ગોળી વાધને માર્યો.
- ૨ મારો ભાઈ ઘર છે.
- ૩ રાજ્યએ પ્રધાન બોલાવ્યો.
- ૪ મગન પુસ્તક અહીં છે.
- ૫ ખારી બહાર જોશો નહિ.
- ૬ સીતા ખારણા સાથિયા પૂરે છે.
- ૭ કાન્તા ચોપડી કપ્પાટ મૂકેલી છે.
- ૮ જાડ બખોલમાં પંખી માળો દેખાય છે.
- ૯ તળાવ કમળો ખીલ્યાં છે.
- ૧૦ આ કૃલમાળા દેવ ચઢાવો.

મનોયત્ન : ૨૧

નીચેનાં વાક્યોમાં મોટા અક્ષરે છાપેલાં નામોની વિભક્તિ કદ્ય છે તે કહો :

- ૧ મેં રામને અહીં બોલાવ્યો છે.
- ૨ આ રમકડાં જાપાનમાં બનેલાં છે.
- ૩ સૂરતથી ગાડી ઊપડતાં લોકોએ હર્ષનાદ કર્યો.
- ૪ મુંબઈમાં દરેક વસ્તુ મળી શકે છે.
- ૫ મગનને આ ચોપડીની કિંમત કહેજો.
- ૬ બિલાડું ઘરમાં આમ તેમ દોડી રહ્યું છે.
- ૭ બિલાડીથી ઊંદરો ખૂબ ખીએ છે.
- ૮ જગને મગનને કપ્પાટમાંથી ચોપડી કાઢી આપી.
- ૯ તુલસીમાં પાણીનું પ્યાલું રેડતા આવજો.
- ૧૦ અગાસીમાં ચણાની દાળ સૂકવવા નાંખી છે.

વિભક્તિના અર્થ

૩૯

પ્રકરણ : ૭

વિભક્તિના અર્થ

પહેલી વિભક્તિના અર્થો :

૧ રમેશ પુસ્તક વાંચે છે.

૨ મહેશ ગીત ગાય છે.

રમેશ એ નામ વાંચે છે ક્રિયાપદનો કર્તા છે. મહેશ એ નામ ગાય છે ક્રિયાપદનો કર્તા છે.

પહેલી વિભક્તિનો પ્રત્યય નથી, એટલે આ બંને નામોને પ્રત્યય લાગ્યો નથી.

આ રીતે પહેલી વિભક્તિ કર્તાનું નામ દેવા માટે વપરાય છે, એટલે એ પહેલી વિભક્તિ કર્તાના અર્થમાં છે.

૧ મગન, આગમાં જ.

૨ છગન, અહીં આવ.

મગન એ નામ ઉપરના વાક્યમાં મગનને સંબોધવા એટલે તેને બોલાવવા માટે વપરાયું છે. એ નામ પણ પહેલી વિભક્તિમાં છે. અહીં પહેલી વિભક્તિ સંબોધનના અર્થમાં છે.

મનોયત્ન : ૨૨

નીચેનાં વાક્યોમાં કયાં નામો પહેલી વિભક્તિમાં વપરાયાં છે અને તે કયા અર્થમાં છે તે કહો :

૧ રમા, તું આગમાં જ.

૨ હેમંત કુરી ખાય છે.

૩ લુહાર લોટું ધડે છે.

૪ સીતા, પણે રમ.

૫ ભાઈ, તું મારી સાથે કાલે આવીશ !

૬ ભિખારી ભીખ માંગે છે.

૭ રસ્તા પર બકરી દોડી રહી છે.

બીજી વિભક્તિના અર્થ :

૧ છોકરો કૂતરાને મારે છે.

૨ તેણે ઘોડાને દોડાવ્યો,

કૂતરાને અને ઘોડાને એ બંને નામોને બીજી વિભક્તિનો 'ને' પ્રત્યય લાગેલો છે, એટલે એમનું રૂપ બીજીવિભક્તિનું રૂપ છે.

કૂતરાને એ મારે છે ક્રિયાપદનું કર્મ છે.

ઘોડાને એ દોડાવ્યો ક્રિયાપદનું કર્મ છે.

આથી ઉપરના દાખલાઓમાં બીજી વિભક્તિ કર્મના અર્થમાં વપરાઈ છે.

પ્રત્યય વિનાની બીજી વિભક્તિ કર્મના અર્થમાં :

૧ મેં ફૂલ ચૂંટ્યાં.

૨ હું ગાયન ગાઉં છું.

ફૂલ અને ગાયન એ બંને કર્મો છે. એ બંનેનું અહીં પ્રત્યય વિનાનું રૂપ વપરાયું છે.

આમ, બીજી વિભક્તિમાં નામને ને પ્રત્યય લાગે છે, અથવા તો એ નામ કોઈવાર પ્રત્યય વિના આવે છે.

મનોયતન : ૨૩

નીચેનાં વાક્યોમાંથી બીજી વિભક્તિનાં રૂપો શોધો અને તે પ્રત્યયવાળાં કે પ્રત્યય વિનાનાં છે તે કહો :

૧ હરિ કબૂતરને પંપાળે છે.

૨ છોકરો પુસ્તક વાંચે છે.

વિભક્તિના અર્થ

૪૧

૩ તે મગનને બોલાવે છે.

૪ સીતા માળા ગૂંથે છે.

૫ માળા ફૂલ વીણે છે.

૬ હેમંત દડાને ફેંકે છે.

૭ હું દડો ઉછાળું છું.

ત્રીજી વિભક્તિના અર્થ :

(ક) ૧ તે ઝારીએ પાણી પાય છે.

૨ છોકરો કલમે લખે છે.

તે શા વડે પાણી પાય છે?—ઝારી વડે. ઝારી એ પાણી પાવાનું સાધન છે.

છોકરો શા વડે લખે છે?—કલમ વડે. કલમ એ લખવાનું સાધન છે.

ઝારીએ અને કલમે એ બંને નામોમાં ત્રીજી વિભક્તિનો 'એ' પ્રત્યય છે. એ બંને નામો 'એ' પ્રત્યય લઈ સાધનના અર્થમાં વપરાયાં છે.

આથી, અહીં ત્રીજી વિભક્તિ કરણના અર્થમાં એટલે સાધનના અર્થમાં વપરાઈ છે [સાધન એટલે કરણ]

(ચ) ૧ શિક્ષકે તેને શિખામણ આપી.

૨ મહેન્દ્રે તેના મિત્રને આશ્રય આપ્યો.

શિક્ષકે અને મહેન્દ્રે એ પોતપોતાનાં વાક્યમાં ક્રિયાપદના કર્તા છે. એ બંનેને ત્રીજી વિભક્તિનો પ્રત્યય એ લાગેલો છે.

અહીં ત્રીજી વિભક્તિ કર્તાના અર્થમાં વપરાઈ છે.

મનોયતન : ૨૪

નીચેનાં વાક્યોમાં કયાં નામો ત્રીજી વિભક્તિમાં છે અને તે વિભક્તિ કયા અર્થમાં વપરાઈ છે તે કહો :

- ૧ રામે ચોપડી પૂરી વાંચી છે.
- ૨ રાગ્નએ તલવાર ફેરવવા માંડી.
- ૩ કઠિયારો કુહાડીએ લાકડાં ફાડે છે.
- ૪ સોની હથોડાએ સોનું ઘડે છે.
- ૫ લુહારે આ પાટો બનાવ્યો છે.
- ૬ અરવિંદે પગે મુસાફરી કરી.
- ૭ હું ગાડીએ મુસાફરી કરીશ.

ચોથી વિભક્તિના અર્થો :

- (ક) ૧ રાગ્નએ સૈનિકને ચાંદ આપ્યો.
 ૨ અમે બ્રાહ્મણને ગાય ભેટ કરી.
 ૩ મેં બાળકને વાત કહી.
 ૪ મારા પિતાએ ભિખારીને પૈસા દાનમાં દીધા.

ઉપરનાં વાક્યોનાં બધાં ક્રિયાપદોમાં કંઈક આપવું એવો અર્થ રહેલો છે. આપવું એટલે સંપ્રદાન કરવું તે.

પહેલું વાક્ય વાંચો : કેને ચાંદ અપાયો છે?—સૈનિકને. ત્યારે, જેને ચાંદ આપવામાં આવે છે તે વ્યક્તિ સૈનિક છે.

એજ રીતે બ્રાહ્મણને, બાળકને અને ભિખારીને એ નામો જેને કંઈ આપવામાં અથવા કહેવામાં આવે છે, તે વ્યક્તિને માટે વપરાયેલાં છે.

જેને કંઈ આપવામાં આવે તે વ્યક્તિને સૂચવનારાં નામો ચોથી વિભક્તિમાં આવે છે.

અહીં ચોથી વિભક્તિ સંપ્રદાનના અર્થમાં વપરાઈ છે.

(જ) ૧ તે બાળક પાસે રમવાને રમકડાં નથી.

૨ ઓઢવાને મારી બેન ઓઢણી લાવી છે.

રમવાને એનો અર્થ રમવાને માટે એવો થાય છે.
તેજ પ્રમાણે ઓઢવાને એનો અર્થ ઓઢવાને સારુ એવો થાય છે.

અહીં 'ને' પ્રત્યય હેતુનો અર્થ બતાવવા વપરાયો છે.

આ પ્રમાણે માટે કે સારુ જે નામને લગાડી શકાય તે નામની વિભક્તિ ચોથી હોય છે.

(ગ) ૧ રમણને આ કાર્ય કરવાનું છે.

૨ છગનને કાલે જવું પડશે.

કરવાની ક્રિયા કેણે કરવાની છે?—રમણે.

જવાની ક્રિયા કેણે કરવાની છે?—છગને

ત્યારે ઉપલાં બંને વાક્યોમાં રમણને અને છગનને એ નામો કર્તાના અર્થમાં છે.

અહીં ચોથી વિભક્તિ કર્તાના અર્થમાં વપરાઈ છે.

મનોયત્ન : ૨૫

નીચેનાં વાક્યોમાં ચોથી વિભક્તિમાં આવેલાં નામો શોધો, અને તે વિભક્તિ કયા અર્થમાં છે તે કહો :

૧ અમે બ્રાહ્મણને દાન આપીએ છીએ.

૨ ખાવાને મારી પાસે અન્ન નથી.

૩ છગન પાસે રમવાને બેટ નથી.

૪ રાગ્નએ રાણીને મોતીનો હાર આપ્યો.

૫ ઈશ્વર બધાં પ્રાણીને જીવન આપે છે.

૬ જ્ઞાનમાં પીવાને પાણી પણ મળ્યું નહિ.

૭ અમે ગરીબને પૈસો આપ્યો.

પાંચમી વિભક્તિના અર્થો :

(ક) ૧ સૂરતથી પાંચને ટકારે ગાડી ઊપડી.

૨ બકરીથી તેનું બચ્ચું છૂટું પડી ગયું.

પહેલા વાક્યમાં 'ઊપડી' ક્રિયાપદ ગાડી સૂરતથી છૂટી પડી છે—હર જાય છે એવો અર્થ બતાવે છે. સૂરત એ સ્થળથી ગાડી જુદી પડે છે. એવી રીતે જેનાથી છૂટા પડવાનું હોય તેના નામને પાંચમી વિભક્તિ લાગે છે; જેમકે, સૂરતથી.

અહીં પાંચમી વિભક્તિ છૂટા પડવું એટલે અપાદાનના અર્થમાં વપરાઈ છે. એજ રીતે બકરીથી એ નામ અપાદાનના અર્થમાં પાંચમી વિભક્તિનું છે.

(ख) ૧ રાજેન્દ્રથી ઝાડ કપાયું નહિ.

૨ ઇંદ્રજિતથી જૂઠું ખોલાયું નહિ.

રાજેન્દ્રથી અને ઇંદ્રજિતથી એ બંને નામો ક્રિયાના કરનાર હોઈ કર્તા તરીકે વપરાયલાં છે. એમની વિભક્તિ પાંચમી છે. એટલે અહીં પાંચમી વિભક્તિ કર્તાના અર્થમાં વપરાઈ છે.

(ग) ૧ ખેડૂત કુહાડીથી લાકડાં ફાડે છે.

૨ તેણે તલવારથી વાઘનું ડોકું છટકાવ્યું.

કુહાડીથી એ નામ સાધનના અર્થમાં વપરાયું છે. તલવારથી એ નામ સાધનના અર્થમાં વપરાયું છે. એ બંને નામોની વિભક્તિ પાંચમી છે. એટલે અહીં પાંચમી વિભક્તિ કરણ કે સાધનના અર્થમાં વપરાઈ છે.

(घ) ૧ મેનેરિય થી રાનીપત્તન ખડુ પીડાય છે.

૨ શીતળાથી ઘણું ખાળકે. મરી જાય છે.

મેલેરિયાથી એ નામ પિડાવાનું કારણ બતાવે છે.
શીતળાથી એ નામ મરી જવાનું કારણ બતાવે છે. એ
જંને નામો કારણ બતાવવા વપરાયાં છે, અને એમની
વિભક્તિ પાંચમી છે.

અહીં પાંચમી વિભક્તિ કારણના અર્થમાં વપરાઈ છે.

મનોયત્ન : ૨૬

નીચેનાં વાક્યોમાં નામની પાંચમી વિભક્તિ કયા અર્થમાં વપરાઈ
છે, તે કહો :

૧ મુંઝથી અમે નીકળ્યાં સારે સાત વાગ્યા હતા.

૨ રમેશથી વંચાણું નહિ.

૩ તેણે લાકડીથી સાપને મારી નાખ્યો.

૪ દુઃખથી તે હેબકાઈ ગયો.

૫ માતા પ્રેમથી બાળકને ઉછેરે છે.

૬ ગામથી સ્ટેશન ધણું દૂર છે.

૭ તેના પિતાથી આ કાર્ય થયું નહિ.

છઠ્ઠી વિભક્તિના અર્થો :

(ક) ૧ તે છોકરાની ટોપી કાળી છે.

૨ આ ઘરનું છાપરું જૂનું છે.

૩ આ આંખાની કેરી બહુ મીઠી છે.

૪ રામને ઘેર હું ગયો.

પહેલા વાક્યમાં છોકરો અને ટોપી એ એ નામ વચ્ચે,
છોકરો ટોપીનો માલિક છે એવો સંબંધ ની પ્રત્યયથી બતાવાયો છે.

બીજા વાક્યમાં, છાપરું એ ઘરનો ભાગ છે એવો સંબંધ
ઘરને લાગેલો નું પ્રત્યય બતાવે છે.

ત્રીજા વાક્યમાં ફેરી આંખાનું કૃષ્ણ છે એવો સંબંધ આંખાની સાથે આવેલો ની પ્રત્યય બતાવે છે.

તેવીજ રીતે, ચોથા વાક્યમાં ઘર રામનું છે એવો સંબંધ રામની સાથે આવેલો ને પ્રત્યય બતાવે છે.

આમ કોઈ પણ બે નામ વચ્ચે માલિકી વગેરેનો સંબંધ બતાવવા માટે છઠ્ઠી વિભક્તિનો પ્રત્યય વપરાય છે.

અહીં સંબંધ અર્થે છઠ્ઠી વિભક્તિ વપરાઈ છે.

(સ્ત્ર) ૧ ઝાડની ઉપર ફળો છે.

૨ મારા ભાઈને માટે હું પુસ્તક લાવ્યો.

૩ તળાવની અંદર ઘાણું પાણી છે.

ઝાડની, ભાઈને અને તળાવની એ ત્રણે નામોને છઠ્ઠી વિભક્તિના પ્રત્યયો લાગેલા છે.

પહેલા વાક્યમાં ઉપર એ નામયોગી છે.

એ કયા નામ સાથે સંબંધ રાખે છે?—ઝાડની એ નામ સાથે. ત્યારે અહીં નામ અને નામયોગી એ વચ્ચેનો સંબંધ ની પ્રત્યય વડે બતાવાયો છે.

એજ રીતે ભાઈ અને માટે એ બે વચ્ચે ને પ્રત્યય વડે અને તળાવ અને અંદર એ બે વચ્ચે ની પ્રત્યય વડે સંબંધ બતાવાયો છે.

આવી રીતે નામની પછી વપરાતા નામયોગી પદ અને તે નામ વચ્ચે સંબંધ બતાવવા નામની પછી છઠ્ઠી વિભક્તિનો પ્રત્યય વપરાય છે.

મનોયત્ન : ૨૭

નીચેનાં વાક્યોમાં છઠ્ઠી વિભક્તિ કયા અર્થમાં વપરાઈ છે તે કહો :

૧ ગામનાં માણસો મેળામાં ગયાં છે.

૨ છગનની પાછળ મગન ગયો.

૩ ઘરની અંદર માત્ર દાદી બેઠેલાં છે.

- ૪ સીતાની સાડી ભૂરા રંગની છે.
 ૫ મારા ભાઈને માટે એક મોસંખી લેતા આવજો.
 ૬ ઘરને માટે ઈંટ આવી છે.
 ૭ રામની પછી હેમંત જશે કે ?

સાતમી વિભક્તિના અર્થો :

- ૧ ઝાડમાં પંખીઓ માળા બાંધે છે.
 ૨ મંદિરની ટોચે ધ્વજ ફરકે છે. (ટોચ + એ = ટોચે)
 ૩ દરિયા કાંઠે નાળિયેરી થાય છે.

ઝાડમાં એ નામને સાતમી વિભક્તિના માં પ્રત્યય લાગ્યો છે, અને ટોચે અને કાંઠે એ બે નામોને એ પ્રત્યય લાગ્યો છે.

ઝાડમાં એ નામને લાગેલો માં પ્રત્યય માળા બાંધવાનું સ્થળ બતાવે છે. એજ રીતે કાંઠે અને ટોચે એ બંને નામો ને લાગેલો એ પ્રત્યય સ્થળ બતાવે છે. સ્થળ એટલે અધિકરણ.

સાતમી વિભક્તિ સ્થળ અથવા અધિકરણના અર્થમાં વપરાય છે.

સમાન વિભક્તિ

મારી બેન સીતા વાંચે છે.

ઉપરના વાક્યમાં ક્રિયાપદના કર્તા તરીકે બેન એ નામ આવેલું છે. સીતા તથા બેન આ બંને નામો એકજ જણને માટે વપરાયાં છે, કારણકે સીતા તેજ બેન છે. બેન કર્તા તરીકે પહેલી વિભક્તિમાં છે, તેથી એનેજ સૂચવવાને વપરાયલું સીતા એ નામ પણ પહેલી વિભક્તિમાં જ છે. આમ જ્યારે એકજ જણને સૂચવવા બે કે વધારે નામો સાથે વપરાય, ત્યારે તેઓ એક જ વિભક્તિમાં આવતાં હોવાથી સમાન વિભક્તિનાં નામો ગણાય છે.

નીચે જુદી જુદી વિભક્તિમાં સાથે આવેલાં સમાન વિભક્તિનાં નામોનો અભ્યાસ કરો :—

નીચેનાં ઉદાહરણોમાં મોટા અક્ષરે છાપેલાં નામો જુદી જુદી વિભક્તિનાં નામોની સાથે સમાન વિભક્તિમાં છે.

ઉદાહરણ	કઈ વિભક્તિની સમાન ?
૧ મારા કાકા રામલાલ બહાર ગયા છે.	પહેલીની સમાન
૨ તેણે મારા ભાઈ મગનને બોલાવ્યો.	બીજીની સમાન
૩ મહારાજા દશરથે રામને વનવાસ આપ્યો.	ત્રીજીની સમાન
૪ રાવણના ભાઈ વિભીષણને રામે લંકાનું રાજ આપ્યું.	ચોથીની સમાન
૫ તેના મિત્ર મગનથી દૂર રહો.	પાંચમીની સમાન
૬ મુંબઈ શહેરની વરતી ઘણી મોટી છે.	છઠ્ઠીની સમાન
૭ હિંદુસ્તાન દેશમાં અનેક લાંબી નદીઓ છે.	સાતમીની સમાન
૮ ભાઈ મોહન આમ આવ	સંબોધન અર્થે પહેલીની સમાન

કઈ કઈ વિભક્તિમાં પ્રત્યય વિના નામનાં રૂપનો ઉપયોગ થાય છે ?

૧ પહેલી વિભક્તિ — પ્રત્યય હોતો નથી.

૨ બીજી વિભક્તિ — જગત્તાયે દૂધ પીધું. દૂધ એ નામ કર્મ છે, કર્મને બીજી વિભક્તિનો પ્રત્યય લાગવો જોઈએ, પણ આવી રીતે પ્રત્યય વિના કર્મ વાપરવાની રીત છે.

૩ છટ્ટી વિભક્તિ—ઝાડ ઉપર વાંદરો બેઠો છે;

ઝાડ ઉપર=ઝાડની ઉપર. નામચોગી પદ સાથે
નામનો સંબંધ બતાવાય છે, ત્યારે આવી રીતે
પ્રત્યય વિના પણ નામ વપરાય છે.

૪ સાતમી વિભક્તિ—ખીજે દિવસ રામ તેના મિત્રને મળ્યો, ત્યારે તેણે
અધી વાત કહી. (દિવસ=દિવસે)

કર્તા કઈ કઈ વિભક્તિમાં આવે?

(૧) પહેલી વિભક્તિ — રામ ચોપડી વાંચે છે.

(૨) ત્રીજી વિભક્તિ — રામે ચોપડી વાંચી.

(૩) ચોથી વિભક્તિ — રામને ચોપડી વાંચતી નથી.

(૪) પાંચમી વિભક્તિ — રામથી ચોપડી વંચાઈ.

કર્મ કઈ કઈ વિભક્તિમાં આવે?

(૧) બીજી વિભક્તિ — રામે મગનને માર્યો.

રામે દૂધ પીધું.

(૨) ચોથી વિભક્તિ — રામે મગનને રૂપિયો આપ્યો.

કરણ દર્શાવનારાં નામો કઈ વિભક્તિમાં આવે?

(૧) ત્રીજી વિભક્તિ — રામે કૂતરાને સોટીએ માર્યો.

(૨) પાંચમી વિભક્તિ — રામે કૂતરાને સોટીથી માર્યો.

સ્થળ દર્શાવનારાં નામો કઈ વિભક્તિમાં આવે?

(૧) બીજી વિભક્તિ — રામ ગામ જાય છે.

(૨) સાતમી વિભક્તિ — રામ આશ્રમે જાય છે.

રામ ઘરમાં ગયો.

નોંધ : સ્થળ દર્શાવનારાં નામો ગતિનો અર્થ બતાવનારાં ક્રિયાપદો સાથે
વપરાઈને પ્રત્યય વિના આવે, ત્યારે તે બીજી વિભક્તિમાં હોય છે. એ નામો
પ્રત્યય સાથે આવે ત્યારે તે સાતમી કે કોઈ અન્ય વિભક્તિમાં હોય છે.

મનોયતન : ૨૮

નીચેનાં વાક્યોમાં મોટા અક્ષરે છાપેલાં નામોની વિભક્તિ કઈ છે અને કયા અર્થમાં વપરાઈ છે તે કહો :

- ૧ રામના ભાઈએ ઘર બંધાવ્યું.
- ૨ તળાવમાં ગોવિંદે હોડી મૂકી છે.
- ૩ ઘરની અંદર મારા ભાઈ બેઠા છે.
- ૪ લોકો મેસેરિયાથી ત્રાસી ગયાં.
- ૫ ઝાડની હાળે પંખી બેઠું છે.
- ૬ વાડામાં કૂતરું હાડકું ચાટી રહ્યું છે.
- ૭ પાડોશીના છોકરાએ દારીથી પતંગ ચગાવ્યો.
- ૮ છાપરા ઉપર પતંગ પડ્યો છે.

પ્રકરણ : ૮

સર્વનામના પ્રકાર

તમે પહેલા ભાગમાં શીખી ગયા છો કે વાક્યમાં આપણે નામની જગ્યાએ જે શબ્દ વાપરીએ તે સર્વનામ કહેવાય છે. સર્વનામના નીચેના ત્રણ પ્રકાર પણ તમે શીખી ગયા છો :

- ૧ પુરુષ વાયક સર્વનામ ૨ પ્રશ્નાર્થ સર્વનામ ૩ દર્શક સર્વનામ
- હવે આપણે સર્વનામના બીજા પ્રકારો શીખીશું.

૪ સંબંધી સર્વનામ

- ૧ જે મહેનત કરશે તે ફાવશે.
- ૨ જેવું વાવશે તેવું લણશે.
- ૩ જેટલું થાય તેટલું કરજો.

પહેલા વાક્યમાં જે એ શબ્દ કોઈ પણ માણસ અથવા વ્યક્તિ સૂચવવાને વપરાયેલો છે, એટલે એ સર્વનામ છે. એજ રીતે તે એ સર્વનામ છે.

હવે, વાક્યમાં જ્યારે જ્યારે જે સર્વનામ વપરાય છે, ત્યારે તે સર્વનામ તેની સાથે વપરાય છે.

એ જંને સર્વનામો પરસ્પર સંબંધ રાખીને સાથેજ વપરાય છે, તેથી તે સંબંધી સર્વનામ કહેવાય છે.

ઉપરનાં જે-તે, જેવું-તેવું, અને જેટલું-તેટલું એ બધાં સંબંધી સર્વનામ છે.

૫ અનિશ્ચિત સર્વનામ

૧ કોઈ અહીં આવો.

૨ દરેકને માટે આ બાગ ખુલ્લો છે.

૩ કેટલાકને ફરવા વિના ચાલતું નથી.

૪ આપણા મિત્રોમાંના અમુક એક વાત કહે, અને અમુક બીજી વાત કહે તો આપણને મંજૂર થાય છે.

કોઈ એટલે ચોક્કસ માણસ નહિ, પણ ગમે તે માણસ. અહીં કોઈ શબ્દનો અર્થ અમુકજ માણસ એમ નક્કી કે નિશ્ચિત નથી. એનો અર્થ અનિશ્ચિત છે. તેજ પ્રમાણે દરેક, કેટલાક અને અમુક એ સર્વનામોનો અર્થ પણ અનિશ્ચિત છે.

જે સર્વનામ ચોક્કસ પ્રાણી કે પદાર્થને માટે વપરાતું નથી, તે સર્વનામ અનિશ્ચિત સર્વનામ કહેવાય છે.

૬ સ્વવાચક સર્વનામ

૧ મગનલાલે આ કામ જાતે કર્યું છે.

૨ હું પોતે ત્યાં જઈશ

૩ તમે પંડે આ કાર્ય કરજો.

૪ રાજાએ ખુદ તે હુકમ બહાર પાડ્યો.

પહેલા વાક્યમાં જાતે એ શબ્દ મગનલાલની પોતાની જાતને માટેજ વપરાયો છે. એ નામને માટે વપરાયો હોઈ સર્વનામ છે.

જાતે એ સર્વનામ વ્યક્તિને પોતાને માટેજ એટલે પોતાને ઉદ્દેશીને કહેવાના અર્થમાં વપરાયું છે. જે સર્વનામ પોતાપણુનો અર્થ બતાવે છે તેને સ્વવાચક સર્વનામ કહે છે. [સ્વવાચક = પોતાના કે નિજને વિષે કહેનારું.]

એજ રીતે હું એ બોલનાર પોતાને ઉદ્દેશીને જ પોતે એ સર્વનામ વાપરે છે, તેથી પોતે સર્વનામ સ્વવાચક સર્વનામ છે. તેવીજ રીતે પંડે અને ખુદ એ સ્વવાચક સર્વનામ છે.

મનોયતન : ૨૯

નીચેનાં વાક્યોમાંથી સર્વનામ શોધો અને તેના પ્રકાર કહો :

૧ જે કામ કરે છે, તે ફળ મેળવે છે.

૨ તમારે કાઠને બોલાવવા છે ?

૩ જેવું આપશો તેવું મળશે.

૪ અમે કેટલાકને તેડવા મોકલ્યા.

૫ તમે જાતે આટલું કામ કરજો.

૬ તેઓ પોતે એ પર ધ્યાન આપશે.

૭ મેળાવડામાં દરેકને છનામ મળ્યું.

સર્વનામ વિશેષણ તરીકે

(ક) ૧ પેલો માણસ કેમ આવ્યો છે ?

૨ એ વાત મારે સાંભળવી નથી.

૩ આ માણસ તમને ખૂબ કામ લાગશે.

પેલો એ માણસનું વિશેષણ છે.

એ એ વાતનું વિશેષણ છે.

આ એ માણસનું વિશેષણ છે.

અહીં દર્શાવેલ સર્વનામો વિશેષણ તરીકે વપરાયાં છે.

- (જ) ૧ જે માણસ અહીં આવ્યો હતો તે માણસ પાછો ગયો છે.
૨ જેવું બીજા તેવું ઝાડ થાય છે.
૩ જેટલું દૂધ પિવાય તેટલું દૂધ પીજો,

જે અને તે, માણસ એ નામનાં વિશેષણ છે.

જેવું એ બીજાનું વિશેષણ છે. તેવું એ ઝાડનું વિશેષણ છે.

જેટલું અને તેટલું એ દૂધનાં વિશેષણ છે. અહીં સંબંધી સર્વનામ વિશેષણ તરીકે વપરાયાં છે.

- (ગ) ૧ કોઈ માણસ અહીં આવ્યો હતો ?
૨ કેટલાક લોકો ઘેર ગયા.

કોઈ એ માણસનું વિશેષણ છે.

કેટલાક એ લોકોનું વિશેષણ છે.

અહીં અનિશ્ચિન સર્વનામ વિશેષણ તરીકે વપરાયાં છે.

સર્વનામ- જાતિ, વિભક્તિ, વચન

સર્વનામનું વચન

- (ક) ૧ હેમંત દોડે છે. તે પડી જશે.
૨ છોકરાઓ રમે છે. તેઓ સાંજે ઘેર જશે.

પહેલા વાક્યમાં તે એ હેમંત માટે વપરાયું છે. હેમંત એકવચનનું નામ છે એને બદલે વપરાયેલું તે એ સર્વનામ પણ એકજ વ્યક્તિને સૂચવે છે, એટલે એનું વચન એકવચન છે.

બીજા વાક્યમાં તેઓ એ ઘણા છોકરાઓને માટે વપરાયેલું સર્વનામ છે. એ બહુવચનનું સર્વનામ છે.

આ ઉપરથી માલૂમ પડશે કે સર્વનામ જે નામને બદલે વપરાયું હોય તેનું વચન લે છે.

- (સ્વ) ૧ છોકરાએ રમત પૂરી કરી, અને તે ઘેર ગયો.
૨ છોકરીએ ફૂલની માળા ગૂંથી, અને તે મંદિરે ગઈ.
૩ ફૂતરું થોડીવાર ભર્યું, અને તે નાસી ગયું.

પહેલા વાક્યમાં તે એ સર્વનામ કયા નામને માટે વપરાયું છે?—છોકરાએ એ નામ માટે. છોકરો એ કઈ જાતિનું નામ છે?—નરજાતિનું નામ. ત્યારે તે એ સર્વનામ કઈ જાતિનું ગણાય? નરજાતિનું.

એજ રીતે, બીજા વાક્યમાં તે એ સર્વનામ છોકરી માટે વપરાયું છે, એટલે તે નારીજાતિમાં છે.

ત્રીજા વાક્યમાં તે એ સર્વનામ ફૂતરું એ નામ માટે વપરાયું હોવાથી, તે નાન્યતર જાતિનું સર્વનામ ગણાય.

આ ઉપરથી જણાશે કે સર્વનામ જે નામને માટે વપરાય છે, તે નામની જાતિ લે છે.

નોંધ : જોને બદલે સર્વનામ વપરાયું હોય તે નામનાં જાતિ-વચન સર્વનામ લે છે.

વાક્યમાં નામ વિના એકલા આવેલા સર્વનામની જાતિની ઓળખ

૧ તે ઘેર ગયો.

૨ તે મંદિરે ગઈ.

૩ તે નાસી ગયું.

મોટા અક્ષરે છાપેલાં ક્રિયાપદો જુઓ :

ગયો એ ક્રિયાપદ કઈ જાતિ સૂચવે છે? નરજાતિ.
એ કેની સાથે સંગંધ રાખે છે? તે એ સર્વનામ સાથે.

ત્યારે, તે એ સર્વનામની કઈ જાતિ હોવી જોઈએ ?
નરજાતિ.

બીજા વાક્યમાં, ગઈ એ ક્રિયાપદ કઈ જાતિ સૂચવે છે ? નારીજાતિ. તે એ સર્વનામ કઈ જાતિમાં હોવું જોઈએ ? નારીજાતિમાં. ત્રીજા વાક્યમાં, ગયું એ ક્રિયાપદ નાન્યતર જાતિ સૂચવે છે. તે એ સર્વનામ કઈ જાતિમાં હોવું જોઈએ ? નાન્યતરજાતિમાં.

આ ઉપરથી જણાશે કે વાક્યમાં એકલું સર્વનામ વપરાય, ત્યારે તેની જાતિ ઘણું ખરું ક્રિયાપદનાં રૂપ ઉપરથી પારખી શકાય છે.

સર્વનામની વિભક્તિ

(ગ) (૧) રામની વાતો સાંભળી ? તેની વાતો સાંભળવા લાયક છે.

તેની એ શબ્દ કેને બદલે વપરાયો છે ?— રામ એ નામને બદલે. તેની એ સર્વનામ છે. રામની એ નામ કઈ વિભક્તિમાં છે ? છઠ્ઠી વિભક્તિમાં. વાક્યમાં બીજા કયા શબ્દને છઠ્ઠી વિભક્તિનો પ્રત્યય લાગ્યો છે ?—તેની એ સર્વનામને છઠ્ઠીનો ની પ્રત્યય લાગેલો છે.

(૨) હું સંયહસ્થાનમાં ગયો; તેમાં નવાઈની વસ્તુઓ હતી.

ઉપર બતાવ્યું તેમ તેમાં એ સર્વનામને સાતમીને માં પ્રત્યય લાગેલો છે.

આમ તમે જોઈ શકશો કે જેમ નામને વિભક્તિ લાગે છે, તેમ સર્વનામને પણ વિભક્તિ લાગે છે.

આથી નામની માફક સર્વનામનાં પણ સાતે વિભક્તિનાં રૂપ થાય છે.

૫૬

વ્યાકરણ અને લેખન

પુરુષવાચક સર્વનામનાં રૂપ

હું

વિભક્તિ	એકવચન	બહુવચન
૧ લી	હું	અમે
૨ જી	મને	અમને
૩ જી	મેં, મારે	અમે, અમારે
૪ થી	મને, મારે	અમને, અમારે
૫ મી	મારાથી	અમારાથી
૬ ઠી	મારો, મારી, મારું	અમારો, અમારી, અમારું
૭ મી	મારામાં	અમારામાં

તું

વિભક્તિ	એકવચન	બહુવચન
૧ લી	તું	તમે
૨ જી	તને	તમને
૩ જી	તેં, તારે	તમે, તમારે
૪ થી	તને, તારે	તમને, તમારે
૫ મી	તારાથી	તમારાથી
૬ ઠી	તારો, તારી, તારું	તમારો, તમારી, તમારું
૭ મી	તારામાં	તમારામાં

તે

વિભક્તિ	એકવચન	બહુવચન
૧ લી	તે	તે, તેઓ
૨ જી	તેને	તેમને, તેઓને
૩ જી	તેણે	તેમણે, તેઓએ
૪ થી	તેને	તેમને, તેઓને
૫ મી	તેથી, તેનાથી	તેઓથી, તેઓનાથી, તેમનાથી

૬ ફી તેનો, તેની તેનું { તેઓનો, તેઓની, તેઓનું
 ૭ મી તેમાં, તેનામાં તેઓમાં, તેઓનામાં, તેમનામાં
 નોંધ : પુરુષવાચક સર્વનામનાં રૂપો ત્રણે જાતિમાં સરખાં હોય છે.
 જે અને એનાં રૂપ તે પ્રમાણે થાય છે.

પ્રથાર્થ સર્વનામનાં રૂપ

કોણ

વિભક્તિ

૧ લી	કોણ
૨ જી	કોને
૩ જી	કોણે
૪ થી	કોને
૫ મી	કોનાથી
૬ ફી	કોનો, કોની, કોનું
૭ મી	કોનામાં

નોંધ : એનાં રૂપો ત્રણે જાતિમાં અને અને વચનમાં સરખાં છે.

પોતે સર્વનામનાં રૂપો કોણ પ્રમાણે થાય છે.

‘આપણ’ અને ‘આપ’નાં રૂપો બહુવચનમાંજ થાય છે.

દર્શક સર્વનામનાં રૂપ

આ

વિભક્તિ	એકવચન	બહુવચન
૧લી	આ	આ
૨જી	આને	આમને
૩જી	આણે	આમણે
૪થી	આને	આમણે
૫મી	આથી, અનાથી	આમનાથી
૬ફી	આનો, આની, આનું	આમનો, આમની, આમનું
૭મી	આમાં, આનામાં	આમનામાં

પ્રકરણ : ૯

વિશેષણના પ્રકાર

તમે આગળ વિશેષણના નીચેના પ્રકાર શીખી ગયા છે :

(૧) ગુણવાચક (૨) સંખ્યાવાચક.

હવે વિશેષણના બીજા પ્રકાર શીખીશું.

(ક) ૧ મેં થોડું દૂધ પીધું.

૨ તેનાથી બધું કામ, કે એમાંનું ઘણું કામ થશે નહિ.

થોડું એ શબ્દ વડે આપણને દૂધનો જથ્થો કેટલો છે તે સમજાય છે. એજ રીતે બધું અને ઘણું એ શબ્દ કામના જથ્થાને સૂચવે છે.

આવાં વિશેષણો નામનો કેટલો જથ્થો છે તે બતાવી તેના અર્થમાં વધારો કરે છે.

જથ્થો બતાવનારાં વિશેષણ માપવાચક કહેવાય છે.

સર્વનામ વિશેષણ તરીકે

(ઘ) ૧ પેલો માણસ દોડે છે.

૨ આ ચોપડી લાવો.

૩ તે છોકરો વાંચે છે.

૪ એ વાત મને ગમે છે.

પેલો એ શબ્દ મૂળ સર્વનામ છે. પેલો એટલે બતાવવામાં આવેલો તેજ બીજો નહિ, એમ કહી માણસ નામના અર્થમાં એ શબ્દ વધારો કરે છે. આ રીતે પેલો એ શબ્દ નામના અર્થમાં વધારો કરતો હોવાથી અહીં વિશેષણ બને છે.

ઉપર પ્રમાણેજ આ, તે, અને એ મૂળ સર્વનામો અહીં વિશેષણ તરીકે વપરાયાં છે. એ પણ પોતપોતાના નામને દર્શાવી તેના અર્થમાં વધારો કરે છે.

આવાં વિશેષણ તરીકે વપરાતાં દર્શક સર્વનામોને દર્શક વિશેષણ કહે છે.

(ગ) ૧ તમે શો જવાળા લાવ્યા છો ?

૨ કયો માણસ મને મળવા આવ્યો હતો ?

શો અને કયો એ મૂળ સર્વનામો છે પરંતુ એ અહીં વિશેષણ તરીકે વપરાયાં છે. એ બધાં નામ સાથે આવેલાં છે, અને પ્રશ્ન પૂછી નામના અર્થમાં વધારો કરે છે.

પ્રશ્ન પૂછી નામના અર્થમાં વધારો કરનાર વિશેષણ પ્રશ્નવાચક વિશેષણ કહેવાય છે.

વિકારી અને અવિકારી

(ઘ) ૧ આ રાતો ઘોડો મારો છે.

૨ આ રાતી ઘોડી તારી છે.

૩ આ રાતું પંખી મારું છે.

૪ આ રાતા ઘોડાઓ મારા છે.

રાતો એ કેાનું વિશેષણ છે ?—ઘોડો એ નામનું.

રાતો એ વિશેષણ કઈ જાતિ સૂચવે છે ?—નરજાતિ.

એજ રીતે રાતી એ વિશેષણ ઘોડી એ નારી જાતિના નામની જાતિ લે છે, અને એનું રૂપ નારી જાતિનું રૂપ બને છે.

રાતું એ વિશેષણની જાતિ એજ રીતે નાન્યતર થાય છે. જે નામ સાથે એ વપરાયું છે તેની જાતિ એ વિશેષણ લે છે.

રાતા એ વિશેષણ ઘોડાઓ એ બહુવચનના નામ સાથે વપરાયું છે, તેથી તે જાતે પણ બહુવચનમાં છે.

આ પરથી જણાશે કે વિશેષણ, નામની જાતિ અને તેના વચન પ્રમાણે રૂપ બદલે છે.

આમ કેટલાંક વિશેષણ પોતાના વિશેષ્યનાં જાતિ અને વચન લઈને પોતાનાં રૂપ બદલે છે. વિશેષણ રૂપ બદલે છે, એટલે કે તેના રૂપમાં ફેરફાર અથવા વિકાર થાય છે.

વિશેષ્યની જાતિ અને તેના વચન પ્રમાણે જે વિશેષણના રૂપમાં વિકાર થાય છે, તે વિકારી વિશેષણ કહેવાય છે.

(ક) ૧ આ લાલ ઘોડો મારો છે.

૨ આ લાલ ઘોડી મારી છે.

૩ આ લાલ પંખી મારું છે.

ઉપલાં વાક્યોમાં લાલ એ વિશેષણ જુદી જુદી જાતિનાં નામો સાથે વપરાયું છે, પણ એના રૂપમાં કંઈ ફેરફાર કે વિકાર થયો નથી.

આ પ્રકારનાં વિશેષણો નામની જાતિ અને તેના વચન પ્રમાણે રૂપ બદલતાં નથી, પણ પોતાના મૂળ રૂપમાં જ રહે છે. એના રૂપમાં ફેરફાર કે વિકાર થતો નથી.

જે વિશેષણનાં રૂપ તેના વિશેષ્ય પ્રમાણે બદલાતાં નથી, પરંતુ જે હમેશ તેના મૂળ રૂપમાં રહે છે, તેને અવિકારી વિશેષણ કહે છે.

વિકારી વિશેષણનું બહુવચન કેમ થાય છે.

એકવચન

સારો છોકરો

સારી છોકરી

મારું છોકરું

બહુવચન

સારા છોકરાઓ

સારી છોકરીઓ

મારાં છોકરાંઓ

ઉપરનાં રૂપો સરખાવતાં માલૂમ પડશે કે વિશેષણનું બહુવચનનું રૂપ નર અને નાન્યતર જાતિમાં ફેરવાય છે. નર જાતિમાં ઓ નો આ થાય છે, અને નાન્યતર જાતિમાં ઉં નું આં થાય છે.

નોંધ : વિશેષણનાં જાતિ-વચન તેના વિશેષ્યનાં જાતિ-વચન પ્રમાણે ગણાય છે.

મનોરથન : ૩૦

નીચેનાં વાક્યોમાં વિશેષણ વિકારી કે અવિકારી છે તે કહો :

- ૧ પેલું ઝાડ લીલું છે, પણ આ ઝાડ સૂકું છે.
- ૨ રાતો થોડો મારો છે, પણ લાલ થોડી તેની છે.
- ૩ સારાં પુસ્તકો વાંચવાં એટલું જ નહિ, પણ તેનું મનન કરવું.
- ૪ પેલો છોકરો ખેલકૂદ છે.
- ૫ ડાહ્યો દુશ્મન સારો, પણ મૂર્ખ મિત્ર નકામો.
- ૬ શિયાળામાં આપણે ગરમ કપડાં પહેરીએ છીએ.
- ૭ રેતીના રણમાં ખૂબ ઊંનો પવન વાય છે.

મનોરથન : ૩૧

નીચેનાં વાક્યોમાંના વિશેષણો કયા પ્રકારનાં છે તે કહો :

- ૧ કેટલાક માણસોનું મન ચંચળ હોય છે.
- ૨ દુષ્ટ માણસોનું હૃદય કઠોર હોય છે.
- ૩ મને થોડું પાણી આપો.
- ૪ કયું પુસ્તક તમારે જોઈએ છે ?
- ૫ કેટલા દાખલા તમે ગણી કાઢ્યા ?
- ૬ આ વાત હું તમને કાલે કહીશ.
- ૭ પેલા છોકરાએને અહીં બોલાવો.

ક્રિયાપૂરક વિશેષણ અથવા વિધિવાચક વિશેષણ

કેટલાંક વિશેષણો નામની આગળ તેમજ નામની પાછળ આવે છે તે તમે શીખી ગયા છો; દા. ત.,

૧ આ ઘોળું ફૂલ છે.

૨ આ ફૂલ ઘોળું છે.

ખીજા વાક્યમાં ધોળું એ શબ્દ, છે ક્રિયાપદને ઉદ્દેશ્ય વિશે પૂરો અર્થ કહેવામાં મદદ કરે છે, એટલે એ ક્રિયાપૂરક છે. નામની પાછળ આવનારું વિશેષણ ક્રિયાપૂરકનું કામ કરે છે, તેથી તે ક્રિયાપૂરક વિશેષણ, અથવા વિધિવાચક વિશેષણ કહેવાય છે. વિધિવાચક એટલે ક્રિયાની સાથે આવી કંઈક કહેનાર).

વિશેષણ કોના કોના અર્થમાં વધારો કરે છે ?

- (i) ૧ હોશિયાર છોકરો સૌને ગમે છે. ૨ આ પેન્સીલ લાલ છે. વિશેષણ અહીં નામના અર્થમાં વધારો કરે છે.
- (ii) ૧ તે ડાહ્યો છે. ૨ તેઓ ભલા છે. વિશેષણ અહીં સર્વનામના અર્થમાં વધારો કરે છે.
- (iii) ૧ ગંગા બહુ લાંબી નદી છે. ૨ છોકરો ઘણું લાંબું અંતર ચાલ્યો. વિશેષણ અહીં બીજા વિશેષણના અર્થમાં વધારો કરે છે.
- (iv) ૧ રામ ઘણું ધીમે ચાલ્યો. વિશેષણ અહીં ક્રિયાવિશેષણના અર્થમાં વધારો કરે છે.

મનોપત્ન : ૩૨

નીચેનાં વિશેષણ કોના અર્થમાં વધારો કરે છે તે કહો :

- ૧ સમુદ્રમાં ખાડું પાણી મળશે.
- ૨ તે બહુ દુષ્ટ છે.
- ૩ તમે કેમ બહુ મોડા આવ્યા ?
- ૪ વનમાં બહુ સુંદર હરિયાળી ઊગી છે.
- ૫ આંખા ઉપર મોટી મોટી કરીઓ લગી રહી છે.
- ૬ પ્રભાતે સૂર્યનાં કિરણ કોમળ હોય છે.
- ૭ પેલા તળાવમાં રમણીય કમળો ઊગેલાં છે.




પ્રકરણ : ૧૦

ક્રિયાપદ અને તેના પ્રકાર

તમે શીખી ગયા છો કે જે ક્રિયાપદને કર્મ હોય છે તે અકર્મક, અને જેને કર્મ હોતું નથી તે અકર્મક ક્રિયાપદ કહેવાય છે. વળી કેટલાંક ક્રિયાપદોને બે કર્મો હોય છે; તે પણ તમે શીખી ગયા છો.

મુખ્ય કર્મ અને ગૌણ કર્મ



રાત્રએ ખેડૂતને ગાય આપી.

ઉપરનું વાક્ય વાંચો. એમાં ખેડૂતને અને ગાય એ બે કર્મો છે.

આપવાની ક્રિયા કોણે કરી છે? રાત્રએ.

એ ક્રિયાપદની અસર પહેલાં કોના પર થઈ છે?—

ગાય પર. આપવાનું કામ, આપવાની વસ્તુ ગાયથી શરૂ થાય છે.

પછી એ ક્રિયાની અસર કોના પર થાય છે?—ખેડૂત પર.

ન્યારે ગાય ખેડૂતના હાથમાં સોંપાય છે, ત્યારે આપવાની ક્રિયા પૂરી થાય છે.

આ રીતે, વાક્યમાં જ્યારે જે કર્મો આવે છે. ત્યારે જે કર્મ પર પહેલી અને સીધી અસર થાય તે મુખ્ય કર્મ કહેવાય છે; અને જે કર્મ પર છેવટે પહેલા કર્મને લઈને અસર થાય, તે કર્મ ગૌણ કર્મ કહેવાય છે.

ગાય એ મુખ્ય કર્મ છે. ખેડૂતને એ ગૌણ કર્મ છે.

મુખ્ય અને ગૌણ કર્મો શોધવાની રીત

વાક્યમાં જો જે કર્મો હોય તો ક્રિયાપદની સાથે 'શું' વાપરી પ્રશ્ન પૂછવો. જે કર્મ જવાબમાં આવે તે મુખ્ય કર્મ હોય છે. ક્રિયાપદની સાથે 'કોને' વાપરી પ્રશ્ન પૂછવાથી જે કર્મ જવાબમાં આવે તે ગૌણ કર્મ હોય છે.

સંયુક્ત ક્રિયાપદ

૧ તું કરી ખા.

૨ તું હાથ ધો.

૩ તે પડ્યો.

૧ તું કરી ખાઈ જા.

૨ તું હાથ ધોઈ નાખ.

૩ તે પડી ગયો.

ખંને ખાનાંતું પહેલું વાક્ય લો.

ખા એ ક્રિયાપદ ખાવાનો અર્થ સૂચવે છે.

ખાઈ જા એ ક્રિયાપદમાં ખાઈ અને જા એમ બે ક્રિયાપદો ભેગાં આવેલાં છે. હવે ખંને ક્રિયાપદોનો કંઈ જુદો જુદો અર્થ કરવાનો નથી, પરંતુ એ ખંને ભેગાં મળીને જ ક્રિયાપદનો અર્થ થાય છે.

ખાઈ જા એ ક્રિયાપદમાં ખા અને પછી જા એવો કંઈ અર્થ નથી, પરંતુ જા એ ક્રિયાપદ ખાવાની ક્રિયા જલદીથી પૂરી કર એવો અર્થ સૂચવવા વપરાયેલું છે; અને તેથી ખાઈ જા એટલે જલદીથી ખા એવો એ બે ક્રિયાપદોનો ભેગો અર્થ થાય છે.

એજ રીતે ધોઈ નાખ એ ક્રિયાપદનો અર્થ ધો અને નાખી દે એવો નથી, પણ તેનો અર્થ જલદીથી ધોવાનું કામ પૂરું કર એવો છે.

પડી ગયો એ ક્રિયાપદનો અર્થ પડી અને ગયો એમ નથી, પણ પડવાની ક્રિયા એકદમ પૂરી થઈ એવો છે.

આવી રીતે, જ્યારે એ ક્રિયાપદો સાથે આવીને પોત-પોતાનો જુદો અર્થ નહિ, પણ ભેગાં મળીને એક જ અર્થ ઉત્પન્ન કરે, ત્યારે તે સંયુક્ત ક્રિયાપદ કહેવાય છે. [સંયુક્ત એટલે જોડાયેલું.]

એવાં સંયુક્ત ક્રિયાપદોમાં છેલ્લું ક્રિયાપદ આગલા ક્રિયાપદના અર્થમાં વધારો કરે છે; દા. ત. : જા એ ક્રિયાપદ ખાઈના અર્થમાં વધારો કરે છે.

મનોચાતન : ૩૩

ઘટતું ક્રિયાપદ મૂકી સંયુક્ત ક્રિયાપદ બનાવો :

૨મણ, તું ખોર ખાઈ ——— .

૨ તેણે પથરો ફેંકી ——— .

૩ સતીએ પાણી ઢોળી ——— .

૪ બાળકે પંખી ——— દીધું.

૫ સાંજે અમે ગામથી આવી ——— .

૬ ગૌરીનો હાથ દાઝી ——— .

૭ બ્રાહ્મણો મંત્રો ——— લાગ્યા.

અપૂર્ણ ક્રિયાવાચક ક્રિયાપદ (અકર્મક)

અ

૧ હરિ ઊંઘે છે.

૨ પંખી ઊડે છે.

બ

૧ તે-થયો.

૨ હિમાલય-છે.

ઉપરનાં બધાં ક્રિયાપદો-ઊંઘે છે, ઊડે છે, થયો, છે—

અકર્મક છે.

અ ના પહેલા વાક્યમાં ઊંઘે છે એ ક્રિયાપદ છે, અને હરિ એ ઉદ્દેશ્ય છે.

બીજા વાક્યમાં ઊડે છે એ ક્રિયાપદ છે, અને પંખી એ ઉદ્દેશ્ય છે.

આ બંને વાક્યોનો અર્થ આપણને પૂરેપૂરો સમજાય છે. એ વાક્યમાંનાં અકર્મક ક્રિયાપદો તેના ઉદ્દેશ્યને વિશે પૂરેપૂરી હકીકત કહી શકે છે.

હવે જ નાં વાક્યો વાંચો. પહેલા વાક્યમાં થયો એ અકર્મક ક્રિયાપદ છે, અને તે એ ઉદ્દેશ્ય છે, આ વાક્યનો અર્થ પૂરેપૂરો સમજાય છે?—ના, એ વાક્યમાં તે શું થયો? એ હકીકત મળતી નથી, તેથી વાક્યનો અર્થ અધૂરો રહે છે.

બીજા વાક્યમાં હિમાલય શું છે? એ વસ્તુ વાક્યમાં કહેવાઈ નથી, તેથી વાક્યનો અર્થ અધૂરો રહે છે.

એ બંને વાક્યોને નીચે પ્રમાણે લખવાથી પૂરા અર્થવાળાં કરી શકાય.

૧ તે પ્રધાન થયો.

૨. હિમાલય પર્વત છે.

પહેલા વાક્યમાં પ્રધાન એ શબ્દ ક્રિયાપદનો અર્થ પૂરો કરે છે. તેજ પ્રમાણે બીજા વાક્યમાં પર્વત એ શબ્દ ક્રિયાપદનો અર્થ પૂરો કરે છે.

આ ઉપરથી જણાશે કે કેટલાંક અકર્મક ક્રિયાપદો પોતાના ઉદ્દેશ્યને વિશે પૂરેપૂરી હકીકત એકલાં કહી શકતાં નથી. તેમને અર્થ પૂરો કરવાને બીજાં પદની જરૂર પડે છે. ક્રિયાપદને અર્થ પૂરો કરવામાં મદદ કરના પદ ક્રિયાપૂરક કહેવાય છે.

જે અકર્મક ક્રિયાપદ પોતાના ઉદ્દેશ્ય વિશે પૂરેપૂરી હકીકત કહી શકતું નથી, તે ક્રિયાપદ અપૂર્ણ ક્રિયાવાચક કહેવાય છે.

‘છે’ ક્રિયાપદનો ખાસ પ્રયોગ

૧ એક રાજા હતો.

૨ ઈશ્વર છે.

પહેલા વાક્યમાં હતો એ ક્રિયાપદ વાક્યમાં સ્વતંત્ર રીતે એકલું આવીને રાજાની ભૂતકાળની હયાતી સૂચવે છે.

બીજા વાક્યમાં છે ક્રિયાપદ ઈશ્વરની હયાતીનું સૂચન કરે છે.

આ રીતે જ્યારે ‘છે’ ધાતુનું ક્રિયાપદ હયાતી સૂચવવાના અર્થમાં આવે, ત્યારે તે અપૂર્ણ ક્રિયાવાચક હોતું નથી; અને તેથીજ એને ક્રિયાપૂરકની જરૂર રહેતી નથી.

૩ મગન અહીં છે.

આ વાક્યમાં છે એ મગનનું હોવાપણું સૂચવે છે, અને અહીં એ શબ્દ મગનના હોવાનું સ્થાન સૂચવે છે. આમ અહીં એ ક્રિયાવિશેષણનું કાર્ય કરે છે; એ ક્રિયાપૂરક નથી.

અપૂર્ણ ક્રિયાવાચક ક્રિયાપદ (સકર્મક)

અ

૧ મેં ચોપડી વાંચી.

૨ હું તેને ચાહું છું.

૩ અમે ફૂલ વીણ્યાં.

બ

૧ રાજાએ તેને બનાવ્યો.

૨ તેણે અરવિંદને કહ્યો.

૩ મેં તેને ધાર્યો.

અનાં વાક્યોમાં વપરાયલાં ક્રિયાપદો-વાંચી, ચાહું છું તથા વીણ્યાં-એ બધાં સકર્મક ક્રિયાપદ છે. પહેલા વાક્યમાં મેં એ ઉદ્દેશ્ય છે, વાંચી એ ક્રિયાપદ છે, અને ચોપડી એ કર્મ છે. એ વાક્યનો અર્થ પૂરેપૂરો સમજાય છે. એજ રીતે બીજા અને ત્રીજા વાક્યનો અર્થ પૂરેપૂરો સમજાય છે.

આ ઉપરથી જણાશે કે જો ક્રિયાપદ સકર્મક હોય, અને તે કર્મ સહિત આવે, તો તે પોતાનો અર્થ પૂરેપૂરો કહી શકે છે.

હવે વનાં વાક્યો વાંચો : પહેલા વાક્યમાં રાજાએ એ ઉદ્દેશ્ય છે. બનાવ્યો એ સકર્મક ક્રિયાપદ છે, અને તેને એ તેનું કર્મ છે.

હવે એ વાક્યનો અર્થ પૂરેપૂરો સમજાય છે? — ના, કારણ કે રાજાએ તેને શું બનાવ્યો—સેનાપતિ કે સૈનિક—તે સમજાતું નથી. તેથી એ વાક્યમાં આવેલું બનાવ્યો એ સકર્મક ક્રિયાપદ પોતાના કર્મ સાથે આવેલું હોવા છતાં, વાક્યનો અર્થ પૂરેપૂરો જણાવી શકતું નથી. એજ રીતે બીજા વાક્યમાં અરવિંદને તેણે શું કહ્યો—મૂર્ખ કે ડાહ્યો—તે સમજાતું નથી. એ વાક્યમાં, આવેલું કહ્યો એ સકર્મક ક્રિયાપદ પોતાના કર્મ સાથે આવેલું હોવા છતાં, વાક્યનો અર્થ પૂરેપૂરો જણાવી શકતું નથી.

ત્રીજા વાક્યમાં, ધાર્યો એ ક્રિયાપદ પોતાના કર્મ સહિત હોવા છતાં, વાક્યનો અર્થ પૂરેપૂરો જણાવી શકતું નથી.

ઉપરનાં ત્રણે વાક્યોને નીચે પ્રમાણે લખવાથી પૂરેપૂરો અર્થવાળાં કરી શકાય :

૧ રાજાએ તેને સેનાપતિ બનાવ્યો.

૨ તેણે અરવિંદને ડાહ્યો કહ્યો.

૩ મેં તેને વિદ્યાર્થી ધાર્યો.

સેનાપતિ એ શબ્દ બનાવ્યો એ સકર્મક ક્રિયાપદના અર્થને પૂરો કરે છે. તેવીજ રીતે ડાહ્યો એ શબ્દ કહ્યો ક્રિયાપદના અર્થને, અને વિદ્યાર્થી એ ધાર્યો ક્રિયાપદના અર્થને પૂરો કરે છે.

આ ઉપરથી જણાશે કે કેટલાંક સકર્મક ક્રિયાપદો પોતાના કર્મ સાથે આવવા છતાં, વાક્યમાં પૂરેપૂરો અર્થ

દર્શાવી શકતાં નથી. તેઓને કોઈ બીજાં પદની જરૂર પડે છે. આવાં સકર્મક ક્રિયાપદો અપૂર્ણક્રિયાવાચક હોય છે.

જે સકર્મક ક્રિયાપદ વાક્યમાં પૂરો અર્થ દર્શાવી શકતું નથી, તે અપૂર્ણક્રિયાવાચક સકર્મક ક્રિયાપદ કહેવાય છે.

મનોયત્ન : ૩૪

નીચેનાં વાક્યોમાંથી ક્રિયાપદો શોધી તે અપૂર્ણક્રિયાવાચક કે સંયુક્ત ક્રિયાપદ છે તે કહો.

- ૧ આનંદીલાલે કામ કરી નાંખ્યું.
- ૨ અમે તેને ડાહ્યો ધાર્યો.
- ૩ તાજમહાલ આરસની સુંદર કૃતિ છે.
- ૪ વાત વાતમાં અમે તેને મૂર્ખ બનાવ્યો.
- ૫ અરવિંદાએ પ્યાલું ભાંગી નાંખ્યું.
- ૬ આવતે વરસે મારો ભાઈ વૈધ થશે.
- ૭ મારાથી કડવા સ્ખંદો બોલી દેવાયા.
- ૮ રાજાએ રામરાવને પ્રધાન નીમ્યો.
- ૯ એક કલાકમાં હું આખું અંતર દોડી ગયો.

卐

પ્રકરણ : ૧૧

ક્રિયાપદના અર્થ

આજ્ઞાસ્થ

- | | |
|----------------------------|-----------------|
| ૧ ઘંટ વગાડ. | ૨ નીચે બેસ. |
| ૩ પ્રભુ તમને લાંબુ જિવાડે. | ૪ જરા પાણી આપો. |

ઉપરનાં વાક્યો વાંચો. વગાડ એ ક્રિયાપદ ઘંટ વગાડવાની આજ્ઞા દર્શાવે છે. બેસ એ ક્રિયાપદ શાની આજ્ઞા દર્શાવે છે?—એ બેસી જવાની આજ્ઞા દર્શાવે છે. આથી એમાં બેસી જવાની આજ્ઞાનો અર્થ રહેલો છે.

આમ બંને ક્રિયાપદોમાં આજ્ઞાનો અર્થ રહેલો છે.

ઉપરનાં ત્રીજા વાક્યમાં જિવાડે ક્રિયાપદમાં આશીર્વાદનો કે શુભ ઇચ્છાનો અર્થ છે. તથા ચોથા વાક્યમાં આપો એ ક્રિયાપદમાં વિનંતીનો અર્થ છે. એ પણ આજ્ઞાર્થનાં જ ગણાય છે.

ન્યારે ક્રિયાપદ આજ્ઞાનો, આશીર્વાદનો કે વિનંતીનો અર્થ સૂચવે, ત્યારે એ ક્રિયાપદ આજ્ઞાર્થનું કહેવાય છે.

વિધ્યર્થ (કર્મનો અર્થ)

૧ હમેશાં સત્ય બોલવું. ૨ રોજ વહેલાં ઊઠવું જોઈએ.

પહેલા વાક્યમાં કઈ ક્રિયા કરવાની કર્મ બતાવાઈ છે? સત્ય બોલવાની. ત્યારે બોલવું એ ક્રિયાપદમાં શાનો અર્થ સમાયેલો છે? બોલવાની ક્રિયા કરવાની કર્મનો.

ઊઠવું જોઈએ એ ક્રિયાપદ કઈ ક્રિયા કરવાની કર્મ દર્શાવે છે? વહેલા ઊઠવાની ક્રિયા કરવાની કર્મ.

ત્યારે ઊઠવું જોઈએ એ ક્રિયાપદમાં શાનો અર્થ સમાયેલો છે?—કર્મનો.

હવે કર્મને સંસ્કૃતમાં વિધિ કહે છે, તેથી આ ક્રિયાપદો (વિધિ + અર્થ) વિધ્યર્થમાં (કર્મના અર્થમાં) વપરાયેલાં કહેવાય.

ક્રિયાપદ ન્યારે વિધિ એટલે કર્મનો અર્થ સૂચવે, ત્યારે તેનો અર્થ વિધ્યર્થ કહેવાય છે.

મનોયત્ન : ૩૫

નીચેનાં વાક્યોમાં ક્રિયાપદો કયા અર્થમાં છે તે કહો :

- ૧ ઘરમાં આવો.
- ૨ સારા અક્ષરે બધું લખવું જોઈએ.
- ૩ બાગમાં જા.
- ૪ તમારે વડીલો સાથે વિવેકથી વર્તવું જોઈએ.
- ૫ તમારા પર ઇશ્વરની મહેર રહે.
- ૬ રમેશ, તારી ચોપડી લઈ જા.
- ૭ સવારે આપણે પ્રાર્થના કરવી જોઈએ.
- ૮ ફૂલ ચૂંટી લાવ.

સંશયાર્થ

- ૧ તે કદાચ આવ્યો હોય.
- ૨ મગન ઘરમાં હોય પણ ખરો.

ઉપરના પહેલા વાક્યમાં આવ્યો હોય એ ક્રિયાપદ વડે તે ખરેખર આવ્યો છે એમ ચોક્કસ જણાતું નથી, પરંતુ તે આવ્યો હોય કે ન પણ આવ્યો હોય, એવો શંકા ભરેલો અર્થ સૂચવાયો છે.

એ જ રીતે, બીજા વાક્યમાં હોય એ ક્રિયાપદ વડે મગન ઘરમાં હોય કે ન પણ હોય, એવો શંકાભરેલો અર્થ સૂચવાયો છે.

આ રીતે એ બંને ક્રિયાપદો શંકા કે સંશયના અર્થમાં વપરાયા છે, તેથી એ સંશયાર્થનાં કહેવાય છે.

ક્રિયાપદ જ્યારે સંશય કે શંકાનો અર્થ દર્શાવે છે, ત્યારે તે સંશયાર્થનું કહેવાય છે.

નિશ્ચયાર્થ

- ૧ પંખી ઝિંટ છે.
- ૨ માલિની વાંચે છે.

ઉપરના પહેલા વાક્યમાં ઊડે છે એ ક્રિયાપદ પંખીની ઊડવાની ક્રિયા ચોક્કસ થઈ રહી છે એમ જણાવે છે. એમાં પંખીની ઊડવા વિશે કેઈ પણ જાતની શંકા દર્શાવી નથી. ઊડે છે એ ક્રિયાપદ પંખીની ઊડવાની ક્રિયા થાય છે એમ નિશ્ચયપૂર્વક કહે છે. આમ એ ક્રિયાપદ નિશ્ચયનો અર્થ જતાવવા વપરાયું છે, તેથી તે નિશ્ચયાર્થનું કહેવાય છે.

તેની જ રીતે, વાંચે છે એ ક્રિયાપદ વાંચવાની ક્રિયા નક્કી થાય છે એમ જણાવે છે. એ ક્રિયાપદ પણ નિશ્ચયાર્થનું છે.

ક્રિયાપદ જ્યારે નિશ્ચય કે નક્કીપણાનો અર્થ સૂચવે, ત્યારે તે નિશ્ચયાર્થનું કહેવાય છે.

સંકેતાર્થ (શરતનો અર્થ)

૧ જો તમે આવો, તો મોહનને આનંદ થશે.

૨ જો વરસાદ ન થાય, તો દુકાળ પડે.

ઉપરના પહેલા વાક્યમાં આનંદ થશે એમ કહ્યું છે. પણ તે આનંદ થવાનો આધાર શાના ઉપર છે?—એ આનંદ થવાનો આધાર તેના આવવા ઉપર રહેલો છે. જો તે આવે તોજ આનંદ થાય; નહિ, તો નહિ. એટલે તેના આવવાની શરત પૂરી થાય તો મોહનને આનંદ થાય.

આ ઉપરથી સમજાશે કે આવો ક્રિયાપદ 'શરત' કે સંકેત સૂચવે છે. આવો એટલે જો આવો તો—આવવાની શરત પૂરી કરો તો.

એજ પ્રમાણે, ખીજ વાક્યમાં, વરસાદ ન થાય એ શરત પૂરી પડે, તોજ દુકાળ પડે એવો અર્થ સમજાય છે. તેથી થાય ક્રિયાપદ શરતનો અર્થ સૂચવે છે. (શરત માટે ખીજે શબ્દ સંકેત છે)

ત્યારે ક્રિયાપદ શરત કે સંકેતનો અર્થ સૂચવે, ત્યારે તે શરતના અર્થમાં કે સંકેતાર્થમાં વપરાયલું કહેવાય છે.

મનોયત્ન : ૩૬

નીચેનાં વાક્યોમાં ક્રિયાપદો કયા કયા અર્થમાં વપરાયાં છે તે કહો :

- ૧ મારા પિતા ઘેર ન પહોં હોય.
- ૨ મગન આવે તો હું આવું.
- ૩ અમે સૌએ હિમાલયનું દર્શન કર્યું.
- ૪ દુકાનદારે ધરાકતે છેતરવા નહિ.
- ૫ જો તમે કસરત કરો, તો તમારું શરીર સારું થાય.
- ૬ મારી દાદીએ કાશીની જાત્રા કરી છે.
- ૭ સાંભળેલી વાત ખરી પણ હોય.
- ૮ પૃથ્વી સૂર્યની આસપાસ ફરે છે.
- ૯ વસંતમાં ફૂલો ખૂબ ખીસે છે.

મનોયત્ન : ૩૭

નીચેનાં ક્રિયાપદો જુદા જુદા અર્થમાં વાપરી વાક્ય બનાવો :

રમવું, વગાડવું, નાચવું, કૂદવું, ચીતરવું, ગાવું, નહાવું, સૂવું, ફરવું, જમવું, જોવું, ખોલવું, વીનવવું.



પ્રકરણ : ૧૨

પ્રયોગ

૧ છોકરો દોડ્યો.

૨ છોકરી દોડી.


છોકરો એ નામ કયા વચનમાં છે? એકવચનમાં.

દોડ્યો એ ક્રિયાપદ કયા વચનનું છે? એકવચનનું.

એજ રીતે, બીજા વાક્યમાં છોકરી એ નારીબતિ એકવચનનું નામ છે, અને તેની સાથે સંબંધ ધરાવતું ક્રિયાપદ દોડી એ પણ નારીબતિ એકવચનનું રૂપ લે છે.

આ ઉપરથી સમજાશે કે ક્રિયાપદ જે નામ સાથે
 સંબંધ ધરાવે તે નામનાં જાતિ અને વચનનાં રૂપ લે છે.

(૧) કર્તરિ પ્રયોગ



૧ હું કમળ જોઉં છું.

૨ અમે કમળ જોઈએ છીએ.

૩ હું જાઉં છું.

૪ અમે જઈએ છીએ.

૫ છોકરો ગયો.

૬ છોકરું ગયું.

પહેલા વાક્યમાં જોઉં છું એ ક્રિયાપદ પહેલા પુરુષ
 એક વચનમાં છે, કારણ કે તેના કર્તા હું પહેલા પુરુષ એક
 વચનમાં છે. તેવી જ રીતે, જીજ્ઞ વાક્યમાં જોઈએ છીએ
 એ ક્રિયાપદ અમે એ કર્તા સાથે સંબંધ રાખીને પહેલા
 પુરુષ બહુવચનમાં છે. એ બંને વાક્યોમાં કર્મ એક જ હોવા
 છતાં ક્રિયાપદ તેના કર્તાઓનાં વચન પ્રમાણે રૂપ લે છે.

ત્રીજા અને ચોથા વાક્યમાં, જાઉં છું અને જઈએ
 છીએ એ ક્રિયાપદો પોતાના કર્તાના વચન પ્રમાણે રૂપ બદલે

સાથે
છે.

છે પાંચમા અને છઠ્ઠા વાક્યમાં છોકરો એ રૂપ નરભતિ એકવચનમાં છે, તેથી તેનું ક્રિયાપદ રમ્યો પણ નરભતિ એકવચનમાં છે; છોકરું નાન્યતર ભતિ એકવચનમાં છે, તેથી તેનું ક્રિયાપદ રમ્યું પણ નાન્યતર ભતિ એકવચનમાં છે.

આ ઉપરથી જણાયે કે અહીં ક્રિયાપદ ભતિ અને વચન કે પુરુષ પ્રમાણે પોતાનાં રૂપ બદલે છે. જ્યારે ક્રિયાપદ તેના કર્તાની સાથે સંબંધ રાખી કર્તા પ્રમાણે પોતાનું રૂપ લે છે, ત્યારે ક્રિયાપદ કર્તારિ પ્રયોગનું કહેવાય છે.


કર્તારિ પ્રયોગ એટલે ક્રિયાપદનો કર્તાના સંબંધમાં પ્રયોગ કે વપરાશ.

નોંધ : (૧) કર્તારિ પ્રયોગમાં ક્રિયાપદ અકર્મક કે સકર્મક બંને હોય છે.

(૨) તેનો કર્તા પહેલી વિભક્તિમાં જ રહે છે.

(૩) ક્રિયાપદ કર્તા પ્રમાણે જ પોતાનાં રૂપ બદલે છે.

(૨) કર્મણિ પ્રયોગ



મેં કમળ ભેયું.

મેં કમળો ભેયાં.

૩ મગનથી ચોપડો વંચાચો.

૪ મગનથી ચોપડી વંચાઈ.

૫ મગનથી પુસ્તક વંચાયું.

૬ તેને રૈટલી ખાવી છે.

પહેલા અને બીજા વાક્યમાં કર્તા મેં છે, પરંતુ ક્રિયાપદ જોયું અને જોયાં એ જુદા જુદા વચનમાં છે. આ ઉપરથી સમજાય છે કે એનો કર્તા કાયમ હોવા છતાં, એનાં ક્રિયાપદનાં રૂપ કાયમ રહ્યાં નથી. અહીં ક્રિયાપદોનાં રૂપ કોનાં પ્રમાણે બદલાયાં છે? કર્મ પ્રમાણે. પહેલા વાક્યમાં કર્મ એકવચનમાં છે, તેથી ક્રિયાપદ એકવચનમાં છે; અને બીજા વાક્યમાં કર્મ બહુવચનમાં છે, તેથી ક્રિયાપદ પણ બહુવચનમાં છે. આ ઉપરથી જણાશે કે કર્મનું વચન બદલાતાં ક્રિયાપદનું વચન પણ બદલાયું છે.

હવે ત્રીજું, ચોથું, પાંચમું અને છઠ્ઠું વાક્ય વાંચો. એમાં ચોપડો, ચોપડી, પુસ્તક, અને રૈટલી એ નામો એકવચનમાં છે, પણ એની જાતિ જુદી જુદી છે. તેથી તેની સાથે સંબંધ રાખતાં ક્રિયાપદો વંચાચો, વંચાઈ, વંચાયું અને ખાવી એ જુદી જુદી જાતિમાં આવ્યાં છે.

આ ઉપરથી જણાશે કે ક્રિયાપદ કેટલીક વાર કર્મની જાતિ અને તેના વચન પ્રમાણે પોતાનાં રૂપ બદલે છે. જ્યારે ક્રિયાપદ કર્મ પ્રમાણે પોતાનું રૂપ લે, ત્યારે તે ક્રિયાપદનો કર્મણિ પ્રયોગ કહેવાય છે.

કર્મણિ પ્રયોગ એટલે ક્રિયાપદનો કર્મના સંબંધે પ્રયોગ કે વપરાશ.


નોંધ :—કર્મણિ પ્રયોગમાં :

૧ ક્રિયાપદ સકર્મક હોવું જોઈએ.

૨ કર્તા ત્રીજા, ચોથા અથવા પાંચમી વિભક્તિમાં હોવો જોઈએ.

૩ ક્રિયાપદનાં રૂપ કર્મ પ્રમાણે ફરે છે.

(૩) ભાવે પ્રયોગ



૧ મગન કહે છે : મારાથી ચલાયું.

ચલાયું એ રૂપ કઈ જાતિનું છે?—એ નાન્યતર જાતિનું છે. એ વાક્યમાં કર્તાનું રૂપ કઈ જાતિનું છે?—નરજાતિનું આ ઉપરથી સમજશે કે અહીં ક્રિયાપદનો પ્રયોગ કર્તારિ નથી.

એ વાક્યમાં કંઈ કર્મ છે?—ના. ત્યારે એ ક્રિયાપદ કર્મણિ પ્રયોગનું પણ હોઈ શકે નહિ.

હવે એ વાક્યનો અર્થ સ્પષ્ટ કરીને ફરીથી લખીએ.

મગન કહે છે: મારાથી (ચાલવાનું) ચલાયું.

ઉપરના વાક્યમાં ચલાયું એ ક્રિયાપદનું રૂપ કેની સાથે સંબંધ ધરાવે છે?—ચાલવાનું એ શબ્દ સાથે.

ચાલવાનું એટલે ચાલવાનું કામ.

ચાલવાનું શબ્દ આપણે શામાંથી ઉપજાવી કાઢીએ છીએ?—ચાલવું એ ક્રિયાપદમાંથી એ અર્થ ઉપજાવીએ છીએ, અને સમજીએ છીએ. એનો અર્થ ક્રિયાપદમાં જ રહેલો છે.

આથી જણાશે કે ચાલવાનું એ ચલાયું ક્રિયાપદમાં રહેલી ક્રિયાનું નામ છે. ક્રિયાના નામને માટે બીજો શબ્દ

ભાવ છે. એટલે ચાલવાનું એ ચલાયું ક્રિયાપદનો ભાવ છે. ચોતાના ભાવને ઉદ્દેશીને ક્રિયાપદનો પ્રયોગ થયો હોવાથી, તે ભાવે પ્રયોગનું છે.

જ્યારે ક્રિયાપદનું રૂપ તેમાંજ રહેલા ભાવને ઉદ્દેશીને ચોતાનું રૂપ લે, ત્યારે તે ભાવે પ્રયોગનું કહેવાય છે.

નીચેનાં વાક્યો વાંચો :

૧ સવારે પેટમાં દુખ્યું.

૨ મારાથી સીતાને કહેવાઈ ગયું.

સવારે પેટમાં દુખ્યું એ વાક્યમાં દુખ્યું એ ક્રિયાપદ પણ ભાવે પ્રયોગનું છે, કારણ કે એનું રૂપ એના ભાવના (દુઃખવાનું) રૂપ પ્રમાણેજ નાન્યતર જાતિના એકવચનમાં છે.

ત્રીજા વાક્યમાં, કહેવાઈ ગયું એ ક્રિયાપદ પણ ભાવે પ્રયોગમાં છે. શું કહેવાઈ ગયું? (કહેવાનું) કહેવાઈ ગયું.

ભાવે પ્રયોગ એટલે ક્રિયાપદનો તેના ભાવના સંબંધે પ્રયોગ કે વપરાશ.

અભ્યાસ :

૧ તેનાથી જવાયું નહિ } અકર્મક ક્રિયાપદ.
૨ મગનને ગમતું નથી. }

૩ સીતાથી વંચાયું નહિ } સકર્મક ક્રિયાપદ અકર્મક તરીકે
૪ મેં વાંચ્યું } ક્રિયાના ભાવને ઉદ્દેશીને.
૫ મારે વાંચતું નથી. }

નોંધ : ભાવે પ્રયોગમાં :

(૧) ક્રિયાપદ મોટે ભાગે અકર્મક જ હોય છે. કોઈવાર સકર્મક ક્રિયાપદ અકર્મક તરીકે ક્રિયાના ભાવને ઉદ્દેશીને આવે છે.

(૨) અકર્મક ક્રિયાપદના ભાવે પ્રયોગમાં કર્તા ચોથી કે પાંચમી વિભક્તિમાં હોય છે.

- (૩) સકર્મક ક્રિયાપદના ભાવે પ્રયોગમાં કર્તા ત્રીજી, ચોથી કે પાંચમી વિભક્તિમાં હોય છે.
- (૪) ક્રિયાપદ ક્રિયાના ભાવ સાથે સંબંધ રાખી રૂપ બદલે છે. તે હંમેશાં નાન્યતરન્નતિના પહેલી વિભક્તિના એકવચનમાં રહે છે, કારણકે ક્રિયાનો ભાવ નાન્યતરન્નતિ એકવચનનું નામ હોય છે.

મનોચત્ન : ૩૮

નીચેનાં વાક્યોમાં ક્રિયાપદ કયા પ્રયોગમાં છે તે કહો.

- | | |
|----------------------------|-----------------------------|
| ૧ રમણુ રમે છે. | ૧૧ છોકરાને ગાવું છે. |
| ૨ અમે ચોપડી વાંચીએ છીએ. | ૧૨ સીતાથી ઘેટાને મરાઈ ગયું. |
| ૩ સ્મૃતાએ પુસ્તક વાંચ્યું. | ૧૩ અમે ગાયન ગાઈએ છીએ. |
| ૪ મારાથી સોટી ખોવાઈ ગઈ. | ૧૪ મારે રમવું છે. |
| ૫ પગમાં દુઃખે છે. | ૧૫ બાળક રડવા લાગ્યું. |
| ૬ મુક્તાથી હસાયું. | ૧૬ ગળામાં ડૂમો આવ્યો. |
| ૭ હું રમત રમું છું. | ૧૭ અમારાથી કામ થયું નહિ. |
| ૮ મેં રમત પૂરી કરી. | ૧૮ મેં ભિખારીને ખેલાવ્યો. |
| ૯ મહેશથી વંચાયું નહિ. | |
| ૧૦ તેઓ જલેખી ખાય છે. | |

ક્રિયાનાથ

- ૧ છોકરો રમત રમ્યો.
૨ છોકરાએ કેરી ખાધી.

પહેલા વાક્યમાં રમ્યો ક્રિયાપદ કયા નામ પ્રમાણે પોતાનું રૂપ લે છે?—છોકરો એ નામ પ્રમાણે.

બીજા વાક્યમાં ખાધી એ ક્રિયાપદ કયા નામ પ્રમાણે પોતાનું રૂપ લે છે?—કેરી એ નામ પ્રમાણે.

આ ઉપરથી જણાશે કે પહેલા વાક્યમાં છોકરો એ નામની સત્તા રમ્યો ક્રિયાપદ ઉપર ચાલે છે. બીજા વાક્યમાં,

૬૦

વ્યાકરણ અને લેખન

કેરી એ પદની સત્તા ખાધી એ ક્રિયાપદ ઉપર ચાલે છે. આમ જે પદની સત્તા કે અધિકાર ક્રિયાપદ પર હોય, તે પદ પ્રમાણે ક્રિયાપદ પોતાનું રૂપ લે છે.

વાક્યમાં જે પદ ક્રિયાપદ ઉપર અધિકાર કે સત્તા ધરાવે, તે પદ પોતાના ક્રિયાપદનો ક્રિયાનાથ કહેવાય છે.

૧ છોકરો રમત રમ્યો.

૨ છોકરીએ ચોપડી વાંચી.

૩ મગનથી (જવાનું) જવાયું નહિ.

પહેલા વાક્યમાં ક્રિયાપદના ઉપર કર્તાનો અધિકાર છે, એટલે કર્તા ક્રિયાનાથ છે.

બીજા વાક્યમાં ક્રિયાપદ ઉપર 'ચોપડી' એ કર્મનો અધિકાર છે, તેથી કર્મ ક્રિયાનાથ છે.

ત્રીજા વાક્યમાં ક્રિયાપદ ઉપર ક્રિયાપદનો ભાવ (જવાનું) નો અધિકાર છે, તેથી ભાવ ક્રિયાપદનો ભાવ ક્રિયાનાથ છે. આ ઉપરથી જણાશે કે :

૧ કર્તારિ પ્રયોગના ક્રિયાપદમાં કર્તા ક્રિયાનાથ હોય છે.

૨ કર્મણિ પ્રયોગના ક્રિયાપદમાં કર્મ ક્રિયાનાથ હોય છે.

૩ ભાવે પ્રયોગના ક્રિયાપદમાં ક્રિયાપદનો ભાવ ક્રિયાનાથ હોય છે.

મનોયત્ન : ૩૯

૩૮મા મનોયત્નનાં વાક્યોમાંથી ક્રિયાનાથ શોધો.



પ્રકરણ : ૧૩

કુદન્ત

૧ પેલો ભગતો સૂર્ય જુઓ.

૨ પેલું બહુ પંખી ગાય છે.

પહેલા વાક્યમાં ઊગતો એ કૃદન્ત છે.

ઊગવાની ક્રિયા ક્યારે થાય છે?—અત્યારે, એટલે વર્તમાન કાળમાં. આ રીતે ઊગતો એ કૃદન્ત વર્તમાનકાળ બતાવે છે. તેથી એ કૃદન્ત વર્તમાનકાળનું છે. બીજા વાક્યમાં ઊડતું એ કૃદન્ત પણ વર્તમાનકાળ બતાવે છે.

વર્તમાનકાળ બતાવનારાં કૃદન્તો વર્તમાન કૃદન્ત કહેવાય છે.

૧ સવારે આણેલાં ફૂલ કરમાઈ ગયાં છે.

૨ કાસે કહેલી વાત યાદ રાખજો.

૩ ધાર્યું કામ થયું નહિ.

પહેલા વાક્યમાં કૃદન્ત કયું છે?—આણેલાં એ કૃદન્ત છે.

આણેલાં એ કૃદન્ત ઉપરથી આણવાની ક્રિયા ક્યારે બની એમ સમજાય છે?—એ ક્રિયા અત્યાર પહેલાં એટલે ભૂતકાળમાં બનેલી એમ જણાય છે.

તેવીજ રીતે, કહેલી એ કૃદન્તથી સમજાય છે કે વાત ભૂતકાળમાં કહેવામાં આવી હતી. ધાર્યું એ કૃદન્ત પણ ધારવાનું કામ ભૂતકાળમાં થયેલું એમ સૂચવે છે.

આમ આ બધાં કૃદન્તો ક્રિયા ભૂતકાળમાં બની છે એમ સૂચવે છે.

ભૂતકાળ બતાવનારાં કૃદન્તો ભૂતકૃદન્ત કહેવાય છે.

ભવિષ્ય કૃદન્ત

૧ પેલો ધોવાનો ટુવાલ લાવો.

૨ હું કાસે ગામ જનાર છું.

પહેલા વાક્યમાં ધોવાનો એ કૃદન્ત છે, કારણ કે ધોવાનો એ શબ્દમાં ક્રિયાનો અર્થ રહેલો છે.

ટુવાલ ધોવાઈ ગયો છે, અત્યારે ધોવાય છે કે હજી ધોવાનો છે? હજી એ ધોવાનો છે, એટલે કે ધોવાની ક્રિયા ભવિષ્યકાળમાં બનવાની છે.

આમ ધોવાનો એ કૃદન્ત ભવિષ્યકાળ સૂચવે છે. એવી જ રીતે જનાર એ કૃદન્ત જવાની ક્રિયા હજી કાલે બનવાની છે, એમ સૂચવે છે.

ભવિષ્યકાળ સૂચવનારાં કૃદન્ત ભવિષ્ય કૃદન્ત કહેવાય છે.

મનોયતન : ૪૦

નીચેનાં વાક્યોમાંથી કૃદન્ત શોધો અને તેના કાળ કહો :

- ૧ પેશા નાયતો મોર જીઓ.
- ૨ હસતું છોકરું સૌને ગમે.
- ૩ તમે ખરીદેલી વસ્તુ મને ગમી છે.
- ૪ વાંચવાનું પુસ્તક અહીં આણો.
- ૫ અમે જત્રાએ જનાર છીએ.
- ૬ વેચવાનાં ફળને ટોપલીમાં ભરો.
- ૭ કુંભારે ટીપવાનાં માટલાં જીદાં મૂક્યાં.
- ૮ અમે થાકેલા ધોડાને નવડાવ્યો.
- ૯ ભરડેલા ધઉની રાખડી બનાવી.
- ૧૦ હજી તો હું નાવાનો છું.

ધાતુનામ કૃદન્ત કે સામાન્ય કૃદન્ત

૧ સવારે ફરવું એ ફાયદાકારક છે.

૨ હદ ઉપરાંત ખાવું સારું નથી.

ઉપરનાં વાક્યોમાં મોટા અક્ષરે છાપેલાં કૃદન્ત કોઈ પણ કાળનું સૂચન કરતાં નથી.

જે કૃદન્ત કોઈપણ કાળનું સૂચન કરે નહિ તે કૃદન્તને સામાન્ય કૃદન્ત કહે છે. એ કૃદન્ત ક્રિયાપદના ધાતુનું નામ છે, તેથી તેને ધાતુનામ કૃદન્ત પણ કહી શકાય.

પૂર્વક્રિયાવાચક કૃદન્ત (સંબંધક કૃદન્ત)

૧ હું રમીને ઘેર ગયો.

૨ રમણ જમીને સૂઈ ગયો.

પહેલાં વાક્યમાં રમીને એ કૃદન્તનો અર્થ 'રમ્યો અને' એવો છે. (રમીને=રમ્યો અને). હું રમ્યો અને પછી ઘેર ગયો. જવાની ક્રિયા થઈ તે પહેલાં રમવાની ક્રિયા પૂરી થઈ એમ બતાવવા 'રમીને' એ કૃદન્ત વપરાયું છે. આમ એ કૃદન્ત પોતાની ક્રિયાનો સંબંધ, પાછળથી બનેલી ગયો ક્રિયા-પદમાંની ક્રિયા સાથે બતાવે છે.

એજ રીતે જમીને એ કૃદન્ત જમવાની ક્રિયા સૂઈ ગયો એ ક્રિયાપદની ક્રિયા પહેલાં બની છે, એમ સૂચવે છે.

એક ક્રિયા પહેલાં બીજી ક્રિયા બની હોય તો તે આગલી ક્રિયા સૂચવવા જે કૃદન્ત વપરાય, તે પૂર્વક્રિયાવાચક કૃદન્ત કહેવાય છે. (એને સંબંધક કૃદન્ત પણ કહે છે.)

કૃદન્ત વાક્યમાં શું શું કામ કરે?

૧ સવારે ફરવું કાયદાકારક છે.

પહેલા વાક્યમાં ફરવું એ કૃદન્ત ક્રિયાપદના ઉદ્દેશ્ય તરીકે આવેલું છે; તેથી એ નામનું કામ કરે છે. અહીં એ કૃદન્ત નામ તરીકે આવ્યું છે.

૧ અમે દોડતો ઘોડો જોયો. ૨ ચાવેલું અન્ન જલદી ખ્યે છે.

પહેલા વાક્યમાં દોડતો એ કૃદન્ત ઘોડો એ નામના વિશેષણ તરીકે આવેલું છે બીજા વાક્યમાં ચાવેલું એ કૃદન્ત પણ વિશેષણનું કાર્ય કરે છે, તેથી આ કૃદન્તો વિશેષણ છે.

૧ બાળક દોડતાં પડી ગયું.

આ વાક્યમાં દોડતાં એ કૃદન્ત ક્રિયાપદના અર્થમાં વધારો બતાવી ક્રિયાવિશેષણનું કાર્ય કરે છે. અહીં એ કૃદન્ત ક્રિયાવિશેષણ તરીકે આપ્યું છે. (દોડતાં એટલે દોડવાની ક્રિયા કરતી વખતે)

૧ રમતું બાળક સૌને ગમે છે.

૨ રમતાં બાળકો સૌને ગમે છે.

આ વાક્યોમાં રમતું અને રમતાં એ બે કૃદન્તો, બાળક અને બાળકો એ નામનાં વિશેષણ છે. એ અહીં ક્રિયાવિશેષણનું કાર્ય કરતાં નથી. ‘રમતાં’ એ રૂપ ‘રમતું’ એ રૂપનું બહુવચન છે. નોંધ : કૃદન્ત બ્યારે ક્રિયાવિશેષણનું કાર્ય કરે છે, સારે તેનું રૂપ હમેશાં નાન્યતરગતિના બહુવચનના જેવું હોય છે.

મનોયત્ન : ૪૧

નીચેનાં વાક્યોમાંથી કૃદન્ત ઓળખી તેનો પ્રકાર કહો :

૧ મંદિરમાં જઈને અમે પૂજા કરી.

૨ નિયમિત કસરત કરવાની ટેવ પાડો.

૩ રૈલ્વે કાંતીને બાળકો ઘેર ગયાં.

૪ સારે અક્ષરે લખવું એ એક કળા છે.

૫ કોઈને મરવાનું ગમતું નથી.

૬ તાજમહાલ જોઈને અમે આનંદ પામ્યા.

૭ તેણે પાંજરું ઉઘાડીને પંખીને ઉડાડી મૂક્યું.

પ્રકરણ : ૧૪

અવ્યય અને તેનું કાર્ય

૧ છોકરો દોડ્યો.

૩ છોકરી દોડી.

૨ છોકરાઓ દોડ્યા.

૪ ફૂતરું છોકરાને કરડ્યું.

ઉપરનાં વાક્યોમાં તમે જોઈ શકો છો કે નામ અને ક્રિયાપદનાં રૂપો એકસરખાં રહેતાં નથી. જાતિ વચન અને વિભક્તિના પ્રત્યયો લાગીને તેમનાં રૂપમાં ફેરફાર થાય છે.

પ્રત્યયો લાગીને જે પદોનાં રૂપમાં ફેરફાર થાય છે, તે પદો વ્યયી પદો છે. [વ્યયી એટલે જેનાં રૂપમાં વ્યય અથવા ફેરફાર થાય તે.] જ્યાં નામ, સર્વનામ, વિશેષણ અને કેટલાંક ક્રિયાવિશેષણ વ્યયી છે.

નીચે આપેલાં મોટા અક્ષરના એ વ્યયી પદોનો અભ્યાસ કરો:—

હું ગયો	}	સર્વનામ
અમે ગયા		
રાતો ઘોડો દોડ્યો.	}	વિશેષણ
રાતી ઘોડી દોડી		
રામ મોટો આવ્યો	}	ક્રિયાવિશેષણ
વંદના મોડી આવી		

અ

- ૧ છોકરો જલદી દોડ્યો.
- ૨ છોકરી જલદી દોડી.
- ૩ છોકરું જલદી દોડ્યું.

વ

૧. હું હુમેશાં નાહું છું.
૨. અમે હુમેશાં નાહીએ છીએ.
૩. તેઓ હુમેશાં નાહે છે.

ઉપરનાં અનાં વાક્યોમાં નામ તથા ક્રિયાપદોના રૂપમાં ફેરફાર થાય છે. કયા શબ્દના રૂપમાં ફેરફાર થતો નથી?—જલદી.

એજ રીતે બનાં વાક્યોમાં કયા શબ્દોનું રૂપ એક જ રહે છે?—હુમેશાં એ શબ્દનું.

આ ઉપરથી જણાશે કે આવા કેટલાક શબ્દોનાં રૂપ વાક્યમાં કોઈ પણ સંજોગોમાં ફરતાં નથી; એ રૂપ એક જ પ્રકારનું રહે છે. જે પદોના રૂપમાં કંઈ ફેરફાર થતો નથી તેને અવ્યય કહે છે.

[અવ્યય એટલે અ=નહિ, વ્યય=ફેરફાર. અવ્યય=જેનાં રૂપમાં ફેરફાર નહિ થાય તે પદ]

નીચે આપેલાં અવ્યય પદોનો અભ્યાસ કરો; તે શું કાર્ય કરે છે તે પણ જુઓ.

અવ્યય

કાર્ય

૧ સાં તમે ઝૂટ જાઓ.

૨ તમે અત્યારે જશો નહિ.

} ક્રિયાવિશેષણ (અવ્યય)

[નોંધ: ૧ રામ ધીમે આવ્યો.

૨ વંદના મોડી આવી.

આ વાક્યોમાં ક્રિયાવિશેષણનાં રૂપ બદલાય છે. આવાં ક્રિયાવિશેષણો જોનાં રૂપ બદલાય છે તે અવ્યય નથી.]

૧ ખુરશી ઉપર ટોપી છે.

૨ છાપરા ઉપર વાંદરો છે.

} નામયોગી પદ

૧ હેમંત અને શેખર મિત્રો છે.

૨ હું સ્ટેજને ગયો અને મારો

મિત્ર બંદરે ગયો.

} ઉભયાન્વયી પદ

૧ અરે! આ શું લાવ્યો?

૨ અરે! પેલો છોકરો પડી જશે.

} ઉદ્ગારવાચક પદ

આ ઉપરથી જણાશે કે નીચેનાં ચાર પદો અવ્યય હોય છે.

૧ કેટલાંક ક્રિયાવિશેષણો (અર્થ નહિ, કારણ કેટલાંકનાં રૂપ ફેરવાય છે)

૨ અર્થ નામયોગી પદો

૩ અર્થ ઉભયાન્વયી પદો

૪ અર્થ ઉદ્ગારવાચક પદો

ક

૧ રાતો ઘોડો દોડ્યો.

૨ રાતી ઘોડી દોડી.

ख

૧ લાલ ઘોડો દોડ્યો.

૨ લાલ ઘોડી દોડી.

કનાં વાક્યોમાં રાતો અને રાતી એ વિશેષણનાં રૂપ બદલાય છે, એટલે એ વ્યયી પદો છે તે શીખ્યા.

સ્થનાં ખાનામાં લાલ એ વિશેષણનું રૂપ તેના વિશેષણની બળિ પ્રમાણે ફરતું નથી. એવાં કેટલાંક વિશેષણો જેનાં રૂપ ફરતાં નથી, તેને આપણે અવિકારી વિશેષણ કહ્યાં છે. જે પદ અવિકારી હોય પણ વિશેષણ નથી તેનેજ અવ્યય કહીશું.



પ્રકરણ : ૧૫

ક્રિયાવિશેષણના પ્રકાર

તમે શીખી ગયા છો કે જે પદ ક્રિયાપદના અર્થમાં વધારો કરે છે, તે ક્રિયાવિશેષણ કહેવાય છે.

- | | |
|------------------------|-------------------|
| ૧ રમણુ ધીમે દોડે છે. | ૨ અચલા વહેલી આવી. |
| ૩ હેમંત ઝડપથી ચાલે છે. | ૪ તમે અહીં આવો. |

મોટા અક્ષરે છાપેલા શબ્દો ક્રિયાવિશેષણ છે.

બુદ્ધા બુદ્ધા પ્રકાર

નિચેનાં વાક્યોમાં ક્રિયાવિશેષણ કેવી રીતે ક્રિયાપદના અર્થમાં વધારો કરે છે તે જુઓ :

- ૧ હરણ ઉતાવળે દોડે છે.
- ૨ કૂતરો ધીમે દોડે છે.

આ બંને ક્રિયાવિશેષણો દોડવાની રીત બતાવે છે. તેથી એ રીતવાચક ક્રિયાવિશેષણ કહેવાય છે.

- ૧ હું હુમણાં બજારમાંથી આવ્યો.
- ૨ હું મોડો આવ્યો.

હમણાં અને મોડો એ બંને આવવાનો વખત કે કાળ બતાવે છે, તેથી કાળવાચક ક્રિયાવિશેષણ કહેવાય છે.

૧ તમે ત્યાં જાઓ.

૨ હું અહીં બેસી રહીશ.

ત્યાં એ જવાનું સ્થળ બતાવે છે, અને અહીં એ બેસી રહેવાનું સ્થળ બતાવે છે, તેથી એ સ્થળવાચક ક્રિયાવિશેષણ કહેવાય છે.

૧ તમે જાઓ નહિ.

૨ આમ ના કરશો.

ઉપરનાં વાક્યોમાં નહિ તથા ના બંને ક્રિયાવિશેષણો ક્રિયાનો નકાર કે નિષેધ બતાવે છે. તેથી એને નિષેધવાચક કે નકારવાચક ક્રિયાવિશેષણ કહે છે.

૧ તમે કામ કર્યું ખરું.

૨ રમણ આવ્યો છે ખરો.

૩ હું જરૂર આવીશ,

જરૂર, ખરું તથા ખરો એ ક્રિયાવિશેષણો ક્રિયા થઈ છે તે ભારપૂર્વક જણાવે છે. ક્રિયા ચોક્કસ થઈ છે એમ સૂચવે છે, તેથી એને ભારવાચક ક્રિયાવિશેષણ કહે છે.

મનોયત્ન : ૪૨

નીચેના વાક્યોમાંથી ક્રિયાવિશેષણ શોધી તેનો પ્રકાર કહો :

૧ મંગેશ વહેણે આવ્યો.

૨ તેઓ નીચે બેસી છે.

૩ ઉતાવળે કામ કરશો નહિ.

૪ ઉપર ધીમે જાઓ.

૫ હમણાં ઝડપથી કામ કરવાનું રાખો.

૬ પછી હું આવીશ ખરો.

- ૭ તમે મોડેથી ત્યાં પહોંચી શકશો.
 ૮ હું અહીં આવીશ ખરો.
 ૯ ઝાંઝરને જલદી ખોલાવો.
 ૧૦ તમે વચ્ચે ના પડશો.



પ્રકરણ : ૧૬

પદચ્છેદ

તમે વાક્યનાં પદોને એકબીજાંથી જુદાં ઓળખતાં શીખ્યા છો. એ વિશે હવે આપણે વધુ શીખીશું. પદચ્છેદ વિસ્તારપૂર્વક કેમ કરવું તેનાં ઉદાહરણો નીચે આપ્યાં છે. તેનો અભ્યાસ કરો :

પદ	શું આગવું ?
નામ	પ્રકાર, જાતિ, વિભક્તિનો સંબંધ, વચન, કર્તા કે કર્મનો સંબંધ.
સર્વનામ	નામ પ્રમાણે; ઉપરાંત પુરુષ
ક્રિયાપદ	પ્રકાર, ધાતુ, કાળ, અર્થ, પુરુષ-વચન, જાતિ, પ્રયોગ, કર્તા અને કર્મ.
કૃદંત	પ્રકાર, જાતિ, વચન, સંબંધ.
વિશેષણ	પ્રકાર, વિશેષ્ય, જાતિ વચન.
ક્રિયાવિશેષણ	પ્રકાર, સંબંધ.
ઉદ્ગારવાચક પદ	ઉદ્ગારની લાગણી.
ઉભયાન્વયી પદ	સંબંધ.
નામયોગી પદ	સંબંધ.

૧ આગનાં પંખીઓ મીઠાં ગીત ગાય છે.

બાગનાં—સામાન્યનામ, નરજાતિ, છઠ્ઠી વિભક્તિનું એકવચન-
'પંખીઓ' સાથે સંબંધ.

પંખીઓ—સામાન્યનામ, નાન્યતર જાતિ, પહેલી વિભક્તિનું
બહુવચન—'ગાય છે' ક્રિયાપદનો કર્તા.

મીઠાં—શુભવાચક વિકારી વિશેષણ. વિશેષ્ય—'ગીત'

ગીત—સામાન્ય નામ, નાન્યતર જાતિ, બીજી વિભક્તિનું
એકવચન—'ગાય છે' નું કર્મ.

ગાય છે—સકર્મક ક્રિયાપદ, વર્તમાન કાળ, નિશ્ચયાર્થ, 'ગા'
ધાતુ, ત્રીજી પુરુષ બહુવચન, કર્તારિ પ્રયોગ, કર્તા—'પંખીઓ'
કર્મ—'ગીત.'

૨ અહો ! તમે ક્યાં હતા ?

અહો !—ઉદ્ગારવાચક પદ; આશ્ચર્ય બતાવે છે.

તમે—બીજી પુરુષ સર્વનામ, નરજાતિ, પહેલી વિભક્તિનું
બહુવચન (માનાર્થે), 'હતા' ક્રિયાપદનો કર્તા.

ક્યાં—સ્થળવાચક ક્રિયાવિશેષણ અવ્યય.

હતા—અકર્મક ક્રિયાપદ, ભૂતકાળ, નિશ્ચયાર્થ, 'હો' ધાતુ,
નરજાતિ, બીજી પુરુષ બહુવચન, કર્તારિ પ્રયોગ, કર્તા: 'તમે',

૩ ટેબલ ઉપર પેલું શું છે ?

ટેબલ—સામાન્ય નામ, નાન્યતર જાતિ, છઠ્ઠી વિભક્તિ
અધ્યાહાર, એકવચન, 'ઉપર' એ નામયોગી પદ સાથે સંબંધ.

ઉપર—નામયોગી પદ, 'ટેબલ' સાથે જોડાયેલું.

પેલું—દર્શક સર્વનામ, નાન્યતરજાતિ, પહેલી વિભક્તિનું
એકવચન, 'છે' ક્રિયાપદનો કર્તા.

શું—પ્રશ્નાર્થ સર્વનામ, નાન્યતરજાતિ, એકવચન.

છે—અકર્મક ક્રિયાપદ, વર્તમાનકાળ, નિશ્ચયાર્થ, 'છ' ધાતુ, ત્રીજો પુરુષ, નાન્યતર જાતિ, એકવચન, કર્તારિ પ્રયોગ, કર્તા: 'પેલું',
૪ દોડતા આવો.

દોડતા—વર્તમાન કૃદંત, નરજાતિ, બહુવચન, 'તમે' અધ્યાહાર સાથે સંબંધ ધરાવે છે.

આવો—અકર્મક ક્રિયાપદ, વર્તમાનકાળ, આજ્ઞાર્થ, 'આવ' ધાતુ, નરજાતિ, બીજો પુરુષ બહુવચન, કર્તારિ પ્રયોગ, કર્તા: 'તમે' અધ્યાહાર.

૫ જે તમે આવો તો જઈશું.

જે-તો—ઉભયનાન્વયી અવ્યય, તમે આવો અને આપણે જઈશું એ બે વાક્યોને જોડે છે.

તમે—બીજો પુરુષ સર્વનામ, નરજાતિ, પહેલી વિભક્તિ બહુવચન, 'આવો' ક્રિયાપદનો કર્તા.

આવો—અકર્મક ક્રિયાપદ, વર્તમાનકાળ, સંકેતાર્થ, 'આવ' ધાતુ, જાતિ અસ્પષ્ટ, બીજો પુરુષ બહુવચન, કર્તારિ પ્રયોગ, કર્તા: 'તમે'.

જઈશું—અકર્મક ક્રિયાપદ, ભવિષ્યકાળ, નિશ્ચયાર્થ, 'જા' ધાતુ, પહેલો પુરુષ બહુવચન, જાતિ અસ્પષ્ટ, કર્તા: (આપણે) અધ્યાહાર.

નોંધ : ક્રિયાપદનું મૂળરૂપ, જેને પ્રત્યયો લાગે, તે ધાતુ કહેવાય છે; જેમકે, કરે છે તો ધાતુ કર, લખે છે તો ધાતુ લખ. આજ્ઞાર્થ બીજા પુરુષ એકવચનનું ક્રિયાપદનું રૂપ, તે તેના ધાતુનું રૂપ છે.

મનોનયન : ૪૩

નીચેનાં વાક્યોનું પદ્મછેદ કરો.

૧ મુંઝઈ બહુ મોટું શહેર છે.

૨ હમણાં ખૂબ વરસાદ પડે છે.

૩ તેઓ તમને જલદીથી બોલાવે છે.

- ૪ જ્યારે આવો ત્યારે માત્ર પુસ્તક લેતા આવજો.
 ૫ ખાવાની ચીજો ક્યાટમાં મૂકી છે.
 ૬ અહો ! છેવટે તમે પણ હિંમત હારી બેઠા.
 ૭ સત્યનારાયણની કથામાં તમારે અથવા મારીએ જરૂર આવવું.
 ૮ તંડકામાંથી ઘરની અંદર આવો.



પ્રકરણ : ૧૭

વાક્ય પૃથક્કરણ

તમે આગળ સાદા વાક્યનું પૃથક્કરણ શીખી ગયા છો. હવે આપણે સાદા વાક્ય વિશે વધારે શીખીશું.

ક

૧ મેં—વાંચી

૨ દિનકરે—ખાધી.

ख

મેં ચોપડી વાંચી.

દિનકરે કેરી ખાધી.

ક અને खનાં વાક્યો સરખાવો. આપણને માલૂમ પડશે કે સકર્મક ક્રિયાપદ પોતાના કર્મ સાથે આવીને વાક્યનો અર્થ પૂરો કરે છે. અકર્મક ક્રિયાપદના ક્રિયાપૂરક વિશે તમે શીખી ગયા છો. હવે સકર્મક ક્રિયાપદના ક્રિયાપૂરક વિશે શીખીએ.

ક્રિયાપૂરક (સકર્મક ક્રિયાપદનું)

૧ મેં ચોપડી વાંચી

૨ રાજાએ મહેશને ખનાવ્યો.

પહેલા વાક્યમાં ચોપડી કર્મ છે. બીજા વાક્યમાં મહેશને કર્મ છે.

પહેલા વાક્યનો અર્થ પૂરોપૂરો સમજાય છે? હા.

બીજા વાક્યનો અર્થ કર્મ હોવા છતાં પૂરોપૂરો સમજાય છે?—પૂરોપૂરો સમજાતો નથી, કારણ કે મહેશને શું ખનાવ્યો તે જાણવાનું બાકી રહે છે.

આમ પહેલા વાક્યમાં વાંચી ક્રિયાપદ કર્મના સંબંધે સંપૂર્ણ રીતે હકીકત કહી શકે છે. બીજા વાક્યમાં બનાવ્યો ક્રિયાપદ કર્મના સંબંધે સંપૂર્ણ રીતે હકીકત કહી શકતું નથી. એને બીજા કોઈ શબ્દની જરૂર લાગે છે.

નીચે પ્રમાણે લખવાથી એ વાક્ય પૂરા અર્થવાળું બને છે રાજાએ મહેશને સરદાર બનાવ્યો.

સરદાર એ શબ્દ બનાવ્યો ક્રિયાપદને પોતાના કર્મ વિશે પૂરો અર્થ કહેવામાં મદદ કરે છે. સકર્મક ક્રિયાપદને પોતાના કર્મ વિશે પૂરો અર્થ કહેવામાં મદદ કરનાર શબ્દ પણ ક્રિયાપૂરક છે. (સરદાર એ 'બનાવ્યો' ક્રિયાપદનું ક્રિયાપૂરક છે.)

કર્મ અને ક્રિયાપૂરક વચ્ચે તફાવત

૧ રાજાએ ભિખારીને રૂપિયો આપ્યો.

૨ રાજાએ હરિસિંહને પ્રધાન બનાવ્યો.

પહેલા વાક્યમાં આપ્યો ક્રિયાપદને બે કર્મો છે: ભિખારીને અને રૂપિયો. એ બંને કર્મો એકમેકથી ભિન્ન વસ્તુઓ છે. આમ વાક્યમાં જ્યારે બે કર્મો આવે છે, ત્યારે તેઓ એકમેકથી ભિન્ન હોય છે.

હવે બીજું વાક્ય વાંચો :

હરિસિંહને શું બનાવ્યો? પ્રધાન. અહીં પ્રધાન શબ્દ બીજું કર્મ હોય એમ લાગે છે, પણ એમ નથી. પ્રધાન એ હરિસિંહથી કોઈ ભિન્ન વસ્તુ નથી. હરિસિંહને ઉદ્દેશીને જ એ શબ્દ વપરાયેલો છે. હરિસિંહ તેજ પ્રધાન, એ બે ભિન્ન નથી. અહીં પ્રધાન એ ક્રિયાપૂરક છે, કર્મ નથી.

વાક્યમાં જે કર્મો હોય તે એકમેકથી ભિન્ન હોય છે, પણ ક્રમ અને તેનું સંબંધી ક્રિયાપૂરક એકબીજાથી ભિન્ન પદાર્થ કે પ્રાણી હોતાં નથી.

૧ મેં તેને ડાહ્યો કહ્યો.

૨ શિક્ષકે મોહનને વર્ગના નાયક બનાવ્યો.

ડાહ્યો શબ્દ તેને એ કર્મને ઉદ્દેશીનેજ વપરાયો છે. નાયક શબ્દ મોહનને એ કર્મને ઉદ્દેશીનેજ વપરાયો છે.

એ બંને, સકર્મક ક્રિયાપદને તેમનાં કર્મો વિશે પૂરા અર્થમાં હકીકત કહેવાને મદદ કરે છે, તેથી એ બંને ક્રિયાપૂરક છે.

મનોચિત્ત : ૪૪

નીચેનાં વાક્યોમાંથી કયા વાક્યમાં એ કર્મો છે, અને કયામાં કર્મ તથા ક્રિયાપૂરક છે તે કહો :

૧ અમે ભિખારીને પૈસો આપ્યો.

૨ મેં રમેશને ડાહ્યો કહ્યો.

૩ સભાએ જવાહરને પ્રમુખ ચૂંટ્યા.

૪ મદારીએ સાપને છૂટો મૂક્યો.

૫ સતીશે રામને પુસ્તક આપ્યું.

૬ અમે ડોક્ટરને પ્રમુખ બનાવ્યા.

૭ મસ્તીખોર છોકરાએ મહેશને મૂર્ખ કહ્યો.

૮ માએ બાળકને ફળ આપ્યું.

કર્તૃકરણ રચના

સકર્મક ક્રિયાપદની

ક

ખ

૧ હું પુસ્તક વાંચું છું.

૨ મારાથી પુસ્તક વંચાય છે.

૩ મેં પુસ્તક લખ્યું.

૪ મારાથી પુસ્તક લખાયું.

જમાં આપેલાં વાક્યોનો અર્થ કાયમ રાખી તેજ વાક્યો બીજી રીતે જમાં બતાવ્યા પ્રમાણે લખ્યાં છે; દા. ત :
 ‘હું પુસ્તક વાંચું છું’ અને ‘મારાથી પુસ્તક વંચાય છે’
 એ બંને વાક્યોનો અર્થ એકજ છે, છતાં બંનેની રચના એક નથી, પરંતુ જુદી છે.

પહેલા વાક્યમાં હું એ શબ્દ વડે જાતે ક્રિયા કરવાનો અર્થ સૂચવાય છે, અને એ વાંચું છું ક્રિયાપદનું ઉદ્દેશ્ય છે.

બીજા વાક્યમાં એ જ હું શબ્દ પાંચમી વિભક્તિ એક-વચનનું મારાથી એ રૂપ ધારણ કરે છે. અને કર્મ ઉદ્દેશ્ય બને છે. અહીં મારાથી એ શબ્દ જેના વડે ક્રિયા થાય છે, એવા કરણનો અથવા સાધનનો અર્થ સૂચવે છે.

આમ પહેલા વાક્યનો કર્તા બીજા વાક્યમાં સાધનના કે કરણના અર્થમાં આવે છે.

કરણ રચનામાં ઉદ્દેશ્ય

૧ મેં પુસ્તક લખ્યું.

૨ મારાથી પુસ્તક લખાયું.

જે વાક્યની રચનામાં કર્તા કરણના અર્થમાં આવે, તે વાક્યની રચના કર્તૃકરણ રચના કહેવાય છે.

પહેલા વાક્યમાં મેં એ ઉદ્દેશ્ય છે, અને પુસ્તક એ કર્મ છે.

બીજા વાક્યમાં મારાથી એ કરણનો અર્થ સૂચવે છે, એટલે તેને ઉદ્દેશીને વિધાન કરવામાં આવ્યું નથી, પરંતુ પુસ્તકને ઉદ્દેશીને મારાથી લખાયું એ હકીકત કહેવામાં આવી છે. એટલે એ વાક્યમાં પુસ્તક ઉદ્દેશ્ય બને છે.

આમ મૂળ વાક્યમાં જે કર્મ હોય છે, તે કર્તૃકરણ

રચનામાં ઉદ્દેશ્ય બને છે, અને મૂળ વાક્યમાં જે ઉદ્દેશ્ય હોય છે તે ક્રિયાનું કરણ કે સાધન બને છે.

નોંધ : સાધન સૂચવનાર શબ્દનો ઉદ્દેશ્ય વિશેની કહેલી હકીકતમાં જ સમાવેશ થાય છે, તેથી તેને વિધેય પક્ષમાં ક્રિયાવર્ધક તરીકે મૂકવામાં આવે છે.

અકર્મક ક્રિયાપદની કર્તૃકરણ રચના

- | | |
|------------------|--------------------------------|
| ૧ હું હસું છું. | ૨ મારાથી (હસવાનું) હસાય છે. |
| ૩ તે ગામ જાય છે. | ૪ તેનાથી ગામ (જવાનું) જવાય છે. |

ઉપરનાં વાક્યો સરખાવતાં માલૂમ પડશે કે અકર્મક ક્રિયાપદની પણ કર્તૃકરણ રચના હોય છે.

મારાથી (હસવાનું) હસાય છે.

અહીં ક્રિયાપદ કયા પ્રયોગમાં છે?—ભાવે પ્રયોગમાં. મારાથી હસાય છે એ હકીકત કેને ઉદ્દેશીને કહી છે?—હસવાનું એ ભાવને ઉદ્દેશીને. ત્યારે હસવાનું એ ઉદ્દેશ્ય છે. અહીં અકર્મક ક્રિયાપદની કર્તૃકરણ રચનામાં ક્રિયાપદનો ભાવ ઉદ્દેશ્ય હોય છે.

પૃથક્કરણનો અભ્યાસ

નીચેનાં વાક્યોનું પૃથક્કરણ કર્યું છે; તેનો અભ્યાસ કરો :

- ૧ સવારના પહોરમાં, આગનાં પંખીઓ મધુર ગીત થાય છે.
- ૨ થોડા વખતમાં મારો ભાઈ વકીલ થશે.
- ૩ નિશાળનાં આળકો મેદાનમાં રમત રમે છે.
- ૪ મેં સવારે મારો પાઠ વાંચ્યો હતો.
- ૫ ખીજે દિવસે દરબારમાં રાજાએ મોહનસિંગને સેનાધિપતિ બનાવ્યો.
- ૬ શહેરીઓની મળેલી સભાએ રામચંદ્રને પ્રમુખ ચૂંટ્યા.
- ૭ સીતાથી ફૂલની માળા પડી ગઈ.
- ૮ મને પગમાં દુઃખે છે.

ઉદ્દેશ્ય પક્ષ		વિધેય પક્ષ				
ઉદ્દેશ્ય	ઉદ્દેશ્યવર્ધક	ક્રિયાપદ	કર્મ	કર્મવર્ધક	ક્રિયાપૂરક	ક્રિયાવર્ધક
પંખીઓ	આગનાં	ગાય છે	ગીત	મધુર	—	સવારના પહોરમાં
ભાઈ	મારો	થશે	—	—	વકીલ	થોડા વખતમાં
બાળકો	નિશાળનાં	રમે છે	રમત	—	—	મેદાનમાં
મેં	—	વાંચ્યો હતો	પાઠ	મારો	—	સવારે
રાજાએ	—	બનાવ્યો	મોહન-સિંગને	—	સેના-ધિપતિ	ખીજો દિવસે; દરબારમાં
સભાએ	શહેરીઓની મળેલી	ચૂંટ્યા	રામ ચંદ્રને	—	પ્રમુખ	—
માળ	ફૂલની	પડી ગઈ	—	—	—	સીતાથી
(દુઃખવાતું)	—	દુઃખે છે	—	—	—	પગમાં; મને

મનોચિન્તન : ૪૫

નીચેનાં વાડ્યોનું પૃથક્કરણ કરો :

- ૧ ગામના આગમાં અમે ખીલેલાં ફૂલો જોયાં.
- ૨ આપણા દેશમાં મોટા મોટા સંતો જન્મ્યા કરે છે.
- ૩ અજિતા ફૂલની માળા ગૂંથે છે.
- ૪ મારાથી એ દશ્ય જોઈ શકાયું નહિ.
- ૫ મગનને માથામાં દુઃખે છે.
- ૬ અભિમન્યુ લડાઈમાં ખૂબ હિંમતપૂર્વક લડ્યો.
- ૭ હિંદુસ્તાન આપણી જન્મભૂમિ છે.
- ૮ દુનિયામાં મોટા માણસો હમેશાં પૂજાય છે.
- ૯ ઋષિએ પાસે આવેલા હરણને સ્નેહથી પંપાળ્યું.

પ્રકરણ : ૧૮

વિરામ ચિહ્નો.

(૧) પૂર્ણવિરામ

રામ વનમાં ગયા | સીતા તેમની સાથે ગયાં | લક્ષ્મણ પણ તેમની પાછળ પાછળ ચાલ્યા |

ઉપરના લખાણમાં ત્રણ વિચારો પૂર્ણપણે જણાવવામાં આવ્યા છે, અને જ્યાં કોઈ એક વિચાર પૂરો થાય ત્યાં ઊભી લીટી દોરી છે. બોલનાર અહીં બોલતી વખતે અટકે છે, તેથી ઊભી લીટી એ દરેક વાક્યનો અંત સૂચવે છે. દરેક પૂર્ણ વાક્યને છેડે કંઈક હલ બતાવનાર નિશાની કે ચિહ્ન કરવામાં આવે, તે વાંચનાર ત્યાં અટકે, અને એ વાક્ય પૂરું થઈ ગયું એમ સમજી શકાય. સંસ્કૃત લખાણમાં દરેક વાક્યને છેડે ઉપર બતાવ્યા જેવી ઊભી લીટી તેનો અંત સૂચવે છે, અને એક વાક્યને બીજા વાક્યથી જુદું પાડે છે. ગુજરાતીમાં આપણે વાક્યને અંતે એક ટપકું કે ખિંદુ મૂકીએ છીએ. એ ચિહ્નને પૂર્ણ વિરામ કહે છે. પૂર્ણ એટલે પૂરું અને વિરામ એટલે થોભવું તે. વાક્યને છેડે પૂરેપૂરો વિરામ લેવાનું, અટકવાનું એ ચિહ્ન છે.

ઉપરનાં ત્રણ વાક્યો એ ચિહ્નનો ઉપયોગ કરીને નીચે પ્રમાણે લખી શકાય:—

રામ વનમાં ગયા. સીતા તેમની સાથે ગયાં. લક્ષ્મણ પણ તેમની પાછળ પાછળ ચાલ્યા.

આ બધાં વાક્યો હકીકત જણાવે છે. એવાં વાક્યોને છેડે પૂર્ણવિરામ આવે છે.

(૨) પ્રશ્ન ચિહ્ન

૧ હું કાલે સૂરત જઈશ.

૨ તે મેટ્રિકની પરીક્ષામાં પાસ થયો.

૩ દિલ્હી જમના નદી પર આવેલું છે.

ઉપરનાં વાક્યોની હકીકત જાણવી હોય તો આપણે નીચે જણાવેલા સવાલ કે પ્રશ્ન પૂછવા પડે.

હકીકતવાળું વાક્ય

- ૧ હું કાસે સરત જઈશ.
- ૨ તે મેટ્રિકની પરીક્ષામાં પાસ થયો.
- ૩ દિલ્હી જમના નદી ઉપર આવેલું છે.

પ્રશ્ન પૂછતું વાક્ય

- ૧ તમે કાસે ક્યાં જશો ?
- ૨ તે કઈ પરીક્ષામાં પાસ થયો ?
- ૩ દિલ્હી ક્યાં આવેલું છે ?

પ્રશ્ન પૂછનારાં આવાં વાક્યોને છેડે આપણે પૂર્ણવિરામ મૂકતા નથી, કારણ કે એ હકીકત કહેનારાં વાક્યો નથી. એવા સવાલ પૂછનારા વાક્યને ઓળખવા માટે આપણે તેને છેડે એક ખાસ ચિહ્ન વાપરીએ છીએ. આવા (?) ચિહ્નને પ્રશ્નચિહ્ન કહે છે.

મનોચિત્ર : ૪૬

નીચે આપેલાં વાક્યોની હકીકત જાણવા પ્રશ્ન પૂછો, અને તેને છેડે ચિહ્ન મૂકો :—

- ૧ બાગમાં રામ ઊભો છે.
- ૨ સાપ વાંકાચૂંકો ચાસે છે.
- ૩ વાતચીત કરતી વખતે ધીમેથી બોલવું જોઈએ.
- ૪ અમે રોજ કસરત કરીએ છીએ.
- ૫ હમણાં મને નિરાંત મળતી નથી.
- ૬ હિમાલય સૌથી ઊંચો પર્વત છે.
- ૭ ટેકરી પરથી અમે આસપાસ નજર ફેંકી.

(૩) ઉદ્દગાર ચિહ્ન

- ૧ અહો, કેવડું મોટું મોજું !
- ૨ અફસોસ, ગરીબ બિચારાનું ધર તૂટી પડ્યું !
- ૩ હારા, હેવટે કામ થયું ખરું !

ઉપરનાં વાક્યો વાંચો તો જણાશે કે એ કોઈ એક પ્રકારની લાગણી બતાવે છે. પહેલું વાક્ય આશ્ચર્ય કે અચંપો બતાવે છે. બીજું વાક્ય દુઃખની લાગણી બતાવે છે. અને ત્રીજું વાક્ય સંતોષની લાગણી બતાવે છે. આ પ્રકારનાં વાક્યો કે શબ્દો આપણા મોંમાંથી એકાએક નીકળી જાય છે, તેથી તેને ઉદ્ગાર કહેવામાં આવે છે. આપણે ઉદ્ગારનો અર્થ સ્પષ્ટ રીતે જણાવવો હોય ત્યારે વાક્યને કે શબ્દને છેડે આવું (!) વિરામચિહ્ન મૂકીએ છીએ. અને ઉદ્ગાર ચિહ્ન કહે છે.

મનોચિત્ર : ૪૭

નીચે વાક્યો આપ્યાં છે; તેને છેડે અર્થ પ્રમાણે પૂર્ણવિરામ, પ્રશ્ન કે ઉદ્ગાર ચિહ્ન મૂકો:—

- ૧ રસ્તામાં ખૂબ કાદવ હતો
- ૨ તારાઓ રાત્રે પ્રકાશે છે
- ૩ તમે અહીં કેમ આવ્યા છો
- ૪ કેવડો મોટો સાપ
- ૫ અમાસે ચંદ્ર ઊગે છે કે નહિ
- ૬ મહેશ સીતાને કવિતા શીખવે છે
- ૭ આ તે કેવી સુગંધ
- ૮ કેટલી બધી અંધારી રાત
- ૯ બહાદુર કદી પાછી પાની કરે છે
- ૧૦ તેનાથી આટલું પણ ન કૂદાય
- ૧૧ કાલે મારે ત્યાં જરૂર આવ્યો
- ૧૨ કુતુબમિનાર કેટલો બધો ભવ્ય છે

મનોચિત્ર : ૪૮

નીચે આપેલાં લખાણનાં વાક્યો છુટાં પાઝાં છે. તેમને છેડે યોગ્ય વિરામ ચિહ્નો મૂકો:—

હું કાલે તમારે ઘેર આવીશ | તમે સાંજે તમારે ઘેર મળશો કે નહિ |
તમે જો બહાર જવાના હો તો મને વખતસર ખબર આપજો | હું મારી
સાથે મારા મિત્રને લેતો આવીશ | તમે કાલે કોઈ સ્થળે જવાના છો |

નીચે આપેલાં વાક્યોને છૂટાં પાડીને તેને છોડે યોગ્ય વિરામચિહ્ન મૂકો—

આખો દિવસ વરસાદ વરસ્યો અમે તેને લીધે બહાર
ફરવા જઈ શક્યા નહિ તમે તે દિવસે શું કર્યું તમે કોઈ
સ્થળે ફરવા ગયા હતા કે નહિ અમે તો ઘરમાં બેસીને
શેતરંજ રમ્યા કરી જ્યારે અમે રમીને થાક્યા ત્યારે ગાવાનું
શરૂ કર્યું.

(૪) અદ્વવિરામ

- ૧ મારો ભાઈ અને મગન અને વિનુ અને શાન્તિ અને હું મેળો જોવા ગયાં.
- ૨ મારો ભાઈ, મગન, વિનુ, શાન્તિ, અને હું મેળો જોવા ગયાં.

ઉપરનાં વાક્યો વાંચો. આપણે પહેલી રીતે વાક્યમાં
અને નો વારંવાર ઉપયોગ કરીને બોલતા નથી, પણ બીજી
રીતે બોલીએ છીએ. એ રીતે અને નો ઉપયોગ છેલ્લા બે
શબ્દોની વચ્ચે કર્યો છે, અને બાકીનાં નામોની વચ્ચે જ્યાં
(,) નિશાન છે ત્યાં થોડો વિરામ લઈને કે અટકીને આપણે
બોલીએ છીએ. વાક્યની અધવચ કેટલેક સ્થળે આવી રીતે
થોડું અટકીને, અદ્વ વિરામ લઈને, આપણે આગળ ચાલીએ
એને માટે આવી (,) નિશાની વપરાય છે. તે અદ્વવિરામ
કહેવાય છે.

- ૧ તેણે ચોપડી, પેન, રબર અને ખડિયો ટેબલ ઉપર મૂક્યાં.
- ૨ રમેશ, તું અને અમે બધાં સાથે જઈશું.
- ૩ ઊંચું, લાલ, ચોરસ ટેબલ અહીં લાવો.
- ૪ અહો, તમે ક્યારે આવ્યા ?

પહેલું વાક્ય વાંચો અને કહો : અલ્પવિરામ કેવી રીતે વપરાયું છે? પહેલા વાક્યમાં અલ્પવિરામ એકી સાથે આવતાં નામોને છૂટાં પાડવા વપરાયું છે. બીજા વાક્યમાં તેવી જ રીતે નામ તથા સર્વનામોને છૂટાં પાડવા વપરાયું છે, અને ત્રીજા વાક્યમાં ટેબલ એ વિશેષ્યનાં વિશેષણોને છૂટાં પાડવા એનો ઉપયોગ થયો છે. ચોથા વાક્યમાં ઉદ્ગારવાચક શબ્દ (અહો,) વાક્યથી છૂટો પાડવા અલ્પવિરામ વપરાયું છે.

આ ઉપરથી સમજાશે કે, (૧) ઘણાં નામ, સર્વનામ કે ઘણાં વિશેષણો એક સાથે આવે, ત્યારે તેમને છૂટાં પાડવા માટે ઉપર બતાવ્યા પ્રમાણે અલ્પવિરામ વપરાય છે. [છેલ્લા એ શબ્દો વચ્ચે અને નો ઉપયોગ થાય છે, એ ધ્યાનમાં રાખવું] (૨) ઉદ્ગારવાચક પદને વાક્યથી છૂટું પાડવા પણ એ વપરાય છે.

મનોયતન : ૪૯

નીચે આપેલાં વાક્યોમાં જ્યાં જરૂર હોય ત્યાં અલ્પવિરામ, તથા વાક્યને છેડે યોગ્ય વિરામચિહ્નો મૂકો :—

- ૧ તમે કાગળ શાહી પુસ્તક અને પેન્સિલ કંઈ કંઈ દુકાનેથી ખરીદો છો
- ૨ ગઈ કાલે અરવિંદ તેનો ભાઈ તેની બેન અને તેના કાકાનો દિકરો મને મળવા આવ્યાં હતાં
- ૩ તે કેટલો હેશિયાર બહાદુર ચપળ અને ભક્ષો છોકરો છે
- ૪ અહો પણે નીચા ગોળ લાલ ટેબલ ઉપર કંઈ ચળકે છે
- ૫ મારી સાથે કોણ કોણ આવશે
- ૬ તમારી સાથે મગન જગન લાલુ પદ્મા તે અને તેનો ભાઈ આવશે
- ૭ અહા કેવી શાંત સુંદર નિર્મળ ચાંદની



પ્રકરણ : ૧૯

શબ્દઅભ્યાસ

(૧) સમાનાર્થ શબ્દો

નીચે ક્રમાં જે શબ્દો આપ્યા છે તે દરેકનો એક કે વધારે લાઘ્યંધ શબ્દ સ્વમાંથી શોધીને તેની સામે લખો:—
જેમકે રસ્તો-માર્ગ.

ક રસ્તો, પાણી, આંખ, હાથ, પગ, આખરૂ, લાલ, આકાશ, વાદળ, પાંદડું, ઘોળું, કાળું, ઊનું, સ્મૃતિ.

સ ઊણુ, આલ, ગગન, રક્ત, કીર્તિ, યાદ, ચક્ષુ, અક્ષિ, નયન, પર્ણ, વારિ, કર, હસ્ત, માર્ગ, મેઘ, ધવલ, શુભ્ર, કૃષ્ણ, ઈજ્જત.

(૨) વિરોધી શબ્દો

નીચે ક્રમાં જે શબ્દો આપ્યા છે તે દરેકનો એક અથવા વધારે વિરોધી શબ્દ સ્વમાંથી શોધી તેની સામે લખો:—

ક બળવાન, સદ્ગુણ, પાપ, આરંભ, સફળ, સન્ન્યન, સ્થિર, રોગી, અપરાધ, ધનિક.

સ દુર્ગુણ, દુર્બળ, અંત, છેડો, પુણ્ય, અક્ષ, નિષ્ક્રમ, દુર્જન, નીરોગી, નિરપરાધી, અસ્થિર, ચલિત; નિર્ધન, ગરીબ.

નીચેના ખાનામાં જુદાજુદા શબ્દ ઉપરથી તેના વિરોધી શબ્દ બનાવ્યા છે, તેનો અભ્યાસ કરો; અને એ પ્રમાણે ગ્રમાં આપેલા શબ્દોના વિરોધી શબ્દો બનાવો:—

સત્ય	અ + સત્ય	અસત્ય
લાભ	ગેર + લાભ	ગેરલાભ
માર્ગ	કુ + માર્ગ	કુમાર્ગ
માન	અપ + માન	અપમાન
એક	અન્ + એક	અનેક
અપરાધી	નિર્ + અપરાધી	નિરપરાધી
ગુણ	અવ + ગુણ	અવગુણ

ગ શાંત, સ્થિર, રસિક, ઉત્તર, મૃત, દોષ, અંત, ધર્મ, પાર, સદ્વર્તન, રૂપ, ઉદ્ધમી, ચલ.

(૩) અનેકાર્થ શબ્દો

નીચે એક શબ્દના જુદાજુદા અર્થ થાય છે, તે તેની સામે ખતાવ્યા છે; તેનો અભ્યાસ કરો, અને તેને જુદાજુદા અર્થમાં વાક્યમાં વાપરો:—

શબ્દ	અર્થ
૧ ગોળ	ગોળ આકારનું, ખાવાનો પદાર્થ.
૨ મોર	એક પંખી
૩ કર	આંખાના ફૂલનો ઝૂમખો હાથ, કિરણ, હાથીની સુંઢ, સરકારમાં ભરવાનો વેરો.
૪ ખાતર	ખેતરમાં કસ વધારવા માટે નાંખવામાં આવતું ખાતર, ખરદાસ. સેવા, ચોરે ભીંતમાં પાડેલું બાકું.

ગજ	હાથી, સળિયો, સારંગી વગાડવાનું ધનુષ
ગુરુ	મોટો, શિક્ષક, ભારે, એ નામનો ગ્રહ
કચ્છ	કછોટો, કિનારાનો પ્રદેશ, એક પ્રદેશનું નામ
આંકડો	સંખ્યા, વેપારીનું ખીલ, સળિયાનો વળેલો છેડો, પિંછીનો ડંખ
પાણી	જળ, શુરાતન, ટેક, ઝવેરાતનું વૂર
પત્ર	પાન, છાપું, કાગળ
વજ	ઘેંદ્રનું હથિયાર, ફૂલનું રક્ષક ઢાંકણ
વર્ણ	જાતિ, રંગ, અક્ષર
વાટ	રસ્તો, રાહ, દિવેટ, પૈડાં ઉપરનો પાટો
મગજ	શરીરનો એક ભાગ, મીઠાઈનું નામ, મીઝ

પ્રકરણ : ૨૦

સમાસ

ક
ભાઈ અને બેન

સીતા અને રામ

ચ
ભાઈબેન

સીતારામ

ભાઈ અને બેન એમ કહેવાને બદલે આપણે ભાઈબેન એમ બે શબ્દોને જોડી એક શબ્દ કે પદ રૂપે વાપરીએ છીએ. તેવીજ રીતે સીતા અને રામ એમ કહેવાને ઠેકાણે સીતારામ એમ પણ કહીએ છીએ. 'ભાઈ અને બેન' એમાં ત્રણ જુદા જુદા શબ્દો છે, પણ એ ત્રણ જુદા શબ્દો સાથે મળીને જે અર્થ બતાવે છે તેજ અર્થ ભાઈબેન એવા એક પદથી સમજાય છે.

'રામલક્ષ્મણને સૌ કોઈ ઓળખે છે.' આ વાક્યમાં રામલક્ષ્મણ એ આખા પદને વિભક્તિનો પ્રત્યય લાગ્યો છે કારણકે રામલક્ષ્મણ એ એક પદ ગણાય છે.

રામલક્ષ્મણ એ પદનો અર્થ રામ અને લક્ષ્મણ એવો થાય છે. આવી રીતે એકથી વધારે પદ અમુક અર્થમાં લેવાં. આવીને તેનું એક પદ ગણાય, ત્યારે તેમનો સમાસ થયો કહેવાય છે.

અભ્યાસ (૧)

સમાસ	અર્થ
૧ પાપપુણ્ય	પાપ અને પુણ્ય
૨ અપાઢશ્રાવણ	અપાઢ અને શ્રાવણ
૩ માઆપ	મા અને આપ
૪ ખુરસીટેબલ	ખુરસી અને ટેબલ
૫ બારીબારણાં	બારી અને બારણાં
૬ ખડિયોકલમ	ખડિયો અને કલમ

ઉપરના સમાસોમાં આવેલાં પદો ‘અને’ ના સંબંધે જોડાયેલાં છે, અને તેથી તેનો સંબંધ સ્પષ્ટ કરતાં તેમની વચ્ચે ‘અને’ મૂકવામાં આવે છે.

અભ્યાસ (૨)

સમાસ	અર્થ
ચંદ્રકિરણ	ચંદ્રનું કિરણ
રાષ્ટ્રપતિ	રાષ્ટ્રનો પતિ
સૂર્યપ્રકાશ	સૂર્યનો પ્રકાશ
દેવદર્શન	દેવનું દર્શન

ઉપરના સમાસોમાં આવેલાં પદો છઠ્ઠી વિભક્તિના સંબંધે જોડાયેલાં છે. અને તેથી તેનો અર્થ સ્પષ્ટ કરતાં એક પદને છઠ્ઠી વિભક્તિનો પ્રત્યય લાગે છે.

અભ્યાસ (૩)

સમાસ	અર્થ
મહારાજ	મોટો રાજા
મહાદેવ	મોટો દેવ
શ્યામવર્ણ	કાળો વર્ણ (રંગ)
પરમધર્મ	બહુ મોટો ધર્મ
ઉચ્ચસ્વર	ઉંચો સ્વર

ઉપરના સમાસોમાં આવેલાં પદો વચ્ચે વિશેષણ અને વિશેષ્યનો સંબંધ છે. પહેલું પદ વિશેષણ છે અને બીજું પદ વિશેષ્ય છે. આવી રીતે વિશેષણ અને વિશેષ્ય સાથે આવીને એક પદ રૂપે વપરાય છે.

નોંધ : જુદાજુદા સમાસ અને તેનાં નામ વિશે તમે આગળ શીખશો.

મનોરથ : ૫૦

નીચે આપેલા સમાસોનાં પદો છૂટાં પાડી તેનો અર્થ કરી બતાવો:—

રામનામ	પાર્વતીપરમેશ્વર	તરુછાયા
દોરીલોટા	લક્ષ્મીનારાયણ	કંદમૂળ
મહાદેવ	સૂર્યકિરણ	દેવમૂર્તિ
પરહિત	જનહિત	શિવમંદિર
પરમહિત	પતંગદોરી	ગુરુચરણ
કૂલપાંખડી	નીલઆકાશ	ચંદ્રતારા
ગૌરવર્ણ	શ્યામરંગ	ધવલગિરિ
દેવાલય	નાકકાન	હાથપગ
કોમળસૂર		

૧૦૮

વ્યાકરણ અને લેખન

પ્રકરણ : ૨૧

પત્રલેખન

નીચે એક પત્રનો નમૂનો આપ્યો છે, તેનો અભ્યાસ કરો :
પિતાને પત્ર

પાઠક ફ્રિયું,
આરડોલી
૧૫-૧-'૩૯

પૂજ્ય પિતાજી,

તમારો પત્ર મળ્યો; વાંચી જાણ્યું કે તમે પંદર દિવસ પછી મુંબઈનું કામ પૂરું કરીને અહીં આવનાર છો.

તમે મુંબઈ ગયા સારે એક વાત કહેવાની હું ભૂલી ગયો હતો. મારે એક ફાઉન્ટન પેનની જરૂર છે; તેથી તમે પાછા આવો સારે દયાળુ-આગતી બનાવટની એક સ્વદેશી પેન લેતા આવજો. મને રંગબેરંગી પેન ગમતી નથી, તેથી કોઈપણ એક સાદો રંગ પસંદ કરશો. પેનની જીભી તીણી અણિવાળી હોય તે જોશો.

અહીં સર્વે મનમાં છે.

લિ.

રમેશના પ્રણામ

ઉપરનો પત્ર વાંચતાં જણાશે કે એ અમુક ચોક્કસ સ્વરૂપમાં લખાયેલો છે : (૧) સૌથી પહેલાં, પત્રના મથાળાને જમણે ખૂણે લખનાર પોતાનું સરનામું આપે છે. તેમાં પ્રથમ મહોદ્ધાનું નામ, પછી ગામનું નામ અને તેની નીચે પત્ર લખ્યાની તારીખ આવે છે. (૨) જરાક નીચેથી ડાબી બાજુએ જોને પત્ર લખ્યો હોય તેને માટેનું યોગ્ય સંબોધન આવે છે; જેમકે પૂજ્ય પિતાજી. વડીલને પત્ર લખ્યો હોય ત્યાં તેમને પૂજ્ય એ વિશેષણથી સંબોધાય છે. કેટલીક વાર પૂજ્યને બદલે મુરખખી એ વિશેષણ પણ વપરાય છે; જેમકે, મુરખખી કાકા, મુરખખી મામા, વગેરે. (૩) આ પછી પત્રમાં લખવાની હકીકત આવે છે. તેમાં જુદા જુદા મુદ્દાઓ પ્રમાણે જુદાજુદા પેરા કે ફકરાઓ પડે છે. (૪) સાર

પત્રલેખન

પછી પત્રને અંતે જેને પત્ર લખ્યો હોય તેના પ્રત્યે વિનય કે સ્નેહ સૂચવતો શબ્દ વાપરીને લખનાર પત્ર પૂરો કરે છે; જેમકે,

લિ.

રમેશના પ્રણામ

પત્ર પૂરો કર્યા પછી તેને વાળી પરખીડિયામાં મૂકવો, અને નીચે ખતાવ્યા પ્રમાણે તેના ઉપર સરનામું કરવું.

ટિકિટ

શ્રી મગનલાલ ગિરિજાશંકર પાઠક,
૫૫, વાલકેશ્વર રોડ,
મુંબઈ

પત્રોના નમૂના

૧

પુત્રને પત્ર

૫૫, વાલકેશ્વર રોડ.
મુંબઈ

૧૭-૧-૩૯

ચિ. રમેશ,

તારો પત્ર મળ્યો. તમે અધાં કુશળ છો જાણી સંતોષ થયો.
તારા લખ્યા પ્રમાણે તારે આટે હું એક ફાઉન્ટન પેન લેતો આવીશ.
જ્યારે મુંબઈ આવવા નીકળ્યો, ત્યારે સ્ટેશન ઉપર તારી મોટી ખેતે

તેને માટે એક સાડી લાવવા કહ્યું હતું. કેવા રંગની સાડી લાવવા માટે મને કહેલું, તે યાદ રહ્યું નથી; તેથી સાડી વિશે પૂરેપૂરી વિગત લખી જણાવવા તું તેને કહેજે. ગયું અઠવાડિયું મોટા કાકા સાથે ખૂબ ધમાલમાં ગયું, અને હજીયે ધમાલ ચાલુ છે.

લિ.

મગનલાલના આશિષ

નોંધ : વડીલ જ્યારે પોતાનાથી નાનાને પત્ર લખે ત્યારે તેને ચિરંજીવી એ વિશેષણથી સંબોધે છે; અને પત્રને અંતે તેને આશિષ આપે છે. (ચિ. એ ચિરંજીવીતું પૃ. ૩૫ છે.)

૨

મિત્રને પત્ર

રામપુરા,

૮-૩-'૩૯.

પ્રિયભાઈ બાબુ,

તારો પત્ર નથી. મને ચિંતા થાય છે કે તારી તમિયત ઠીક ચાલતી ન હોવી જોઈએ. આ પત્ર મળ્યે તું તારી કુશળતા જણાવશે એવી આશા રાખું છું.

હું તને કેટલોએક વખત થયાં કહેતો આવ્યો છું કે શરીરને ભોગે અભ્યાસ તરફ વધારે પડતું ધ્યાન આપવું. એ ખરેખર તુકસાનકારક છે. તારી શાળામાં તો રમતગમત તરફ ખાસ ધ્યાન આપવામાં આવે છે, અને ત્યાં સારી સારી મેદાની રમતો રમાય છે, એ મેં ત્યાં જોયેલું.

હું ઇચ્છું છું કે બહુ ભારે નહિ એવી, સમૂહમાં રમાતી સાધારણ રમતોમાં તું ભાગ લે તો ઠીક. એમાં શરૂઆતમાં તને રસ ન પડે તે બનવા જોગ છે, પરંતુ જેમજેમ તારું શરીર સુધરતું જશે, તેમ તને તેનો શોખ લાગશે. તે રમવા જવાનું શરૂ કર્યું છે એમ તારા હવે પછીના પત્રથી જાણીને મને ખૂબ આનંદ થશે.

લિ. સ્નેહાધીન,

હરીન્દ્ર

કામધંધાના પત્રો

(વેપારીને પત્ર)

નવાગામ.

શ્રી વ્યવસ્થાપક,

તા. ૨૦-૧-'૩૯

નવીન પુસ્તક બંડાર, સૂરત

સવિનય જણાવવાનું કે નીચે લખેલાં પુસ્તકો અનતી ઉતાવળે વી. પી. પારસલથી ઉપરના સરનામે મોકલી આપશે.

સાહિત્ય પાઠાવલિ-ભા. ૧, નકલ ૨

હિંદનો સરળ ઇતિહાસ — નકલ ૨

એવી ચોકસાઈથી પેકિંગ કરજો કે પુસ્તકો અગે નહિ. રીતસરનું વળતર આપશે એવી આશા છે.

લિ.

અરવિંદ રામચંદ્ર દેસાઈ

ઉપરનો પત્ર વાંચી જોતાં તમને માલૂમ પડશે કે :

(૧) તે ટૂંકો અને મુદ્દાસરનો છે. કામ સિવાયનું આડું આવજું લખાણ એમાં નથી.

(૨) એમાં મંગાવેલી વસ્તુઓ વિશે જોઈતી માહિતી અને વિગત આપી છે; જેમકે પુસ્તકોનાં નામ, નકલની સંખ્યા અને માલ કેવી રીતે મોકલવો તેની સૂચના.

(પોસ્ટમાસ્તરને પત્ર)

ધંધુકા,

તા. ૭-૫-'૩૯

મહેરખાન પોસ્ટમાસ્તર સાહેબ,

પોસ્ટ ઓફિસ, ધંધુકા

સવિનય જણાવવાનું કે હું મેં માસની ઉનાળાની રજાઓ દરમ્યાન મારા કાકાને લાંબા અમદાવાદ રહેવા જનાર છું. મારા નામનું એક માસિક આવે છે તે, અને બીજા કાઈ પત્રો હોય તો તે, નીચેને સરનામે મોકલી આપવા મહેરખાની કરશે.

શ્રી. દોલતભાઈ ઇન્દુજીરામ પરીખને લાં,

લિ.

પ્રીતમનગર, અમદાવાદ

જગદીશચંદ્ર પરીખ.

મનોયત્ન : ૫૧

નીચે સૂચવ્યા પ્રમાણે પત્રો લખો :—

- ૧ તમે જોયેલા અકસ્માત વિશે તમારા મિત્રને લખો.
- ૨ તમારી બેનની વરસગાંઠને દિવસે ભેટ મોકલી તેને પત્ર લખો.
- ૩ મેળામાં ખોવાઈ ગયેલા બાળકને તમે તેને ઘેર કેવી રીતે પહોંચાડ્યો તે તમારી માને લખી જણાવો.
- ૪ તમારા કાકા બહારગામ રહે છે. તમારા પિતાની તબિયત ઠીક રહેતી નથી. એ સમાચાર તમારા કાકાને જણાવો.
- ૫ તમારા વપરાશ માટે જોઈતી ક્રિયાણીની ચીજો મંગાવવા તમારા ગાંધીને ચિઠ્ઠી લખો.
- ૬ તમે જેમને લાંથી દૂધ મંગાવો છો તેમને ચોખ્ખું દૂધ મોકલવા લખો.
- ૭ તમારા મિત્રથી શાળાની કોઈ વસ્તુ ભાંગી ગઈ છે. એ બાબત શાળાના આચાર્યને જણાવવા તેને સલાહ આપો.

ક

પ્રકરણ : ૨૨

નિબંધ લેખન

નીચે હાથી વિશે એક લખાણ કર્યું છે તે વાંચો.

હાથી

જમીન ઉપર રહેનારાં પ્રાણીઓમાં હાથી સૌથી મોટું અને ઊંચું પ્રાણી છે. હાથીને થાંભલા જેવા ચાર પગ અને સૂપડા જેવા કાન હોય છે. એની આંખો એના શરીરના પ્રમાણમાં બહુ જ ઝીણી હોય છે. શરીરરચનામાં બીજાં પ્રાણીથી હાથી તેની સૂંઠ અને સફેદ લાંબા દાંત વડે જુદો જ તરી આવે છે. હાથી પોતાની સૂંઠવતી પાણી ખેંચી તેને મોંમાં રેડીને પીએ છે. આવી મોટી સૂંઠ વડે તે મોટાં વજનદાર ધમારતી લાકડાં સહેલાઈથી ઊંચકી શકે છે, એટલું જ નહિ પરંતુ એક ટાંકણી જેવી વસ્તુ પણ ઊંચકી લે છે.

હાથી ઉમદા અને ગંભીર પ્રાણી હોવાથી એને પાળી શકાય છે. સરકસમાં એની પાસે વિવિધ પ્રકારની કસરતો અને ખેલો કરાવવામાં

આવે છે. અને જંગલમાં ઇમારતી લાકડાંએને એક સ્થળેથી બીજે સ્થળે વહી જવામાં એનો ખૂબ ઉપયોગ થાય છે. અસલના વખતમાં દશેરા જેવા તહેવારને દિવસે સવારીમાં, અને યુદ્ધને પ્રસંગે લડાઈના મેદાનમાં, એનો ઉપયોગ થતો. ઇતિહાસમાં હાથીની વફાદારીનાં અનેક ઉદાહરણો વાંચતાં આપણને હાથી કેટલું ચતુર અને ઉમદા પ્રાણી છે, તેનો ખ્યાલ આવે છે.

ઉપરનું વર્ણન વાંચતાં જણાશે કે:—

(૧) વર્ણનમાં, હાથીનો દેખાવ અને તેનો ઉપયોગ એ બે મુખ્ય મુદ્દાઓ ચર્ચવામાં આવ્યા છે.

(૨) દરેક મુદ્દાને લગતા જુદા જુદા વિચારો એક-એક સાથે સાંકળીને લખ્યા છે.

(૩) એમ કરવાને લીધે લખાણ સંબંધવાળું બન્યું છે.

(૪) એ લખાણ બે વિભાગમાં વહેંચાયું છે, કારણકે દરેક મુદ્દો સ્વતંત્ર વિભાગમાં ચર્ચાયો છે. એવા વિભાગને ફકરો કે કંડિકા કહે છે.

હવે હાથી વિશે ઉપરના લખાણમાં આવેલી હકીકત બીજી રીતે લખી છે તે વાંચો:—

હાથી

જમીન ઉપર રહેનારાં પ્રાણીઓમાં હાથી સૌથી મોટું અને બિયું પ્રાણી છે. હાથી પોતાની સૂંઠ વડે પાણી ખેંચી પોતાના મોંમાં રેડીને પીએ છે. અસલના વખતમાં દશેરા જેવા તહેવારને દિવસે સવારીમાં અને યુદ્ધને પ્રસંગે લડાઈનાં મેદાનમાં એનો ઉપયોગ થતો. શરીરરચનામાં બીજાં પ્રાણીથી હાથી સૂંઠ અને સફેદ દાંત વડે જુદોજ તરી આવે છે. હાથી પોતાની સૂંઠ વડે મોટાં વજનદાર ઇમારતી લાકડાં ઊંચકી શકે છે. એટલુંજ નહિ, પણ એક ટાંકણી જેવી ઝીણી વસ્તુ પણ ઊંચકી લે છે. હાથીને ચાંભલા જેવા પગ અને સૂપડા જેવા કાન હોય છે, જ્યારે એની આંખો એના શરીરના પ્રમાણમાં બહુ જ ઝીણી છે. સરકસમાં એની

પાસે વિવિધ પ્રકારની કસરતો અને ખેલો કરાવવામાં આવે છે, અને જમલમાં ઇમારતી કાકડાંએને એક સ્થળેથી બીજે સ્થળે વહી જવામાં એનો ખૂબ ઉપયોગ કરવામાં આવે છે. હાથી ઉમદા અને ગંભીર પ્રાણી હોવાથી પાળી શકાય છે. ઇતિહાસમાં હાથીની વફાદારીનાં અનેક ઉદાહરણો વાંચતાં આપણને હાથી કેટલું ઉમદા અને ચતુર પ્રાણી છે, તેનો ખ્યાલ આવે છે.

આ બીજા લખાણમાં ધડીકમાં હાથીના દેખાવની તો ધડીકમાં તેના ઉપયોગની હકીકત કહેવામાં આવી છે. તેથી એ લખાણ તૂટક તૂટક અને સંબંધ વિનાનું લાગે છે. જે જે હકીકતો સાથે કહેવાવી જોઈએ, તે તેમ કહેવાઈ નથી; જેમકે, હાથીની શરીરરચના વિશેનાં વાક્યો સાથે આવવાને બદલે ગમે તે ક્રમમાં આવે છે. આ ઉપરાંત દરેક મુદ્દાને લગતા વિચારો એકી સાથે ન ગોઠવવાથી લખાણ જુદા જુદા ફકરામાં વહેંચી શકાયું નથી.

ઉપરની બાબતોથી જણાશે કે સારું લખાણ લખવા માટે મુખ્ય મુદ્દાના પેટામાં સમાઈ જતા નાના વિચારોને એક સાથે ગોઠવવા જોઈએ, અને એ દરેક મુખ્ય મુદ્દાને એક સ્વતંત્ર ફકરા રૂપે લખવો જોઈએ. આમ જેટલા મુખ્ય મુદ્દાઓ હોય તેટલા ફકરા લખાણમાં આવી શકે.

નિબંધ લેખનને લગતી કેટલીક સૂચના :

- (૧) સૌથી પ્રથમ, મુખ્ય મુદ્દાઓના પેટામાં તેને લગતા વિચારો ગોઠવવા.
- (૨) દરેક મુદ્દા પ્રમાણે એક સ્વતંત્ર ફકરો પાડવો.
- (૩) લખાણ સંબંધવાળું અને સળંગ અર્થવાળું અને તે ધ્યાનમાં રાખવું.
- (૪) વિષયને યોગ્ય ભાષા વાપરવી.

નિબંધના નમૂના

કમળ

કમળ એ પાણીનું ફૂલ છે, કારણ કે એ હમેશાં પાણીમાં જ ઊગે છે. તળાવ કે બીજાં જળાશયો જેમાં પાણી સ્થિર હોય તેમાં એના વેલા ફાલે છે, અને એનાં પાંદડાં પાણીની સપાટી ઉપર તરતા પંખા જેવાં લાગે

છે. કમળના ફૂલો દોડો ખૂબ લાંબો હોય છે, અને એની ઉપર એનું ફૂલ પાણીની સપાટીથી ઊંચે ખીસે છે.

કમળની ગુદી ગુદી જાત હોય છે. સૂર્યકમળ સૂર્યના પ્રકાશમાં ખીસે છે, અને રંગમાં લાલ હોય છે. ચંદ્રકમળ ચંદ્રના તેજમાં વિકસે છે, અને રંગમાં ભૂરું હોય છે. કમળની એક જાત જેને પોયણી કહે છે, તે સફેદ હોય છે. કમળ જથ્થાબંધ ઢોંગે છે અને ખીસે છે; તેથી જ્યારે એ સામટાં ખીસેલાં હોય છે, ત્યારે પાણીની સપાટીનો દેખાવ અતિ સુંદર બને છે.

કમળ એ પવિત્ર ફૂલ મનાય છે. શિવની પૂજામાં એનો છૂટે હાથે ઉપયોગ થાય છે. લક્ષ્મી કમળમાંથી જન્મી છે એવી કથા છે, તેથી તેને કમલા કહે છે. આ ફૂલની સુગંધ ભમરાઓને ખૂબ પ્રિય હોય છે, અને તેઓ તેની આસપાસ મધ ચૂસવા ગુંગ્યા કરે છે.

મોર

આપણા દેશમાં જાતજાતનાં પંખીઓમાં મોર સૌથી સુંદર પંખી ગણાય છે. એનાં લાંબાં ભમક ભરેલાં પીછાંઓ, ઊંચી ભૂરી ડોક, માથા પરની મનોહર કલગી અને ડોલતી ચાલને લઈને એ ખડુ આકર્ષક લાગે છે. એમાસાની શરૂઆતમાં એ પોતાનાં પીછાંઓ પીઠ ઉપર મોટા પંખાના આકારમાં ફેલાવી દબદબાથી આનંદથી નાચે છે. એ સમયે એ અતિ મોહક લાગે છે લોકો એની આ પ્રકારની ચતગનાટ ભરેલી ચાલને મોરનું નૃત્ય કહે છે. મોરની માદા દેલ કહેવાય છે. તેને મોર જેનાં લાંબાં અને સુંદર પીછાં હોતાં નથી. કોઈ કોઈ વાર મોર ઊંચે સ્થળે બેસીને મોજ ટહુકા કરે છે. એનો અવાજ કંઈક કર્કશ અને તીણો હોય છે, અને એ કેકા કહેવાય છે.

એનાં પીછાંઓમાં ભૂરા, અને લીલા રંગના ચાંદલાઓ હોય છે. એ પીછાંઓને દેવની મૂર્તિના મુગટમાં કલગી રૂપે મૂકવામાં આવે છે. એટલું જ નહિ પણ, એનાં પીછાંની ચમરીઓ દેવસેવામાં વપરાય છે, અને લોકો એના પંખાઓ પણ બનાવે છે.

આ પંખી હિંદુઓને મતે પવિત્ર ગણાય છે. એને સરસ્વતીનું વાહન કહ્યું છે, અને તેથી એનો શિકાર કરવાનો નિષેધ કર્મમાં આવ્યો છે.

દરિયાકાંઠે ઉજાણી

ગયા રવિવારે અમારી શાળાના અમે દશેક વિદ્યાર્થીઓ અને ત્રણ શિક્ષકો દરિયા કાંઠે ઉજાણીએ ગયા હતા. સૂર્ય ઊગતાં પહેલાં અમે ઘેરથી નીકળી પડ્યા, કારણ કે અમારે પગે ચાલીને જવાનું હતું. નીકળતી વખતે સૌએ થોડું થોડું ભાતું આંધી લીધું હતું, દરિયે પહોંચ્યા પછી એક નાળિયેરીના જૂથની નીચે અમે પડાવ નાંખ્યો, અને અમારા ચાકરને સામાન સોંપી અમે નહાવા ઊપડ્યા.

ભરતી ચઢતી હતી અને ઉપરાછાપરી મોજાંઓ ઊછળીને અમારા શરીર સાથે અથડાતાં હતાં. અમારામાંથી જેમને તરતાં આવડતું નહોતું તેમને, પૂજ્ય બાબુભાઈએ વિનુની દેખરેખ નીચે કાંઠા ઉપર રેતીમાં થોડીવાર રમત રમવા કહ્યું. એ લોકો આઠાપાટા, હુતુતુતું, વગેરે રમતો રમીને પરસેવાથી ઝખકોળાઈ ગયા, એટલે અમે તેમને સાથે રાખીને કમર જેટલા પાણીમાં નવડાવ્યા. વિનુ વગેરે રમતા હતા, સારે અમને નહાવાની અને રમવાની શી મઝા પડી હતી !

પછી બહાર નીકળીને બધા નાસ્તો કરવા બેઠા. નાસ્તો કરતા જઈએ અને તરેહતરેહની વાતો ઉડાવતા જઈએ છેવટે સંગીતનો કાર્યક્રમ રાખ્યો હતો, અને તેની એવી તો રમઝટ જામી કે સૂર્ય માથે આવ્યો તેની પશુ કોઈને ખબર પડી ન હતી. છેવટે અમે સૌ ઘેર જવા નીકળ્યા.

મનોચત્ર : ૫૨

નીચે આપેલા વિષયો ઉપર નિબંધ લખો :

- ૧ રેલવે સ્ટેશન
- ૨ નવરાત્રિ ઉત્સવ
- ૩ તમારા ગામનું મંદિર
- ૪ ફેરિયો
- ૫ મધમાખી
- ૬ મોહરમ
- ૭ કપાસ અને તેનો ઉપયોગ
- ૮ ભજનમંડળી
- ૯ ખલાસીનું જીવન
- ૧૦ ચંદ્ર

तथा
प्रेरथी
पश्यते
ओष्ठ
प्रकरने
प्रभारा
नलोतुं
तीमां
रभतो
प्रभर
प्रवानी
प्रधि
राप्थे
तेनी
प्रया.

SANCTIONED AS A TEXT BOOK
FIRST STEPS
IN
ENGLISH GRAMMAR
AND
COMPOSITION

▲
By

S. U. SHUKLA

AND

G. H. JAMBOTKAR

BOOK ONE For Std. I
BOOK TWO For Std. II
BOOK THREE For Std. III

▼
— Publishers —

KARSANDAS NARANDAS & SONS
SURAT

GUJARATI GRAMMAR & COMPOSITION, Book II
by R. D. Desai, M. A., B. T. & J. U. Mehta, B. A., B. T.

Price : 9 As.